

N. ISMATOVA, O. KARIMOVA

# MÁMLEKET HÁM HUQÍQ TIYKARLARÍ

*Orta ulıwma bilim beriw mektepleriniň  
11-klasları hám orta arnawlı, kásip-óner  
bilimlendiriliw mäkemeleri ushın sabaqlıq*

*1-basılım*

*Özbekstan Respublikası Xalıq bilimlendiriliw ministrligi  
tarepinen tastiyıqlanğan*

Tashkent  
«Yangiyul Poligraph Service»  
2018

UOK: 340.12(575.1)(075.3)

KBK: 67.0(5O')

D 14 Ismatova Nargiza.

Mámleket hám huqıq tiykarları: Orta ulıwma bilim beriw mektepleriniň 11-klasları hám orta arnawlı, kásip-óner bilimlendiriw makemeleri ushın sabaqlıq / N. Ismatova, O. Karimova — Birinshi basılım. — Yangiyul Poligraph Service, 2018. — 144 b.

**ISBN 978-9943-5245-9-0**

**UOK: 340.12(575.1)(075.3)**

**KBK: 67.0(5O')ya72**

### **Juwaplı redaktorlar:**

- M. Baratov — A. Avloniy atındaǵı XTTRMXQTMOI profesori, yuridika ilimleriniň doktorı;  
B. Malikova — yuridika ilimleriniň doktorı, professor

### **Pikir bildiriwshiler:**

- B. Axrorov — TMYU professorı, yuridika ilimleriniň doktorı;  
H. Tojiboyev — Tashkent qalası Yakkasaray rayonındaǵı 144-mekteptiň «Mámleket hám huqıq» páni muǵallimi;  
H. Tuychiyeva — TIU «Ruwxiylıq hám huqıq» kafedrası başlığı, yuridika ilimleri kandidatı, docent.

### **Respublika maqsetli kitap qori qarjıları esabınan basıp shıgarıldı.**

© N. Ismatova, O. Karimova, 2018.

© «Yangiyul Poligraph Service», 2018.  
Qaraqalpaqshaǵa awdarma

© «Bilim» baspası, 2018

ISBN 978-9943-5245-9-0

# Kirisiw

Huqıqıy sana hám mádeniyattı jánedede kóteriw boyınsha bilimlendiriw sistemásında áhmiyetli wazıypalar ámelge asırılmaqta. Olardan biri usı tarawǵa tiyisli sabaqlıqlardıń jańa áwladın jaratıwdı bilimlendiriw texnologiyalarınıń nátiyjeli usıllarınan paydalaniw máselesi bolıp tabıldı. Sabaqlıqta berilgen soraw hám tapsırmalar, qosımsha maǵlıwmatlar, huqıqıy másele(kazus)ler, atamalardıń túsindirmesi, tariyxtan kórinisler mine usı huqıqıy bilimlendiriw tarawındaǵı bilimlerińzdi jánedede bayıtılwǵa, huqıqıy sana-sezimińzdi keńeytiwge xızmet etiwge qaratılǵan. Bul taraw sonday taraw, jámiyet rawajlangan sayın nızamlar da jetilisip baradı. Sonlıqtan da Siz tek sabaqlıqta berilgen maǵlıwmatlar menen sheklenip qalmastan [www.lex.uz](http://www.lex.uz) saytı arqalı nızamshılıqtaǵı ózgerislerdi baqlap barsańız, dúnnyaqarasıńız jánedede keńeyedi, bul tarawda jánedede kóbirek bilimlerge iye bolasız.

Ózbekstan Respublikası Konstituciyasınıń 24 jıllığına arnalǵan bayram ilajında Prezidentimiz Shavkat Mirziyoev bul máselege ayriqsha dıqqat qaratıp, nızam ústemligin támiyinlewde huqıqıy mádeniyattı arttıriw puqaralardı nızamǵa húrmet ruwxında tárbiyalaw ayriqsha áhmiyetke iye ekenligin aytıp ótti.

Aziz oqıwshi!

Qolnízdaǵı sabaqlıq tómengi klasslarda alǵan bilimlerińzdi dawam ettiredi hám tolıqtıradı, huqıqıy bilimlerińzdi keńeytedi. Mádeniyatqa iye bolıw bolsa ózińzdiń qolnízda.

Nızamlardı bilmegen adam búgingi künde óz huqıq hám minnetlemelerin bilmeydi. Ol turmısta qandayda bir qıyın jaǵdayǵa túsip qalganda, jaǵdaydan qalay shıgıp ketiwdi, mashqalanı qalay sheshidi bilmey, qorǵawsız bolıp qalıwı múmkin. Bir danışhpan «Eń jaqsı erkinlik — bul nızamlarga górezli bolıw», degen eken. Sebebi, nızam ústemligi mámlekette tınıshlıq-turaqlılıq, erkinlik hám demokratıyalıq principler húkim súriwiniń kepili bolıp tabıldı.

Bul tarawdaǵı bilimlerińzdi bekkemlewde, hám joqarı ádepi克ramlılıq qádiriyatlar menen birge huqıqıy mádeniyatqa iye bolıwda sizlerge tabıslar tileymiz.

Avtorlar.

# KIRISIW

## 1-§ Ózbekstan Respublikası Konstituciyası mámlekettiń huqıqıy negizi

### Dóretiwshilik jumis



Mámleket hákimiyati mekemeleriniń tolıq huqıqlığı, häreket sheńberi insan hám puqaralardıń huqıq hám erkinlikleri kólemi menen sheklenedi. Bul pikirdi Ózbekstan Respublikası Konstituciyasınıń 2,13 hám 14-statyalardırında bayan etilgen qaǵıydalardı óz ara baylanıstırıp analizlew arqalı dállewge häreket etiń.

Búgin sabaqta tómendegiler menen tanısız:



- Ózbekstan Respublikası Konstituciyası mámlekettiń huqıqıy negizi.
- Ózbekstan Respublikası Konstituciyası insan huqıqların ámelge asırıwdıń huqıqıy negizi.

### Ózbekstan Respublikası Konstituciyası mámlekettiń huqıqıy negizi

Mámleketlerdiń ishki basqarıwı erkinligi, suvereniteti onıń konstituciyası menen tártiplestiriledi. Bul bolsa mámleket hákimiyatınıń konstituciya menen sheklengenligin, tártipke salınıwın da aňlatadı.

Huqıqıy demokratialiq mámleket hám puqaralıq jámiyetinde konstituciya mámlekетlik hákimiyat peñen insan arasında óz ara qatnasdardıń nızamlı kriteriyasın, huqıqıy qatnasın ornatıwshı tiykargı qural bolıp tabıladı.

Konstituciyyada insan, onıń ómiri, erkinliği, abırayı, qádir-qımbatı hám basqa qol qatıllmas huqıqları joqarı qadiriyat dep tán alınadı. Demokratialiq huqıq hám erkinlikler konstituciya hám nızamlar menen qorǵaladı. Óz náwbetinde mámlekетlik organlar hám lawazımlı shaxslar puqaralar alındı juwapkerli boladı. Bunday konstituciyalıq qaǵıydalar mazmunına insan hám puqaralar huqıqları hám de erkinlikleriniń ústinligi principi kelip shıǵadı. Demek, Ózbekstan Respublikası

Konstituciyası kirisiw bóliminiń tiykarǵı teması insan huqıqları bolıp, xalqımız hám mámlekетimiz mine usı máselede óziniń insan huqıqlarına sadiqlıǵın bildiredi.

Konstituciya puqara, jámiyet hám mámlekетlik hákimiyat arasındaǵı qatnaslardı belgilewshi ózine tán jámiyetlik shártnamalar bolıp tabıladi. Konstituciya puqaralardıń ulıwma teń huqıqlıǵı, puqara hám mámlekет arasındaǵı qatnaslarda óz ara juwapkerli ideyasına tiykarlanadı. Konstituciyalıq qaqıydalar shaxs hám mámlekettiń óz ara qatnaslari qalay qáliplesiwi kerekligi hám bul insan ómirinde qanday áhmiyetke iye ekenligin túsinip alıwǵa járdem beredi. Ózbekstan Respublikası

Konstituciyası shaxs hám mámlekет arasındaǵı óz ara qatnaslardıń huqıqıy tártibin belgilep beredi. Usıǵan qaray xalıq, jámiyet, shaxs huqıqi hám mápi birinshi orıngá qoyıladı. Eger shaxs hám mámlekет qatnasiǵında mámlekет ornına itibar berilse, mámlekет mápinıń mánisi negizinde de insan huqıqi hám erkin qorǵaw jatadı. Biz qurıp atırǵan mámlekettiń insaniyılıq hám xalıqshılıq mánisi sonda sáwlelene-di, yaǵníy mámlekет iskerliginiń tiykarǵı maqseti in-saǵa xızmet etiw ekenligi tolıq moyınlanaǵdı.

Hárbir mámlekет óz aymaǵında ámel etiletugıń nızamların ózi jaratadı. Demek, nızamlar jámiyettegi belgili bir jámiyetlik qatnasiqlardı tártipke saladı hám xalıqtıń erk-ıqrarın ańlatadı, túrli siyasiy kúshler, jámiyetlik qatlamlar, toparlar mápleriniń óz ara kelisi-min támiyinleydi.



Ózbekstan Respublikasında Ózbekstan Respublikası Konstituciyası hám nızamlarınıń ústinligi sózsiz tán alınadi. Mámlekет, onıń organları, lawazımlı shaxslar, jámiyetlik birlespeler, puqaralar Konstituciya hám nızamlarǵa mu-wapiq háraket etedi.

## Ózbekstan Respublikasınıń Konstituciyası, 15-statya

### Dóretiwshilik jumis

Tómendegi súwretlerde ańlatılgan shaxslar hám mámlekет arasında qanday qatnalar bar?



## Ózbekstan Respublikası Konstituciyası insan huqıqların ámelge asırıwdıń huqıqı negizi

Ózbekstan – suverenli demokratıyalıq respublika.

Mámlekettiń «Ózbekstan Respublikası» hám «Ózbekstan» degen atamaları teń mánili.

### Ózbekstan Respublikasınıń Konstituciyası,

1-statya



Ashıwiń keli-  
gende sózlerińe  
dıqqat et...  
Úlkenlerden al-  
din júrme. Birew  
sóylep atırǵanda  
qosılıp sóyleme.

**Luqmoni  
Hakim**

Kostituciyalıq mámlekет degende mámlekетlik hákimiyat uyımları konstituciyada belgilengen tártip hám principler tiykarında qáliplestiriletuǵın hám konstituciyalıq normalarǵa qatań boysıngan halda óz xızmetin ámelge asıratuǵın mámlekетlik apparat túsiniledi. Konstituciyalıq mámlekет — eldiń pútkil aymaǵında hám mámlekет iskerliginiń barlıq tarawlarında konstituciyanıń hám onıń negizinde qabil etilgen nızamlardıń ústinligi támiyinlengen hám oǵan kepillik beretuǵın mámlekет. Xalıq suvereniteti óz aldına hákimiyat, yaǵniy eldiń ishki hám sırtqı siyasatın xalıq atınan mámlekет ámelge asırıwın aňlatadı. Mámlekетlik hákimiyat xalıqtıń iqrarınıń jemisi, onı ámelge asırıwshılar xalıq tárepinen, xalıqtıń isenimi arqalı hákimiyat basına keledi hám xızmet júrgizedi.

Konstituciyalıq mámlekette nızam ústinligi principiniń logikalıq dawamı sıpatında jáne eki princip: «Nızam menen qadaǵan etilmegen barlıq nársege ruqsat etiledi» (puqaralar ushın) hám de «Tek nızam menen bekkemlengen nársege óana ruqsat etiledi» (mámleketlik organlar hám lawazımlı shaxslar ushın) ámel etedi.

**Birinshi princip** puqaralardıń háreket etiw erkinligi hám imkaniyatların keńeytedi. Nızamda qadaǵan etilmegen hárqanday is-háreketlerdi islew mümkin boladı hám bunıń ushın yuridikalıq juwapkershilik kelip shıqpaydı.

**Ekinshi principiń** mánisi sonda, bunda mámleketlik organlar hám lawazımlı shaxslar ózleriniń nızamda belgilengen tolıq huqıqlıǵı sheńberinde, olarǵa anıq sáykes türde háreket etiwi tiyis boladı.

Konstituciyalıq mámlekette hákimiyattıń dúziliwi hám xızmet júrgiziwi konstituciyada bek kemlep qoyıladı. Konstituciyada názerde tutılmagan hákimiyat organlarının dúziw mümkin emes. Konstituciyalıq mámlekет, eń dáslep, mámlekettiń huqiq penen bekkem baylanışlıǵı bolıp tabıladı.

Konstituciya insan hám puqaranıń sol hákimiyat tárepinen kepillik berilgen huqıqların bek kemlewdi hám mine usı huqıqlarǵa múnásip túrde mámleketlik hákimiyattı shekleydi. Basqasha aytqanda, Konstituciya — mámleketlik hákimiyattı dúziw hám xızmet júrgiziwshi huqıqıy rásmiystiriliwi bolıp, bul hákimiyattıń puqaralıq jámiyeti basqa subyektləri menen qatnasın tártipke saladı.

## Soraw hám tapsırmalar

1. «Shaxs — jámiyet — mámlekет» qatnasiqlarına mısıl keltiriń.
2. Ózbekstan Respublikası Konstituciyasında mámlekет ýárezsizligi, mámleketlik basqarıw, mámlekettiń dúzilis forması hám siyasiy tártip qalay aňlatılǵan? Piki rińizdi dálilleń.
3. Ózbekstan Respublikası Konstituciyasınıń 7-statyasın oqıń. Xalıq hákimiyatshılıǵı degende neni túsinesiz?
4. Ózbekstan Respublikası Konstituciyasında bekkemlengen huqıqlarınızdı bilesizbe?
5. Olardı tolıq ámelge asırıwda siziń qanday qatnasiǵıńız bar?
6. İnsan huqıqları hám wazıypaları arasında qanday qatnas bar bolıwı mümkin?

Kóplegen ellerde, sonnan Ózbekstanda nı zamnıń ústinligi demokratiyalıq konstituciyalıq mámlekettiń tiyargı principi bolıp esaplanadı. Bul jerde usı princip, dáslep, konstituciyanıń ústinligin názerde tutadı. Eger nı zamdı qollawshı atqarriwshı hákimiyat organı (lawazımlı shaxs) yamasa sud usı nı zam konstituciyaga qayshı ekenligin aniqlasa, másele ni usı nı zam tiykarında emes, al konstituciya tiykarında sheshiwi tiyis.

# I bólím. SHAÑARAQ HUQÍQÍ

## 2-§ Shańaraq jámiyettiń tiykarǵı buwını

**15 may –  
Xalıq aralıq  
shańaraq kúni**

Elimizde 1998-jıl «Shańaraq jılı», 2012-jıl bolsa «Bekkem shańaraq jılı» dep járiyalandı.

Shańaraq jámiyettiń tiykarǵı buwını bolıp tabıldadı hám de jámiyet hám mámlekет tárепинен qorǵaladı.

**Ózbekstan  
Respublikası  
Konstituciyası,  
63-statya**

**Búgin sabaqta tómendegiler menen tanısasız:**

- Shańaraq huqıqınıń konstituciyalyq negizi.
- Ózbekstan Respublikası. Shańaraq kodeksi.
- Shańaraq haqqındaǵı nızam hújjetleri menen tátipke salınatuǵın qatnasiqlar.
- Shańaraq huqıqınıń subyektleri. Shańaraqlıq qatnasiqlarda puqaralardıń teń huqıqları.



### **Shańaraq huqıqınıń konstituciyalyq negizi**

Shańaraq — huqıqıy qatnasiqlardıń tiykarǵı de-regi Ózbekstan Respublikası Konstituciyası bolıp esaplanadı. Jámiyet hám mámlekettiń shańaraqqa ǵamxorlıǵı jámiyetlik siyasatımızdıń áhmiyetli baǵdarına aylangan.

Shańaraq salamat eken — jámiyet bekkem, jámiyet bekkem eken — mámlekет turaqlı boladı.

Sonlıqtan da shańaraq jámiyettiń tiykarǵı buwını sıpatında tán alınıp balanıń shaxs sıpatında qáliplesiwi, aldaǵı waqıtta jámiyyette óz ornın tabıwı hám de ruwxıy jaqtan jetik insan bolıp jetilişinde tiykarǵı fundament bolıp tabıladı.

Xalqımız tariyxına názer taslasaq, eń qádirli dástúrler: hadallıq, ras sóylew, ar-namıs, mehir-múriwbet, miynet súygishlik siyaqlı barlıq insanıy paziyletler eń dáslep shańaraqta qáliplesken. Ádepli, bilimli hám aqıllı, miynet súygish, iyman-isenimli perzent tek ata-ananıń emes, al

pútkil jámiyettiń de eń úlken baylıǵı bolıp esapla-nadı.

Shańaraq qatnasiqlarınıń Ózbekstan Respu-blikası nızamlarında sáwleleniwi shańaraqtı joqarı ádep-ikramlı-ruwxıy normalar tiykarında bek-kemlewdiń ayqın úlgisi bolıp tabıladı.

Ózbekstan Respublikası Konstituciyasında Óz-bekstan puqaraları balalardı er jetkenge shekem baǵıw hám tárbiyalawǵa májbúrligi, perzentler ata-anaları haqqında ǵamxorlıq etiwi hám olarǵa járdem beriwi shárt ekenligi kórsetip ótilgen.

Perzentler, ata-analarınıń shıǵısı hám puqa-ralıq halatına qaramastan, nızam aldında teń, analıq hám balalıq mámlekет tárepinen qorǵaladı.

## Ózbekstan Respublikası Shańaraq kodeksi

Shańaraqtıń jámiyettegi rolin támiyinlewde onıń huqıqıy qorǵalıwın hám jámiyetlik dárejesin bekkemlewdiń shańaraq kodeksiniń roli úlken. Óz-bekstannıń Shańaraq kodeksi dúnja jámiyetshili-ginde ulıwma tán alıngan huqıqıy normalarǵa tolıq sáykes túrde dúzilgen halda, «shańaraq — jámiyettiń tayanısh strukturası», degen ideyaǵa tiykarlangan.

Shańaraq haqqındaǵı nızam hújjetleriniń wazıypası shańaraqtı bekkemlewden, shańaraqlıq qatnasiqlardı óz ara muhabbat, isenim hám hürmet doslıq, bir-birine járdem beriw, shańaraq aldındıa onıń barlıq aǵzalarınıń juwapkershilik sezimi tiykarında quriwdan, qandayda bir shaxstıń shańaraq máselelerine óz basımshaliq penen aralasiwına jol qoymawınan, shańaraq aǵzaları óz huqıqların tosqınlıqsız ámelge asırıwin, bul huqıqlardıń qorǵalıwın támiyinlewden ibarat. Shańaraqlıq qatnasiqlardı tártipke salıw er hám hayaldıń qálewi menen neke quriwı, er hám hayaldıń jeke hám de múlkli teń huqıqlarına tiykarlanadı.



«Eger bir mámle-  
ket xalqı ádepsizlik  
hám ashıw me-  
nen shańaraq  
qatnasiqların  
ázzillendirip  
jiberse hám  
intizamsızlıqqa  
jol qoysa, sonda  
bul millettiń baxtı  
hám jasawı gúman  
astında qaladı».

Fitrat



Dóretiwshilik  
jumis

1. Tekstiń diq-qat penen oqıń hám múnásibetińizdi bildiriń.
2. Tek-sttegi «Shańaraq qatnasiqların ázzillendirip jiberse» degende nenı túsinesiz?
3. Shańaraqtıń bekkemliginde milliy qadırıyat-lardıń ornı nede?
4. Shańaraqtıń mashqalalardıń jámiyettiń rawaj-laniwına tásiri qanday bolıwı múmkın?



Tariyxıy qadi-riyatımız bolğan «Avesto»da hayal adam jeke mülk-ke iye bolıwiniń huqıqıy tiykarları bar. Hayal adam óz mülkinen qayırqomlıq maqsetlerinde erkin paydalaniwı; sonday-aq, erkin túrde dawager bolıwı hám gúwa sıpatında kór-setpeler beriwi mümkin bolğan. Neke zorastrizm huqıqi boyınsha oğan kiriwshiler-diń eki tárepleme qálewiniń ná-tiyjesi bolıp, tek sonnan keyin gána ata-analar hám qáwen-derler tárepinen tastiyıqlanǵan.

## Shańaraq haqqındaǵı nızam hújjetleri menen tártipke salınatuǵın qatnasiqlar

Shańaraqlıq-huqıqıy qatnasiqlar degende puqaralar arasında bolatuǵın hám shańaraqlıq huqıqıy normalar menen tártipke salınatuǵın já-miyetlik qatnasiqlar túsiniledi.

Shańaraq huqıqı shańaraq aǵzaları arasındaǵı jeke mülkli bolmaǵan hám mülkli qatnasiqlardı tártipke saladı. Jeke mülkli bolmaǵan qatnasiqlarǵa erli-zayıptıń familiyası, balalar tárbiyası, shańaraq turmisi máselelerin sheshiw, shınıǵıw túri, kásip hám jasaw ornın tańlaw huqıqları kiredi.

Mülkli qatnasiqlar bolsa, er hám hayal adamniń neke dawamında arttırgan ulıwma mülkleri, sonday-aq neke dúzilgenge shekem bolajaq erli-zayıptıń ulıwma qarjıları esabınan alıngan mal-mülkleri, eger nızam yamasa neke shártnamasında basqasha jaǵday názerde tutılmaǵan bolsa, olardıń birgeliktegi ulıwma mülki esaplanadı.

Shańaraqlıq-huqıqıy qatnasiqlar óziniń ayırim belgileri menen puqaralıq-huqıqıy qatnasiqlarǵa uqsayıdı. Biraq bul uqsaslıq tek sırtqı kórinisi. Puqaralıq huqıqıy qatnasiqlardıń tiykarın mülkli qatnasiqlar, shańaraqlıq huqıqıy qatnasiqlar tiykarın bolsa mülkli bolmaǵan jeke qatnasiqlar qu-raydı. Shańaraq huqıqı dáslep jeke qatnasiqlardı tártipke saladı.



Puqaralardıń Ózbekstan Respublikası shańaraq nızamlarında názerde tutılǵan huqıqları, erkinlikleri, minnetlemeleri quramına tómendegiler kiredi:

- erli-zayıptıń (jeke hám múlkli) huqıqları hám minnetlemeleri;
- ata-ananıń (jeke hám múlkli) huqıqları hám minnetlemeleri;
- neke dúziwde teń huqıqlar;
- er jetpegen balalardıń (jeke hám múlkli) huqıqları hám minnetlemeleri;
- ata-analar hám balalar, erli-zayıp, ajırasqan erli-zayıp, tuwısqanlar hám basqa shaxslardıń aliment minnetlemeleri;
- nekeniń toqtatılıwı tiykarları;
- erli-zayıplınıń ulıwma mal-múlkke iyelik etiwi, paydalaniw hám onı basqarıw huqıqı;
- neke shártnamasın dúziwde erli-zayıptıń huqıqları hám minnetlemeleri;
- perzentlikke alıw tártibi;
- balanıń huqıq hám mápin qorǵaw boyınsha ata-ananıń huqıq hám minnetlemeleri;
- ata-ananıń balanı tárbiyalaw hám de oǵan bilim beriwge tiyisli huqıq hám minnetlemeleri;

Ózbekstan Respublikasında barlıq puqaralar birdey huqıqlarǵa hám erkinliklerge iye bolıp, jinisına, rasasına, mille-tine, tiline dinine, sociallıq kelip shıǵıwına, isenimine, jeke hám jámiyetlik ornına qaramastan, nı-zam alındıda teń. Jeńillikler tek nı-zam menen belgilenip qoyıladı hám sociallıq ádıl-lık principlerine sáykes keliwi tiyis.

### **Ózbekstan Respublikasınıń Konstituciyası, 18-statya**



Shańaraq haqqındaǵı nı-zam hújjetleri neke quriw, nekeniń toqtatılıwı (toqtawı) hám onı haqıqıy emes dep tabıw shártlerin hám tártibin belgileydi, shańaraq aǵzaları: erli-zayıp, ata-ana hám balalar (perzentlikke alıwshılar hám perzentlikke alınganlar) arasındaǵı, shańaraq haqqındaǵı nı-zam hújjetlerinde názerde tutılǵan jaǵdaylarda hám kólemde bolsa tuwısqanlar hám de ózge shaxslar arasındaǵı jeke múlkli bolmaǵan hám múlkli qatnasiqlardı tártipke saladı, sonday-aq ata-ana qaramaǵınan ayırılgan balalardı shańaraqqa alıw forması hám qaǵıydaların, puqaralıq halatı aktlerin jazıw tártibin belgileydi.

### **Ózbekstan Respublikasınıń Shańaraq kodeksi, 5-statya**

## Dóretiwshilik jumis



Ózbekstan Respublikası Konstituciyasınıń 18-statyyasında bekkemlen- gen qagyidani «Shańaraq qatnasiqlarında puqaralardıń teń huqıqları» teksti menen qanday baylanıslılıq tárepi barlıgın aniqlań.

- ➔ ata-analıq huqıqınan ayırıw tiykarları;
- ➔ qawenderlikke mürájáát etiw huqıqi.

Ata-analıq huqıqınan ayırıw instituti shańaraqlıq huqıqiy qatnasiqlarda ayrıqsha orındı iye- leydi.

Shańaraqlıq huqıqiy qatnasiqlar degende puqaralar arasında bolatuǵın hám shańaraqlıq huqıqiy normalar menen tártipke salınatuǵın já- miyetlik qatnasiqlar túsiniledi.

### Shańaraq huqıqınıń subyektleri

Hárqanday basqa qatnasiqlarda bolǵanı sıyaqlı shańaraqlıq huqıqiy qatnasiqlarda da úsh element: subyekt, subyektiv huqıq hám minnetlemelerdi kóriwińiz mümkin. Shańaraqlıq qatnasiqlardıń subyekti bolıp, erli-zayıp, ata-ana, balalar hám qawenderler basqa aǵayın-tuwısqanlar hám de shańaraq nızamları tarawında ol yaki bul qatnasiqlardı sheshiwde qatnasiwshi yuridikalıq tárepler, puqaralar shólkemi, mákemeler, organ- lar, jámiyetlik birlespeler esaplanadı.

Shańaraq aǵzalarına, shańaraqtıń burıngı aǵ- zalarına tiyisli nızam menen qorǵalatuǵın ádep- ikramlılıq hám materiallılıq qadırıyatlar boyınsha shańaraq huqıqi subyektleri qabil etetuǵın háreket hám qararlar shańaraqlıq huqıqiy qatnasiqlardıń obyekterleri bolıwı mümkin.

### Shańaraqlıq qatnasiqlarda puqaralardıń teń huqıqlılığı

Shańaraqlıq qatnasiqlardı tártipke salıw er hám hayal adamnıń qálewi menen nekelenip dúz- gen awqamı, er hám hayaldıń jeke hám de múlkli huqıqlarınıń teńligi, ishki shańaraq máseleleriniń óz ara kelisim joli menen sheshiliwi, shańaraqta

balalar tárbiyalı, olardıń abadan turmıs keshiriwi hám kámili haqqında ǵamxorlıq etiw, er jetilgen hám miynetke jaramsız shańaraq aǵzalarınıń huqıq hám máplerin qorǵaw ústemligi principleri tiykarında ámelge asırıladı.

Barlıq puqaralar shańaraqlıq teń huqıqlarǵa iye boladı. Neke dúziw waqtında jınısı, rasası, milleti, tili, dini, sociallıq kelip shıǵıwı, isenimi, jeke hám jámiyetlik dárejesi, sonday-aq basqa jaǵdaylarga qarap, huqıqlardı málım túrde tikkeley yamaşa tikkeley emes sheklewge, tikkeley yamaşa tikkeley emes abzallıqlar belgilewge hám de shańaraqlıq qatnasiqlarǵa aralasıwǵa jol qoyılmaydı.

Shańaraqlıq qatnasiqlarda puqaralardıń huqıqları tek nızamǵa muwapiq hám tek shańaraqtaǵı basqa aǵzalardıń, sonday-aq ózge puqaralardıń ádebi, abırayı, qádir-qimbati, salamatlıǵı, huqıqları hám nızam menen qorǵalatuǵın máplerin qorǵaw maqsetinde zárür normada ógana shekleniwi mümkin.

## Soraw hám tapsırmalar

1. Ózbekstan Respublikası Konstituciyasında hayal-qızlar hám er adamlar teń huqıqlı ekenligi belgilengen. Shańaraqta teń huqıqlılıq túsiniǵı qanday qatnasiqlarǵa qarata kóbirek qollanıladı?
2. Shańaraqlıq-huqıqı qatnasiqlar degende nenı túsindińiz? Mısaltar keltiriń.
3. Shańaraqlıq-huqıqı qatnasiqlar menen puqaralıq huqıqı qatnasiqlardıń bir-birinen parqı nede?
4. Shańaraqlıq-huqıqı qatnasiqlar subyektlere mísal keltiriń.
5. Ne ushın shańaraq jámiyettiń tiykarǵı negizi dep ataladı? Pikirińizdi dálilleń.



### Dóretiwshilik jumis

Berilgen súwrelерden shańaraq qatnasiqlarınıń subyektlerin aniqlań.



### 3-§ Neke dúziw tártibi hám shártleri

Búgin sabaqta tómendegiler menen tanısız:

- Neke túsinigi. Neke dúziw tártibi.
- Neke dúziwdiń ıqtıyarlılıǵı. Neke jası. Neke dúziwge tosqınlıq etetuǵın jaǵdaylar. Neke-leñiwshilerdi medicinalıq kórikten ótkeriw.



#### Neke túsinigi. Neke dúziw tártibi



Neke — er adam menen hayaldıń teń huıqlıǵı, erkin hám ıqtıyarlı awqamı bolıp, ol puqaralıq halatı aktlerin jazıw organlarında düziledi hám shańaraq quriw maqsetine xızmet etedi.

Neke shańaraqtıń payda bolıwı ushın bir-den-bir tiykar bolıp tabılادı. Neke pitimi adam-larǵa juwapkershilik júkleydi. Sebebi shańaraqta er adamnıń da, hayal adamnıń da óz wazıypası bar, olardan hárkı óz wazıypasın tolıq orınlawǵa juwapker sanaladı. Neke sebepli jańa shańaraqlar payda boladı.

**Neke dúziw** bul tek kózebasshılıq emes, al onıń mámlekет tárepinen belgilenip qoyılıwı yu-ridikalıq fakt bolıp tabılادı. Tek dizimge alıngan (jazılǵan) neke yuridikalıq neke dep esaplanadı hám tek ol erli-zayıptıń huıqlıların hám minnet-lemelerin júzege shıgaradı. Dizimsiz (jazıwsız) neke haqıqıy emes.

Neke mámlekет hám jámiyet máplerin góz-lep, eri, hayalı hám balalardıń jeke hám mulkli



huqıqları, sonday-aq máplerin qorǵaw maqsetinde jazıp qoyıladı. Nekeni dizimge alıwda gúwalardıń sanı eki adamnan kem bolmawı kerek.

Tek ǵana diniy úrp-ádetlerge muwapiq dúzilgen neke huqıqıy áhmiyetke iye emes.

## **Neke dúziwdiń ıqtıyarlılığı. Neke jası. Neke dúziwge tosqınlıq etetuǵın jaǵdaylar**

Neke dúziw ıqtıyarlı. Neke dúziw ushın bolajaq erli-zayıp óz razılığın erkin bildiriw qábiletine iye bolıwı kerek. Neke dúziwge májbürlew qadaǵan etiledi. Ámeldegi nızam hújjetlerinde neke jası belgilep qoyılǵan. Nızamǵa muwapiq er adamlar 18 jastan, hayal adamlar bolsa 17 jastan neke dúziwi múmkin.

Puqaralıq nızamlarına muwapiq er jetkenge shekem nızamlı türde nekeden ótken puqara tolıq kólemdegi qatnas uqıplılığına iye boladı. Neke dúziw nátiyjesinde iye bolǵan qatnas uqıplılığına 18 jasqa tolmay turıp nekeden ajıratılǵan jaǵdayda da tolıq saqlanıp qaladı. Neke haqıqıy emes, dep tabılǵanda sud er jetpegen er (hayal) adam sud belgilegen waqtıtan baslap tolıq qatnas uqıplılığıń joytqanlıǵı haqqında qarar qabil etiwi múmkin.

Neke jasına ámel etpesten nızamǵa qayshi türde neke qatnasiqlarında bolıw túrli huqıqıy aqıbetlerdi keltirip shıǵarıwı múmkin. Bunday neke haqıqıy emes dep tabılıp shańaraq nızamlarında belgilengen tiyisli jeke hám mulkli huqıqıy aqıbetlerdi keltirip shıǵarmaydı.

### **Nekeniń dúziliwine tosqınlıq etetuǵın jaǵdaylar.**

*a) birewi bolsada dizimge alıngan basqa nekede turǵan shaxslar arasında;*

Respublikamızda hárbir puqara tek bir nekede bolıwı múmkin. Bir nekelik principi biziń jámiye-



Neke jası er adamlar ushın 18 jas, hayallar ushın 17 jas etip belgilenedi.

Keshirimlik sebepler bolǵanda, ayriqsha jaǵdaylarda (hámiledarlıq, bala tuwılıwı, er jetpegen shaxstiń tolıq qatnasqa uqıplı dep járiyalanıwı (emancipaciya), nekege kiriwdi qálewshilerdiń iltiması boyınsha neke mámlekетlik dizimnen ótke- riletuǵın jerde- gi rayon, qala hákimi neke jasın kóbi menen bir jılǵa kemeytiwi múmkin.

**Ózbekstan Respublikasınıń Shańaraq ko-deksi, 15-statya**



Neke jasına jetpegen shaxs penen dúzilgen neke ele neke jasına jetpey nekege kirgen shaxstń mápleri talap etken jaǵ-daylarda haqı-qıy emes dep tabılıwi mümkin.

### Ózbekstan Respublikasının Shańaraq kodeksi 51-statya

timizde bar bolǵan joqarı ádep-ikramlılıq qaǵıyda-lardan kelip shıǵadı. Bul qaǵıydaniń buzılıwı neke-niń haqıqıy emes dep tabılıwına tiykar boladı.

*b) urpaqlar (áwladlar) shejiresi boyinsha tuwri tutasqan aǵayinler arasında, tuwısqan hám ógey aǵa-iniler menen apa-sińliler arasında, sonday-aq perzentlikke alıwshilar menen perzentlikke alıngan-lar arasında;*

Nızam hújjetlerinde jaqın, tuwrı, tikkeley tolıq hám tolıq bolmaǵan aǵayinler túsinikleri bar. Biri basqasınan yamasa ulıwma ata-babadan dúnayaǵa kelgen jaqın aǵayinler bolıp esaplanadı.

Biri basqasınan dúnayaǵa kelgen adamlar, yaǵníy ata-áke, aqlıq-shawlıq-quwlıq tuwrı aǵayin tuwısqan dep júrgiziledi, aǵa-ini hám apa-sińli jan tuwısqan delinedi. Tolıq aǵayin dep ulıwma áke yamasa anaǵa iye bolıw, tolıq bolmaǵan aǵayin dep túrli áke yamasa anadan tuwilǵan ógey aǵa-iniler hám apa-sińliler túsiniledi. Aǵa-iniler hám de apa-sińli-ler perzentleriniń óz ara neke dúziwi, sonday-aq ba-lalardı emiziw sebepli kelip shıqqan sút tuwısqan-lar, neke quriwı maqsetke muwapiq emes.

Jaqın tuwısqanlar arasındaǵı nekeni nızamlı jol menen qadaǵan etiw ádep-ikramlılıq qaǵıdyda hám de biologiyalıq kózqarasqa, medicina ilimi jetiskenlikleri hám sheshimlerine tiykarlanadı.



Neke jası haqqındaǵı nızam hújjetlerin buzǵan ayıpker shaxslar Ózbekstan Respublikasınıń Hákimshilik juwakershilik haqqındaǵı 47<sup>3</sup>-statyası hám Jınayat kodeksi 125<sup>1</sup>-statyasına muwapiq juwakershilikke tartıladı.

Basqa tuwısqanlar arasında neke dúziw nızam menen qadağan etilmeydi. Sonlıqtan qaptal sızıq boyınsha tuwısqan bolǵan, dayı, jiyen, h.t.b. uzaq ağayinler arasında neke quriw múmkin.

Tuwısqanlıq nekesi sebepli kóbinese ázzi, fizikalıq jaqtan kesel, aqlı kemis, gereń-saqaw, pákene yaki basqa nuqsanlı, mayıp balalar dúnyaǵa keledi. Tuwısqanlar arasında dúzilgen neke hárte perzentsizlikke alıp keliwi itimaldan jiraq eme.

**Birewi ruwxıy buzılıwı (ruwxıy kesel yaki aqlı kemis) sebepli sud tárepinen nekeden ótiwge uqıpsız dep tabılǵan shaxslar arasında neke dúziwge jol qoyılmaydı.**

Bunday shaxslar óz qılmışlarınıń aqibetine tolıq juwap bere almaydı hám neke dúziwge sanalı túrde óz qálewlerin bildire almaydı. Bul qágiyda nekeleniwshilerdiń ıqtıyarı hám óz qálewi boyınsha neke dúziw principinen kelip shıǵadı. Shaxstıń ruwxıy keselligi yamasa aqlı kemisligi sebepli nekeden ótiwge uqıpsız dep tabılıwı puqarlıq halatı aktlerin jazıw organına arza tapsırǵan-nan keyin, nekeden ótiw müddetine shekem júz bergen bolsa da, nekeden ótiwge tosqınlıq etedi.

### **Neke haqqında milliy qadırıyatlardan**

Sizler ushın (bul gáp er adamlarǵa aytılıp atır) analarıńız, qızlarıńız, apa-sińlilerińiz ájelerińiz, aǵa-inilerińizdiń qızları, apa-sińlilerińizdiń qızları, emizgen analarıńız, emgen apa-sińlilerińiz, qáynenelerińiz, nekeńizde bolǵan hayallarıńızdı tárbiyańızda bolǵan qızları mine usı sanap ótilgen hayallarǵa úyleniw haram etildi.

**Quran karim Niso süresi 23-ayat**



Kóp hayallı bolıw, yaǵníy ulıwma úy-ruwzıgershilik tiykarında eki yamasa onnan artıq hayal menen erli-zayıp bolıp jasaw-eń kem aylıq is haqınıń eliw esesinen júz esesine shekemgi muǵdarda járiyma yamasa úsh jılǵa shekem miynetke dúzetiw jumısları yama-سا bir jıldan úsh jılǵa shekem azatlıqtan sheklew yaki úsh jılǵa shekem azatlıq-tan ayırıw menen jazalanadı.

**Ózbekstan Respublikasınıń Jınat kodexi, 126-statya**



Nekeleniwshi shaxslar mámlekетlik densawlıqtı saqlaw sisteması mákemelerinde biypul kórikten ótedi. Medicinalıq kórikten ótiw kólemi hám tártibi Ózbekstan Respublikası Kabinetin tárepinen belgilenedi.

### **Ózbekstan Respublikası Shańaraq ko- deksi, 17-statya**

## **Dóretiwshilik jumis**



Aziza kásip-óner kolledjiniń 2-basqıshında oqıydi. Mart ayında ol 17 jasqa toladı. Úyne ayttırıp keliwshi jawshılar da kele basladı. Shańaraqta 80 jastı qaralap qalǵan kempir apası bar. Hár sawshı kelgende «Maǵan seniń toyıńdı kóriw nesip eterme eken? dep óksip qoyadı. Bul gápti esitken Azizanıń ákesi: «Qısınbań, anajan jaz kelip toy beremiz», dep jubatadı. Anası bolsa: «Ele qızımız jas, shańaraq quriwǵa tayar emes», dep jawshılarǵa juwap berip jiberedi.

1. Bul jaǵdayda qanday jol tutqan maql?
2. Azizanıń anası: «Ele qızımız jas, shańaraq quriwǵa tayar emes» degende nenitúsindińiz?
3. Sizińshe, adam qashan turmıs quriwǵa tayın boladı?

## **Soraw hám tapsırmalar**



1. Shańaraq quratuǵın adam qanday juwakershiliklerdi moynına alıwı kerek?
2. Shańaraq quriw ushın nelerge iye bolıw kerek?
3. Tómendegilerden qaysı biri bolmasa da shańaraq quriw mümkin: materialıq imkaniyatlar, ruwxıy jaqtan tayar, fizikalıq (biologıyalıq) jaqtan tayar?
4. Sizińshe, shańaraqta turmıstıń qıyınhılıqları kóbirek kimniń moynına túsedı? Pikirińizdi dálilleń.

## 4-§ Erli-zayıptıń jeke huqıq hám minnetlemeleri

Búgin sabaqta tómendegiler menen tanısız:



- Erli-zayıptıń huqıq hám minnetlemeleriniń payda bolıwı.
- Shańaraqta er hám hayaldıń teń huqıqları.
- Er hám hayaldıń familiya tańlaw huqıqı.
- Erli-zayıptıń balalar tárbiyası hám shańaraq turmısı máselelerin sheshiwi.

### Erli-zayıptıń huqıq hám minnetlemeleriniń payda bolıwı

Neke puqaralıq halatı aktlerin jazıw organlarında dizimge alıńǵan waqıttan baslap nekeni düzgenler erli-zayıp esaplanadı hám olar arasında erli-zayıplıq huqıq hám minnetlemeleri keliп shıǵadı. Endi olar arasındaǵı qatnaslar ádep-ikramlılıq qaǵıydaları menen ǵana emes, al nızamlar hám huqıqıq qaǵıydalar menen de tár-



### Dóretiwshilik jumıs



1. Sizińshe, shańaraqta er hám hayaldıń minnetlemeleri teń be?
2. «Shańaraqta hayallarǵa kóbirek huqıq berilgen», degen pikirge qalay qaraysız?
3. «Shańaraqtı basqarıwda er adam ústin bolıwı kerek», «Shańaraqtı tiykarınan er adam támiyinlewi zárür, hayal adam ózi tapqan qarjını óz mútájligine sarıplasa boladı», «Shańaraqta kim kóp qarjı tapsa, sol basqaradı», siyaqlı pikirlerge óz kózqarasıńızdı bildiriń.



Puqaralar shańaraq qatnasiqlarınıń kelip shıǵatuǵın huqıqların óz qálewi boyınsha basqaradı. Shańaraq aǵzalarınıń óz huqıqların ámelge asırıw hám de óz minnetlemelerin orınlaniwı shańaraqtıń basqa aǵzaları hám ózge shaxslardıń huqıqları, erkinlikleri hám nızamlı máplerin buzbawı shárt.

### **Ózbekstan Respublikasının Shańaraq kodeksi, 10-statya**

tipke salınadı. Bunda hayallar siyasiy jaqtan er adamlar menen teń mulkli máselelerde olar menen teń huqıqlardan paydalanadı hám teńdey minnetlemelerge iye boladı.

## **Er hám hayaldıń familiya tańlaw huqıqı**

Neke tiykarında eki túrli — jeke hám mulk-iy qatnasiqlar kelip shıǵadı. Jeke qatnasiqlarǵa erli-zayıptıń familiya tańlaw huqıqı, balalar tárbiyası hám shańaraq-turmıs máselelerin sheshiw, kásip hám jasaw ornın tańlaw huqıqları kiredi. Bunday jaǵdaylarda olardıń miyneti hám puqarlıq huqıqı qatnas uqıplılığınıń elementi bolıp, shańaraq huqıqı tarawı esaplanbaydı.

Nekeden ótiw waqtında óz familiyasın óz-gertken er (hayal) nekeden ajiratılǵannan keyin de usı familiyada qalıwǵa haqlı yamasa sud tárepinen nekeden ajiratıw haqqındaǵı qarar shıǵarılıp atırǵanda onıń qálewi menen oğan shekem bolǵan familiyası qaytarılıwı múmkin.

## **Erli-zayıptıń balalar tárbiyasındaǵı qatnasi hám turmışlıq máselelerdi sheshiwi**

Hárbir bala shańaraqta jasaw hám tárbiyalanıw, óz ata-anasın biliw, olardıń ǵamxorlıǵınan paydalaniw, olar menen birge jasaw huqıqına iye. Ata-ana balanıń tárbiyasına yaki máplerine keri tásir kórsetetuǵın háreketlerdi islese, ata-analıq huqıqınan ayırladı.

Ata-ana balalar tárbiyasına birdey juwap-ker. Bala óz ata-anası tárepinen tárbiyalanıw, már kóriw, hár tárepleme jetilisiw, insaniylıq qádir-qımbatı húrmet etiliwi huqıqına iye. Balanıń

ata-anası bolmaǵanda yamasa olar ata-analıq huqıqınan ayrırlǵanda hám bala ata-ana qara-maǵınan juda bolǵan basqa jaǵdaylarda onıń shańaraqta tárbiyalanıwı huqıqıy qáwenderlik hám organı tárepinen támiyinlenedi. Ata-anası neke-siniń biykar etiliwi yamasa haqıqıy emes, dep tabılıwı balanıń huqıqlarına tásir etpeydi.

Ata-ana er jetpegen perzentlerdiń nızamlı wákili esaplanadı, sebebi olar óz huqıqı hám minnetlemelerin óz betinshe erkin qorǵay almaydı. Ata-ana tek teń huqıqlı bolıp qalmastan, al balalardı materiallıq jaqtan támiyinlew, fizikalıq, ruwxıy hám ádep-ikramlılıq jaqtan salamat etip tárbiyalaw, olardı erkin turmısqa tayarlaw boyınsha birdey minnetlemege de iye boladı.

Tilekke qarsı, bazıda ata-analar óz minnetlemelerin orınlawdan bas tartadı. Balalarǵa reyimsiz qatnasta boladı, olardı qorlaydı, ishiwshilik yaki náshebentlik zatlardı qabillawǵa júdá beriledi yamasa basqa ámelleri menen ata-analıq huqıqına paydalanadı. Bunday jaǵdaylar anıqlanǵanday bolsa, olar sud qararına muwapiq ata-analıq huqıqınan ayrıladı. Ata-ana huqıqınan ayırıwǵa tiyisli jumıslar prokuror hám de qáwenderlik organı qatnasında kórip shıǵıladı.

Sud ata-analıq huqıqınan ayırıw haqqındaǵı islerdi kórip shıǵıwda balanı materiallıq jaqtan támiyinlew ushın ata-analıq huqıqınan ayrırlǵan ata-anadan (yamasa olardıń birinen) aliment óndiriw haqqında qarar qabil etedi.

Sud balanıń máplerin esapqa algan halda ata-analıq huqıqınan ayırmay turıp, balanı ata-anadan (olardıń birinen) alıw haqqında sheshiwshi qarar shıǵarıwı (ata-analıq huqıqıń sheklewi) mümkin.



Neke jasi túrli mámleketerde túrlishe belgilengen. Mısalı, Bolgariyada hár eki jinis wákillerine de — 18 jas, Angliyada — 16 jas, AQSH ta 16 jastan 21 jasqa shekem, Franciya hám Vengriyada er adamlar ushın — 18 jas, hayallar ushın — 16 jas, Rossiya Federaciyasında belgilengen neke jasin (18) yaki jasqa kemeytiw wákilligi nizamda kórsetilgen tiyisli mekemelerge berilgen.



Ata-ananıń balalarǵa tálım-tárbiya beriwge tiyisli huqıq hám minnetlemeleri ata-ana óz balaların tárbiyalaw huqıqına iye hám tárbiyalanıwı shárt. Ata-ana óz balalarınıń tárbiyası hám er jetiwi ushin juwapker boladı. Olar óz balalarınıń den sawlıǵı, fizikalıq, ruwxıy hám ádep-ikramlı er jetiwi haqqında ǵamxorlıq etiwi shárt. Ata-ana óz balaların tárbiyalawda basqa barlıq shaxslarǵa qaraǵanda ústem huqıqqa iye.

**Shańaraq kodeksiniń 73-statyasınan**

## Dóretiwshilik jumıs



### 1-jaǵday.

Gúlnaza menen Anvar turmıs quriw ushın puqaralıq halatların jazıw organına arza berdi. Gúlnaza óziniń familiyasında qalmaqshı boldı. Anvar Gúlnazanı bul pikirinen qaytarıwǵa urındı, biraq Gúlnaza óz pikirinde turıp aldı.

**Soraw:** Gúlnaza turmısqa shıǵıwda óz familiyasında qaliwı mümkin be? Yaki kerisinshe Anvar Gúlnazanıń familiyasın qabil etiwi mümkin be?

### 2-jaǵday.

Bir jıldan soń olardıń shańaraǵında perzent dýnyaǵa keldi. Olar perzentine atasınıń ismin familiya etip beriwge qarar etti. Endi olardıń shańaraǵında úsh túrli familiya.

**Tapsırma:** Bul jaǵdayǵa nızamlı ba-ha beriń.



## Soraw hám tapsırmalar



1. Erli-zayıptıń huqıq hám minnetlemeleri nelerdi óz ishine aladı?
2. Erli-zayıptıń huqıq hám minnetlemeleri qashannan baslap payda boladı?
3. Ata-ana huqıqınan ayırıwǵa tiyisli isler kimler qatnasında kórip shıǵıladı? Pikińizdi tiykarlań.
4. Er jetpegen perzentlerdiń nızamlı wákili kimler bolıwı mümkin hám ne ushın?

# 5-§ Erli-zayıptıń mülklik huqıq hám minnetlemeleri

Búgin sabaqta tómendegiler menen tanısız:



- ➔ Er hám hayaldıń ulıwma mülki.
- ➔ Er hám hayaldıń ulıwma mal-mulkke iyelik etiwi, onnan paydalaniwı hám onı basqarıwı.
- ➔ Er hám hayallardan hárbiriniń mülki.
- ➔ Er hám hayaldıń jeke paydalaniwındağı buyımlar.
- ➔ Er hám hayaldıń ulıwma mal-mulkın bóliw.
- ➔ Er hám hayaldıń ulıwma mal-mulkın bóliwde úleslerdi anıqlaw.

## Er hám hayaldıń ulıwma mülki

Er hám hayaldıń neke dawamında arttırgan mal-mulkleri, sonday-aq, nekeden dizimnen ótkenge shekem, bolajaq erli-zayıptıń ulıwma qarjıları esabınan alıngan mal-mulkleri, eger nızzam yamasa neke shártnamasında basqasha halat kórsetilmegen bolsa, olardıń birgeliktegi ulıwma mülki bolıp esaplanadı.

Er hám hayaldıń neke dawamında arttırgan mal-mulkleri qatarına (er hám hayaldıń ulıwma mal-mulkine) olardan hárbiriniń miynet iskerliginen, isbilermenlik xızmetinen hám intellektual iskerlik nátiyjelerinen arttırgan dáramatları, olar tárepinen alıngan pensiyalar, napaqalar, sonday-aq, arnawlı maqsetke qaratılğan basqa pul tólemleri (materiallıq járdem summası, mayıp bolıw yaki salamatlıǵına basqasha ziyan jetkeriw aqibetinde miynet qábiletin joytqanlıq múnásibeti menen jetkerilgen ziyandı qaplaw túrinde tólengen summalar h.t.b.) kiredi.





Er hám hayaldıń ulıwma dáramatlar esabınan alıńǵan kósher hám kóshpes zatlar, qımbat bahalı qaǵazlar, amanatlar, kredit mákemelerine yamasa basqa kommericiyalıq shólkemlerge kírgizilgen kapitaldaǵı úlesleri, sonday-aq er hám hayaldıń neke dawamında artırgan basqa hárqanday mal-múlkeli, olar er hám hayaldıń biriniń atına rásmiy-lestirilgen yaki pul qarjıları kimniń atına yaki er hám hayaldıń qaysı biri tárepinen kírgizilgen bolıwına qaramastan, olar da er hám hayaldıń ulıwma mal-múlki esaplanadı.

### Ózbekstan Respublikasınıń Shańaraq ko-deksi, 26-statya

Er hám hayaldıń ulıwma dáramatlar esabınan alıńǵan kósher hám kóshpes zatlar, qımbat bahalı qaǵazlar, amanatlar, kredit mákemelerine yamasa basqa kommericiyalıq shólkemlerge kírgizilgen kapitaldaǵı úlesleri, sonday-aq er hám hayaldıń neke dawamında artırgan basqa hárqanday mal-múlkeli, olar er hám hayaldıń biriniń atına rásmiy-lestirilgen yaki pul qarjıları kimniń atına yaki er hám hayaldıń qaysı biri tárepinen kírgizilgen bolıwına qaramastan, olar da er hám hayaldıń ulıwma mal-múlki esaplanadı.

Er hám hayaldan bıri úy-ruwzıgershilik jumısların júrgiziw, balalardı tárbiyalaw menen bánt bolǵan yamasa basqa keshirimli sebepler boyınsha erkin is haqı hám basqa dáramatqa iye bolmaǵan jaǵdayda da er hám hayal ulıwma mal-múlkke degen teń huqıqqa iye boladı.

Er hám hayal olardıń birgeliktegi ulıwma múlki bolǵan mal-múlkke iyelik etiw, onnan paydalaniw hám onı basqarıwda teń huqıqlarǵa iye.

### Er hám hayallardan hárbiriniń múlki

Er hám hayallardan nekege shekem ózine tiyisli bolǵan mal-múlki, sonday-aq olardan hárbiriniń neke dawamında sawǵa, miyras túrinde yamasa basqa biypul pitimler tiykarında algan mal-múlki olardan hárbiriniń jeke múlki bolıp tabıladi.

Neke dawamında erli-zayıptıń ulıwma múlki, olardan hárbiriniń mal-múlki yamasa er hám hayaldan biriniń miyneti esabınan mal-múlktiń quni biraz kóbeyiwine alıp kelgen qarjılar (kapital ońlaw, qayta quriw, qayta úskenelew h.t.b.) qosılǵanı anıqlansa, er yaki hayaldan hárbiriniń mal-múlki olardıń birgeliktegi múlki dep tabılıwı mümkin.

## Er hám hayaldıń ulıwma mal-múlkin bóliw

Er hám hayaldıń ulıwma mal-múlkin bóliw er hám hayaldan biriniń talabı boyınsha, olar neke-de bolǵan dáwirde de, nekeden ayırlıǵannan keyin de, sonday-aq kreditor er hám hayaldan biriniń ulıwma mal-múlktegi úlesine óndiriwdi qaratıw ushın ulıwma mal-múlkti bóliw talabı menen arız qılǵan jaǵdaylarda ámelge asırılıwı mümkin.

Er hám hayaldıń ulıwma mal-múlki er hám hayal ortasında óz ara kelisim tiykarında bólip alınıwı mümkin. Er hám hayaldıń qálewi menen olardıń ulıwma mal-múlkti bóliw haqqındaǵı óz ara kelisimi notarial tártipte tastıyıqlanadı.

Kelispewshilik kelip shıqqan jaǵdaylarda er hám hayaldıń ulıwma mal-múlkin bóliw, son-day-aq, er hám hayaldıń bul mal-múlktegi úlesin aniqlaw sud tártibinde ámelge asırıladı.

Shańaraqlıq qatnaslar toqtatılǵanda sud er hám hayal óz aldına jasaǵan dáwirde arttırgan mal-múlkti olardan hárbiriniń jeke múlki dep tabıwı mümkin. Er jetpegen balalar mútájin qandırıw ushın alıngan buyımlar (kiyim-kenshek, ayaq-kiyim, mektep hám sport buyımları, muzıka ásbapları, balalar kitapxanası h.t.b.) bólinbeydi hám de balalar er hám hayaldan qaysı biri menen jasasa, oğan kompensasiyasız beriledi. Er hám hayaldıń ulıwma mal-múlki esabınan ortadaǵı erjetpegen balalar atına qoyılǵan amanatlar sol balalarǵa tiyisli bolıp, erli-zayıptıń ulıwma mal-múlkin bóliw waqtında itibargá alınbaydı. Er hám hayaldıń ulıwma mal-múlki olar nekede turǵan dáwirde bólingen jaǵdayda, er hám hayal mal-múlkiniń bólinbey qalǵan bólegi, son-day-aq, er hám hayal tárepinen olar nekede turǵan dáwirinde artırlıǵan mal-múlk keyin ala olardıń birgeliktegi ulıwma múlkin quraydı.

### Huqıq tariyxınan

Birlesken Mil-letler Shólkemi Bas Assam-bleyasınıń 1993-jıl 20-sentyabrde bolıp ótken jiynalısında 1994-jıldan baslap, hár jılı 15-may kúnin Xaliq aralıq Shańaraq kúni sıpatında belgilewge qarar etildi.

Bul qarardı qabil etiwden maqset barlıq rawajlanıw hám tınıshlıqtı súyiwshi insaniyat dıqqatıń adam óz ómirin ótkere-tuǵın, óz árman niyetleri, baxtı hám de tınıshlıǵın támiyin-leytuǵın mákan — shańaraqtıń bekкem boliwına qaratiwdan ibarat.



M. ómirlik joldası T. menen nekeden ayırıw hám olardıń bir-geliktegi mal-mulklerin bólip beriw haqqında dawa arzası menen sudqa mürájáát etedi. M. óz arzasında keltirilgen mal-mulkler dizi-mi qatarında olarǵa neke toylarına T. niń ata-anası tárepinen sawǵa etilgen jumsaq mebeller toplamı hám gilem barlıǵın kórsetedı.

Sawǵa shártnaması dúzilmegen bolsa da, T. ata-anası tárepinen toylarına sawǵa etilgen buyımlardı óziniki, dep qarsılıq bildirdi.

Siz ne dep oylaysız, kimniń talabı nızamlı?



Fermer xojalığı yaki diyqan xojalığı aǵzalarınıń birgeliktegi mülki bolǵan mal-mulkke er hám hayaldıń iyelik etiw, paydalanıw hám basqarıw huqıqları «Fermer xojalığı haqqında» hám «Diyqan xojalığı haqqında»ǵı nızamlar menen tártipke salınadı.

Nekeden ayırlıǵan er hám hayaldıń ulıwma mal-mulkı bólıw haqqındaǵı talapları boyınsha úsh jillıq dawa müddeti qollanıladı.

Er hám hayaldıń ulıwma mal-mulkı bólıwde hám de olardıń usı mal-mulktegi úleslerin anıqlawda, eger er hám hayal ortasındaǵı neke shártnamasında basqasha jaǵday názerde tutılmaǵan bolsa, er hám hayaldıń úlesleri teń dep esaplanadı.

### Soraw hám tapsırmalar



1. Er hám hayaldıń ulıwma mal-mulkı qalay bólinedi?
2. Nekeden ayırlıǵan er hám hayaldıń ulıwma mal-mulkı bólıw talaplarınıń dawa müddeti neshe jıldı qurayıdı?
3. Er hám hayaldıń ulıwma mal-mulkı olar nekede bolǵan dáwirde bóniniwi mümkin be? Pikirińizdi dálilleń.
4. Er hám hayaldıń ulıwma mal-mulkinen ortadaǵı er jetpegen balalardıń atına qoyılǵan amanatlar erli-zayıptıń ulıwma mal-mulkı bólıw waqtında itibarǵa alınama?

# 6-§ Er hám hayal mal-múlkiniń shártnamalı tártibi

**Búgin sabaqta tómendegiler menen tanısız:**



- Neke shártnaması.
- Neke shártnaması forması hám mazmuni.
- Nekeniń toqtatılıw tiykarları.
- Nekeden ayırıw tártibi.

## Neke shártnaması

Neke shártnaması — nekeleniwshi shaxslardıń yaki er hám hayaldıń nekede bolǵan dáwirinde hám (yaki) er hám hayal nekeden ayrılgan jaǵdayda olardıń múlkiy huqıq hám de minnetlemlerin belgilewshi kelisimi.

Neke shártnaması — er hám hayal múlkiniń shártnamalı rejimi bolıp esaplanadı. Neke shártnaması «kontrakt» — ápiwayı pitim bolıp,



Puqaralıq kodekste názerde tutılğan tiykarlar boyınsha neke shártnamalarınıń nızamǵa muwapiqlılığına qarsılıq bildiriw, neke shártnamasın tolıq yamasa bir bólegen haqıqıy emes, dep tán alınıwı múmkin. Shártnama shártleri Shańaraq kodeksiniń neke shártnaması mazmunın názerde tutatuǵın 31-statyası talaplarına qayshı bolǵan jaǵdayda, sud erli-zayıptan biriniń talabı, boyınsha neke shártnamasın tolıq yaki bir bólegen haqıqıy emes, dep tán alınıwı múmkin. Erli-zayıp óz ara nızam menen ruqsat berilgen barlıq múlkiy shártnamalı qatnaslarǵa kirisiw huqıqına iye. Erli-zayıptan biriniń huqıqların sheklep qoyıwǵa qaratılğan shártnamalar haqıqıy emes.



Nekeni tiyisli tártipte dúz-besten turıp, erli-zayıp bolıp jasaw olardıń múlkin erli-zayıptıń birge-liktegi ulıwma múlk, dep tabıw ushın tiykar bol-maydi.

sud procesinde bul pitimge muwapiq onı dúz-gen shaxslar tárepinen de, basqa márpdar shaxslar tárepinen de qarsılıq bildiriliwi mümkin.

Neke shártnamasında erli-zayıp shańaraq qáre-jetlerin birgelikte támiyinlew hám ámelge asırıw, bir-biriniń dáramatlarında qatnasiw boyınsha óz huqıqları hám minnetlemelerin belgilep alıw, neke biykar etilgen jaǵdayda erli-zayıptıń hárbinerine be-riletugın múlkti belgilew, sonday-aq, neke shárt-namasına erli-zayıptıń múlkiy qatnaslarına tiyisli basqa qaǵiydalardı kirgiziw huqıqına iye.

Neke shártnaması tek jeke ózi dúziliwi mümkin bolǵan pitimler quramına kiredi, shárt-nama wákiller arqalı dúziliwi mümkin emes.

Neke shártnaması neke biykar etilgennen soń kimge qanday múlk tiyisli ekenligin belgilep bere-di. Erli-zayıp ortasında birgelikte arttırlıǵan múlk shegaraları belgilenedi, neke biykar etilgennen soń doslıq qatnasları imkaniyatı saqlanıp qaladı.

## Neke shártnamasınıń forması hám mazmuni

Neke shártnaması jazba túrde dúziledi hám notarial tártipte tastıyoqlanıwı tiyis.

### Dóretiwshilik jumıs



*Aziz «Damas» markah avtomashinanıń satılǵanlıǵın rásmıylestiriw ushın notariusqa bardı. Notarius mashinanıń hüjjetleri hám Azızdıń pasportın ashıp kórip, avtomashinanı satıwǵa onıń hayalınıń razılığı kerekligin túsindiredi.*

*Aziz: «Bul meniń avtomashinam, meniń atıma alıngan, óz pulıma alǵanman. Hayalım islemeydi, úyde otıradi», dep túsindırıwine qaramastan, notarius aldi-satti shártnamasın rásmıylestiriwden bas tarttı.*

Notarius ne ushın shártnamanı rásmıylestirmedı?

Er hám hayal neke shártnamasına muwapiq birgeliktegi ulıwma mülktiń nızamda belgilen- gen tártibin ózgertiwge, er hám hayaldıń barlıq mal-múlkine, onıń ayırım túrlerine yamasa er hám hayaldan hárbininiń mal-múlkine qarata bir- geliktegi, úlesli yaki ayrıqsha iyelik etiw tártibin ornatıwǵa haqlı.

Neke shártnamaları, ádette, mámleket yamasa basqa arnawlı dizimnen ótkeriletuǵın múlklerge qarata dúziledi. Neke shártnamasında jazılmaǵan múlkler boyınsha ulıwma birgeliktegi múlk rejimi saqlanıp qaladı. Neke shártnamasında názerde tutılǵan huqıq hám minnetlemeler belgili bir müddet penen shekleniwi yaki belgili bir sharayat- tıń kelip shıǵıwın da názerde tutıwı múmkin.

Notarial forma shártnamanıń isenimliligin ańlatadı, táreplerdiń óz ara qatnaslarına anıqlıq kirgizedi, neke shártnaması dúzilgenligi faktı hám onıń mazmuni boyınsha kelispewshilikler kelip shıǵıwı imkaniyatın boldırmayıdı. Neke shártna- masın tastıyıqlawdan aldın notarius yuridikalıq faktlerdiń zárür quramın tekseredi.

Ol táreplerdiń shaxsı, huqıqıy uqıplılığı, olardıń birinen ekinshisine ótip atrıǵan subyek-

## Huqıq tariyxınan

Neke shártnaması kóp ásirlerden berli sırt el hám milliy ámeli- yatta ámel etip kelmekte. Áyyemgi Rimde bolajaq erli-zayıplardıń mal-múlkine tiyisli pitimler dúzilgen. Shiǵıs hám Batis Evro- pa elleninde XVI – XIX ásirlerde xalıqtıń túrli qatlamları arasında keń tarqalǵan nekeden aldıngı kelisimler belgili bolǵan. Er- li-zayıp mal-múlkiniń shártnamalı rejimin tártipke salıwshı huqıqıy qural sıpatında jeke kontrakt institutınıń qáliplesiwi XVIII ásirdiń aqırı – XIX ásırda dáslepki jıllarında Franciya, Angliya, Germaniya, Avstriya hám basqa mámleketlerde baslangan.



Neke shártna- masın notarial tastıyıqlaw onıń nızamlılığına kepillik beredi.



## Dóretiwshilik jumis



Aziza hám Anvar turmís quriw dáwirinde neke shártnamasın rás-miylestirmekshi boldı.

Olar neke shártnamasın dúzip atırǵanı haqqında óz kreditorın (kreditorların) xabardar etiwi shártpe?

tiv huqıqlarǵa iye ekenligin aniqlawı tiyis. Gúwa-landırılgan neke shártnaması notarial mekemeniń is hújjetlerinde saqlanıwı da zárür áhmiyetke iye boladı eger täreplerge berilgen nusqalar joytıl-sa, olar ózleriniń huqıqların tastıyıqlaw notarial arxivke mûráját etiwi hám neke shártnamasınıń dublikatın alıwı mûmkin.

Er hám hayaldıń mal-mülki huqıqiy tártibin belgileytuǵın neke shártnamasınıń shártleri onıń mazmunın qurayıdı. Neke shártnaması shártle-rinde täreplerdiń nekede hám ol biykar bolǵan-da er hám hayal mülkiy qatnaslarınıń áhmiyetli tärepleri boyınsha rejeler belgilenedi. Qaǵıydaǵa muwapiq, neke shártnaması er hám hayaldıń bar bolǵan mal-mülki boyınsha da, endigi bolajaq mal-mülki boyınsha da dúziliwi mûmkin. Neke shártnamasında er hám hayal tómendegi wazıypa-lardı kirgiziwge haqlı:

- ➔ óz ara materiallıq járdem beriw;
- ➔ shańaraq qárejetlerin bólistiriw;
- ➔ bir-biriniń dáramatında qatnasiw;
- ➔ basqa shaxslar menen mülkiy shártnamalar dúziw;
- ➔ birgelikte isbilemenlik xızmeti menen shuǵıllanıw boyınsha óz huqıq hám min-netlemelerin belgilep alıw;
- ➔ nekeden ajıralǵanda er hám hayaldan hár birine beriletuǵın mal-mulkıti aniqlap alıw;
- ➔ er hám hayaldıń mülkiy qatnaslarına tiyisli basqa qaǵıydalar.

Neke shártnaması erli-zayıptıń kelisi mi menen qálegen waqıtta ózgertiliwi yamasa biykar etiliwi mûmkin. Neke shártnaması qanday for-mada dúzilgen bolsa, onıń ózgertiliwi yamasa biykar etiliwi de sonday formada ámelge asırıladı.

Neke shártnamasın orınlawdan bir tárepleme bas tartıwǵa jol qoyılmayıdı. Neke shártnaması erli-zayıptan biriniń talabı menen Ózbekstan Respublikası Puqaralıq kodeksinde belgilengen tiykarlar hám tártipte sudtíń sheshiwshi qararı menen ózgertiliwi yamasa biykar etiliwi mümkin.

## Nekeniń toqtatılıw tiykarları. Nekeden ayırıw tártibi

Nızam hújjetlerinde nekeni toqtatıw, biykar etiw hám nekeden ayırıw haqqında normalar bar. Bunda nekeni toqtatıw ulıwma hám keń mániń bildiredi. Nekeniń toqtatılıwı degende málim bir yuridikalıq faktler sebepli erli-zayıp ortasında kelip shıqqan neke huqıqıy qatnaslarınıń toqtawı túsiniledi. Neke toqtatılǵan waqıttan baslap neke shártnamasınıń ámel etiwi de toqtaydı. Eger neke shártnamasında neke toqtatılǵannan keyingi dáwir ushın názerde tutılǵan minnetlemler kórsetilgen bolsa, olar yuridikalıq kúshin joytpaydı. Ólim yuridikalıq fakt bolıp, erli-zayıp ortasındaǵı neke qatnasın biykar etedi. Erli-zayıptan biri ólgen yamasa sud tártibinde ólgen dep járiyalanǵan jaǵdaylarda olar ortasındaǵı nekeniń huqıqıy qatnasi pitedi.

Shańaraq kodeksinde nekeden ajıralıw ushın anıq dáliller kórsetilmegen hám bunıń ilajı da joq, sebebi er hám hayal keltirgen dálil ayırıım jaǵdaylarda nekeden ayırıw ushın jeterli dep tabılsa, basqa jaǵdaylarda ayırıw ushın tiykar bola almaydı. Sonlıqtan shańaraq kodeksinde nekeden ajıralıwdıń sud elementi tómendegishe belgilengen: «Eger sud er hám hayaldıń bunnan bılay birgelikte jasawına hám shańaraqtı saqlap qalıwǵa imkaniyat joq dep tapsa, olardı nekeden ayıradı».



Shańaraq kodeksiniń 43-statyasına muwapiq, eger erli-zayıptan biri: — sud tárepinen ruwxıyatı buzılıwı (ruwxıy keselligi aqılı zayıplığı) sebepli qatnasqa uqıpsız dep anıqlansa: islegen jinayatı ushın úsh jıldan kem bolmaǵan müddetke azatlıqtan ayırılǵan bolsa, ortada er jetpegen balaları bar-joqlığına qaramastan, erli-zayıptan biriniń arzasına muwapiq olar puqaralıq halatı aktlerin jazıw organlarında nekeden ayırladı.



Nekeden ayırılıw arza beriwsilerdiń jasaw ornındaǵı Puqaralıq halatı aktlerin jazıw organına arza berilgen kúnnen baslap úsh ay müddet ótkennen soń belgilenedi.

**Nekeden sud tártibinde ayırıw.** Shańaraq kodeksi nekeden ayırılıwdıń tiykarına qarap, bunıń tómendegi tártibin belgileydi:

- 1) erli-zayıplar ortasındaǵı mülkiy kelispewshilikler bar bolǵan jaǵdaylarda (mísalı, mal-mülkti bóliw, erli-zayıplar arasındaǵı sonday-aq er jetpegen balalarǵa materiallıq járdem beriw menen baylanıshlı bolǵan jaǵdaylar boyınsha (aliment óndiriw máselesinde) h.t.b.) sud tártibinde ajıratıldı;
- 2) kelispewshilik bolmaǵan jaǵdayda, atap aytqanda, eger:
  - a) erli-zayıp ortasında er jetpegen percentleri bolmasa hám olar ajıralıwǵa óz ara ırazı bolǵan;
  - b) tárepler (er yaki hayal) sud tárepinen biydárek joǵalǵan, ruwxıy keselligi yaki aqlı kemisligi sebepli nekeden ótiwge uqıpsız dep tabılǵan;
  - c) shańaraq kodeksiniń 42—43 statyalarında belgilengenindey, islegen jınayatı ushın er yaki



## Dóretiwshilik jumıs

*Z. hám A. erte turmıs qurdi. Nekege kirisiw waqtında ekewi 17 jasta bolǵan. Z .16 jasınan emansipaciyaǵa iye bolıp, isbilermenlik penen shugıllanıp keler edi. Sol sebepli Z. nekege kirisiw waqtında A. ǵa neke shártnamasın düzwi dı usınıs etti.*

*Er hám hayal neke shártnamasın düziw hám onı rásmıylestiriw maqsetinde notarial mekemesine mürájáát etkende, notarius olardıń ele er jetpegenliklerin, notarial tastiyıqlanǵan pitim düziw ushın, olar ele jas ekenligin, jáne eki jıldan keyin keliwi mümkinligin aytıp, neke shártnamasın notarial tastiyıqlawdan bas tarttı.*

**Notariustıń háreketleri durıs pa?**

hayalı úsh jıldan kem bolmaǵan müddetke azatlıqtan ayırılǵan jaǵdayda hákimshilik tártipte (PHAJ organı arqalı) ajıratıldı.

**Puqaralıq halatı aktlerin jazıw organlarında nekeden ayırıw.** Nekeden ajıralıwdıń sud penen birge hákimshilik tártibi bar. Bul tártip erli-zayıptıń qatnasların biykar etiwdiń derlik ápiwayı hám ápiwayılastırılgan tártibi bolıp tabıladı. Bunda neke puqaralıq halatı aktlerin jazıw organında ajıratıldı hám sud procesi bolmaydı.

Nekeden ayırıw haqqındaǵı arzanı qabiləlap algan puqaralıq halatı aktlerin jazıw organları arza berilgen kúnnen úsh ay ótkennen soń ajıralıwdı rásmiylestiredi hám olargá nekeden ajıralıw haqqındaǵı gúwalıqtı beredi. Úsh aylıq müddet erli-zayıptıń jarasıp ketiwi ushın imkaniyat jaratiw maqsetinde belgilenedi. Usı waqittan baslap neke toqtatılǵan esaplanadı hám burıngı erli-zayıp qayta nekeden ótiw huqıqın aladı.

## Soraw hám tapsırmalar



1. Neke shártnamasın puqaralıq huqıqındaǵı basqa shártnamalar menen salıstırıń hám neke shártnamasına kirgiziliwi tiyis bolǵan hám de kirgiziliwi mûmkin bolmaǵan shártlerdiń óz ara ayırmashılıǵıń analizleń.
  2. Neke shártnamasında neke toqtatılǵannan keyingi dáwir názerde tutılama?
  3. Nekeni tiyisli tártipte dizimnen ótkermey turıp, erli-zayıp bolıw mûmkinbe?
  4. Ne ushın neke shártnaması tek jeke óz aldına düziliwi zárür bolǵan pitimler quramına kiredi?
3. Mámlekет hám huqıq tiykarları, 11 kl.



## II bólím. JÍNAYAT HUQÍQÍ

### 7-§ Jinayat huqıqınıń maqseti, waziypası hám principleri

#### Dóretiwshilik jumis



Ózbekstan Respublikası Konsituciyası hám nızamlarında kepillik berilgen puqaralardıń huqıq hám máplerin, olardıń qorǵalıwı hám ámelge asırılıwı mexanizmin aniqlań. Bul processtiń buzılıwı qanday huqıqiy aqibetlerge alıp keliwin Ózbekstan Respublikası Jinayat kodeksi tiykarında anıqlap kóriń.

Búgin sabaqta tómendegiler menen tanısasz:

- Ózbekstan Respublikası Konstituciyası jinayat huqıqınıń tiykarǵı deregi.
- Ózbekstan Respublikası Jinayat kodeksi. Jinayat kodeksiniń waziypaları hám principleri.



#### Ózbekstan Respublikası Konstituciyası jinayat huqıqınıń tiykarǵı deregi

Jinayat hám de konstituciyalıq huqıqlardıń óz ara baylanışlıǵına gúman joq. Jinayat huqıqınıń konstituciyalıq nızam-qaǵıydalar menen óz ara baylanışlıǵı kóp qırılı bolıp, ol Konstituciyada bek-kemlep qoyılǵan hám de jinayat nızamınıń tiykarǵı funkcional waziypaların óz ishine aladı.

Jinayat huqıqı principleri xalıq hákimiyatshılıǵı, nızam ústinligi, sociallıq ádillik, adamgershilik, demokratizm, puqaralar teńligi, ulıwma insaniyılıq qadiriyatlar hám de ulıwma tán alıngan xalıq aralıq huqıq normalarınıń ústinligi hám Ózbekstan Respublikası Konstituciyasında bekkemlengen basqa sol siyaqlı principlerge tiykarlanadı.

Ózbekstan Respublikasında jinayat huqıqı principleriniń tiykarın Konstituciyada bekkemlengen nızamlılıq hám puqaralardıń teńligi principi qu-raydı (Ózbekstan Respublikası Konstituciyasınıń 14, 15, 18-st). Keyin ala jinayı juwapkershilik,

jaza tayınlıw hám onı orınlaw, jazadan azat etiw sıyaqlı qagyodalardı ózinde jámlestirgen principler sáwlelendirilgen.

Bul sistemaga kirgizilgen barlıq principler óz ara teń qunlı, sebebi olardıń hárkıri óz aldına áhmiyetke iye bolıp, mámlekettiń jinayat huqıqına tiyisli siyasatın ámelge asırıw ushın zárür bolǵan bir qatar wazıypalardı atqaradı.

Jinayat huqıqına tiyisli kórsetpelerdi qollanıw huqıqına iye bolǵan mámlekетlik shólkemlerdiń lawazımlı shaxslarına normativ principlerdiń tá-siri olardıń jumısında jinayat kodeksinde názerde tutılǵan qagyodalardı anıq hám durıs qollanıwdı, Ózbekstan Respublikası Konstituciyası hám nızamlarında kepillik berilgen puqaralardıń huqıq hám máplerine barlıq ilajlar menen ámel etiwdi, óz xızmet wazıypaların orınlawda jeke juwapkershilik hám talapshańlıq sezimlerin arttırıwdı talap etedi.

Jinayat nızamshılığınıń tiykarǵı wazıypaları sıpatında shaxs, onıń huqıq hám erkinlikle-



Jinayat kodeksiniń wazıypaları shaxstı, onıń huqıq hám erkinliklerin, jámiyet hám mámlekет máplerin, múltki, tábiyyi ortalıqtı tınıshlıqtı, adamlar qáwipsizligin jinayıj jawızlıqlardan qorǵaw, sonday-aq jinayatlardıń aldın alıw, puqaralardı respublika Konstituciyası hám nızamlarına boysınıw ruwxında tárbiyalawdan ibarat.

Mine usı wazıypalardı ámelge asırıw ushın kodeks juwapkershiliktıń tiykarları hám principelerin, qanday jámiyetlik qáwipli qılmıslar jinayat ekenligin anıqlaydı, jámiyetlik qáwipli qılmıslar islegen shaxslarǵa qarata qollanılıwı mümkin bolǵan jaza hám basqa huqıqıy tásir sharaların belgileydi.

## Ózbekstan Respublikasınıń Jinayat kodeksi, 2-statya



Ayıpsızlıq prezumpciyasınıń eki tárepi bar, birinshiden, málim bir jinayat quramın anıqlaw hám shaxstı onı islegenlikte ayıplı dep tabıw nízamǵa muwapiq túrde ámelge asırılıwı shárt hám, ekinshiden, tek sudtúń húkimi menen shaxs ayıplı dep tabılıp, Jinayat kodeksinde kórsetilgen jinayı juwakershilikke, jazaǵa yamasa basqa huqıqıy tásir sharalarına tartılıwı mýmkin.

ri, jámiyet hám mámleket mápleri, jeke mýlk, tábiyyiy ortalıq, tınıshlıq-tatiwlıq hám de adamzat qáwipsizligin jinayı jawızlıqlardan qorǵaw názerde tutılǵan.

Jinayat nízamlarınıń wazıypaları qatarına jinayatlardıń aldın alıw kiredi. Bul wazıypalar jinayat huqıqına tiyisli qadaǵan etiwden kelip shıǵadı hám de ayırim taypadaǵı shaxslardı jinayat islewden qaytarıwǵa qaratılǵan boladı. Jinayat nízamı wazıypaların orınlaw tómendegiler arqalı ámelge asırıladı: juwakershilik tiykarları hám principlerin anıqlaw, jinayat taypasına kirgizilgen qılmışlar kólemin anıqlaw, jinayı jaza sharaların tayınlaw, jazadan tısqarı huqıqıy tásir sharaların tayınlaw h.t.b. Bul wazıypalardı ámelge asırıwda Jinayat kodeksi nízamlılıq, puqaralardıń nízam aldında teńligi, demokratizm, adamgershilik, ádillik, ayıbı ushın juwakershilik, juwakershilikiń belgilengenligi principlerine tiykarlanadı.

Ózbekstan Respublikası Jinayat huqıqınıń tiykarǵı principlerine:

- ➔ *nízamlılıq* — islengen qılmıstiń jinayılığı, jazaǵa tartılıwı hám basqa huqıqıy aqıbetleri tek Jinayat kodeksi menen belgilenedi. Heshkim sud húkimi bolmay turıp jinayat islewde ayıplı dep tabılıwı hám nízamǵa qayshı túrde jazaǵa tartılıwı mýmkin emes;
- ➔ *puqaralardıń nízam aldında teńligi* — jinayat islegen shaxslardıń jinisı, rasası, milleti, tili, sociallıq kelip shıǵıwı, isenimi, jeke hám jámiyettegi dárejesine qaramastan, birdey huqıq hám minnetlemelerge iye;

Ózbekstan Respublikası Konstituciyasınıň qaysı statyalarında: «Heshkim sud húkimisiz hám nízamǵa muwapiq bolmaǵan halda jinayat islewde ayıpker dep tabılıwi hám jinayıy jazaǵa tartılıwi mümkin emes» dep jazılǵan? Bul statyaniń ayıpsızlıq prezumpciyası menen qanday baylanısı bar?

- ➔ *demokratizm* — jámáátlik birlespeler, puqaralardıń ózin-ózi basqarıw uyımları yamasa jámáátler jinayat islegen shaxslardıń miynetke dúzetiw jumısına nízamda názerde tutılǵan jaǵdaylarda tartılıwi mümkin;
- ➔ adamgershilik, jaza hám basqa huqıqıy tásır sharaları fizikalıq azap beriw yamasa insan qádirin kemsitiw maqsetin gózlemesligi;
- ➔ ádillik, jinayat islewde ayıplı bolǵan shaxsqa qarata qollanılatuǵın jaza yaki basqa huqıqıy tásır sharası aqılǵa muwapiq bolıwı, yaǵníy jinayattıń awır-jeńilligine, ayıptıń hám shaxstıń jámiyetlik qáwiplilik dárejesine muwapiq bolıwı;
- ➔ shaxs nízamda belgilengen tártipte ayıbı dálillengen jámiyetlik qáwipli qılmısları ushın ǵana juwapker bolıwı;
- ➔ juwapkershilikiň belgilengenligi qılmısında jinayat quramınıń barlıǵı anıqlanǵan hárbir shaxs juwapkershilikke tartılıwi shárt ekenligi kiredi.

Jinayat huqıqı huqıqtıń basqa tarawlarının tómendegi tárepleri menen parq qıladı:

**birinshiden**, jinayat isleniwi múnásibeti menen kelip shıqqan jinayıy huqıqıy qatnasiqlarda, bir tárepinen jámiyet, mámlekет, ekinshi tárepinen bolsa jinayat islegen shaxs subyekt boladı;

**ekinshiden**, jinayıy-huqıqıy norma menen belgilep qoyılǵan qadaǵan etilgenlerdi buzǵanlığı ushın sud mámlekет atınan belgilengen jinayıy jazanı tayınlaydı.

Jinayıy huqıq normaları óz mazmunı boyınsha eki bólime bólinedi. Olardan biri jinayat huqıqınıń ulıwma ornın, tártip hám qaǵıydaların belgilep beredi. Ekinshisi bolsa anıq jinayatlar belgi-

## Huqıq tariyxınan



Ózbekstan Respublikası Jinayat nızamları kodifikasiyalanǵan bolıp, Ózbekstan Respublikasınıń tiykarǵı jinayat nızamı 1994-jıl 22-sentyabrde qabil etilgen hám de 1995-jıl 1-yanvardan kúshke kirgen Jinayat kodeksi bolıp esaplanadı.

lerin táriyiplep, bul jinayatlardı islegen shaxslarǵa qarata qollanılatuǵın jazalardı anıqlayıdı. Birinshi normalar jinayat huqıqınıń ulıwma bólimin, ekinshi normalar bolsa arnawlı bólimin qurayıdı.

Jinayat huqıqında jinayiy qılmıstı anıqlaw da áhmiyetli rol oynaydı. Jinayiy qılmış — bul jinayat nızamları menen qorǵalatuǵın jámiyetlik qatnasiqlarǵa qáwip salıwshı jámiyetke qarsı hám insan ádep-ikramlılıq qaǵıydalarınan shetke shıǵıwshı háreket. Jinayiy qılmış óziniń obyektiv qásiyetlerine qaray jámiyet ushın qáwipli háreket yamasa háreketsizlik, subyektiv qásiyetleri boyınsha bolsa hámıyshe málım bir maqset hám sebeplerge qaray islengen ayıplı ámel bolıp esaplanadı.

Jinayat nızamı menen qorǵalatuǵın hárqanday jámiyetlik qatnasiqlar jámiyettiń obyekti bolıp tabıladı. Hárqanday sanalı túrde basqarılǵan qılmış ishki hám sırtqı mánisten ibarat bolıp, onıń ishki mánisi subyektiv tárepı, sırtqı mánisi bolsa obyektiv tárepı dep ataladı. Jinayattıń obyektiv tárepı jámiyetlik qáwipli qılmıstıń sırtqı tárepı sıpatında jinayattıń qalay islengenligin anıqlaydı.

## Soraw hám tapsırmalar



1. Ayıpsızlıq prezumpciyası degen ne? Pi-kirińizdi dálilleń.
2. Ózbekstan Respublikası Jinayat huqıqınıń tiykarǵı principelerin túsındırıń.
3. Jinayat nızam hújjetleriniń tiykarǵı wazıypaları neden ibarat?
4. Jinayiy huqıq normaları óz mazmunı boyınsha neshe bólime bolinedi hám olardıń wazıypaları nelerden ibarat?

## 8-§ Jinayat belgileri

Búgin sabaqta tómendegiler menen tanısaz:



- Jinayat belgileri. Ayıp, ayıptıń túrleri, qastıyanlıq.
- Qılmıstı boldırmayıtuǵın jaǵdaylar.
- Abaysızlıq aqıbetinde jinayat islew hám onıń aqıbetleri.



### Dóretiwshilik jumis

8-klasta «Ózbekstan mámleketi hám huqıq tiykarları» páninen alǵan bilimlerińizge súyenip, tómendegi sorawlarǵa juwap beriń.

1. Jinayat degen ne? Huqıqbuzarlıqtıń jinayattan parqı nede?
2. Tómendegi waqıyalardan qaysı biri jinayat bolıwı mümkin?
  - A. 9-klass oqıwshısı A. turaqlı túrde sabaq qaldırıp kelgeni ushın onıń ata-anası juwapkershilikke tartıldı.
  - B. Z. isimli 7-klass oqıwshısı qońsı háwlide urlıq islenip atırǵanlıǵın bilse de, bul haqqında heshkimge xabar bermedi.
  - C. K. isimli puqara pataslawshi zatlardı eki sheleklep alıp shıǵıp, úyiniń aldınan ağıp turǵan kanalǵa tögip jiberdi.



Jinayat kodeksine muwapiq usı kodeks penen qadağan etilgen, ayıplı jámiyetlik qáwipli qılmıs (háreket yamasa háreketsizlik) jaza qollanıw qáwpi menen jinayat dep tabıladi, dep táriyiplengen.

qarata jinayiy jaza qollanıladı. Jámiyetlik qáwipli qılmıs tek nızamda kórsetilgen jinayat belgileri bar bolǵan jaǵdayda, yaǵniy onıń quramı aniqlanganda jinayat tabıladi.

Jinayat quramı jinayat haqqındaǵı nızamlarda anıq bir jámiyetlik qáwipli jinayat dep táriyiplewshi eń kem hám jeterli obyektiv hám subyektiv belgiler jiyıntıǵı bolıp esaplanadı. Jinayat quramınıń obyektiv hám subyektiv belgileri arasında óz ara tiǵız baylanısı bar.

Jinayat quramı dúzilisi boyınsha tórt elementten ibarat: obyekt, obyektiv tárep, subyekt hám subyektiv tárep.

Obyektiv, yaǵniy sırtqı belgiler jinayattıń obyekti hám obyektiv tárepin táriyipleydi.

Subyektiv (ishki) belgiler jinayattıń subyekti hám subyektiv tárepin aniqlaydı.

Hárbir belgi basqaları menen birge boladı hám ajıralmas bir pútinliginiń zárúr bólimin qurayıdı.

**Jinayat quramınıń birinshi elementi** jinayat obyekti bolıp tabıladi. Bul jinayat nızamı menen qorǵalatuǵın jámiyetlik qatnasiqlar bolıp, jinayiy



## Dóretiwshilik jumıs

1. *Qashqadárya wálayatı Qarshi qalası Xamrax kóshesi 4-jay aldında turǵan «Vagon Depo» AJ ne qaraslı «Damas» markalı avtomobilde elektr simlardıń qisqa tutasiwi nátiyjesinde órt kelip shıqtı. Órt nátiyjesinde avtomobil pútkilley janıp ketti. Órt óshiriw waqtında avtomobil aydawshısı J.S.nıń denesi kúyip, emlewxanaǵa jaylastırıldı.*

2. *Àndıjan wálayatınıń Xojabad rayonında jasawshi A.N.nıń asıq qalǵan esigi arqalı úyine námálım shaxslar kirip, 25.000.000. sum pulin urlap ketti.*

Bul jaǵdaylarda jinayat belgileri barma? Pikirińizdi joqarıda jinayatqa berilgen táriyipleme tiykarında túsındırıń.

basqıñshılıqlar solarǵa qaratıladı. Bilqastan adam óltiriwde jinayat obyekti basqa shaxstıń ómiri, urlıqta bolsa ózgeler mülki boladı h.t.b.

**Jinayat quramınıń ekinshi elementi** jinayattıń obyektiv tárepi bolıp tabıladı. Jinayattıń obyektiv tárepin qorshaǵan ortalıqta málim bir ózgeriske alıp keletuǵın hám sebep bolatuǵın shaxstıń aqılıy hám jigerli is-háreketi qurayıdı. Bul elementtiń zárür belgisi qılmış (háreket yaki háreketsizlik) bolıp esaplanadı. Qılmış arqalı jinayat islenedi.

**Jinayat quramınıń úshinshi elementi** jinayat subyekti, yaǵníy jinayat islegen fizikalıq shaxs bolıp tabıladı. Jinayat subyekti tek qılmış ushın juwap bere alatuǵın, yaǵníy jinayat haqqındaǵı nızamlarda kórsetilgen belgili bir jasqa jetken hám aqılı pútin shaxs bolıwı mümkin.

**Jinayat quramınıń tórtinshi elementi** jinayattıń subyektiv tárepi bolıp tabıladı. Jinayattıń subyektiv tárepi shaxstıń islep atırǵan jinayatına qarata ruwxıy qatnasi bolıp tabıladı. Subyektiv tárep belgilerine ayıp, motiv hám maqset kiredi.

Jinayat quramı dep tabılıwı ushın kórsetip ótilgen tórt elementtiń barlıǵı bar bolıwı shárt.

## Huqıq tariyxınan



«Jinayat» túsinigi dáslep Batis Evropa elleriniń jinayat haqqındaǵı nızam hújjetlerinde berilgen. Bul túsinik birinshi márte Franciyanıń 1791-jıldaǵı kodeksinde ushırasadı.

Jinayat huqıqı tariyxında jinayatqa sıpatlamani birinshi márte 1919-jılı Rossiya nızam taniwshıları bergen: «Jinayat-jinayat huqıqı menen qorǵalatuǵın jámiyetlik qatnasiqlar tártibiniń buzılıwı bolıp tabıladı».



Jinayat — jazaǵa ılayıq qılmış. Soǵan qarap, qılmıstiń jinayat sıpatındaǵı eń áhmiyetli belgisi onıń jazaǵa ılayıqlığı bolıp tabıladı. Jinayat basqa huqıqbazarlıqlardan tómendegi belgileri menen parqlanadı:

- 1) obyekti;
- 2) jámiyetlik qáwiplilik dárejesi hám qásiyeti;
- 3) nızamsızlıq kórinisi.





Barlıq jinayatlardıń ulıwma obyekti jinayat nızamı menen qorǵalatuǵın jámiyetlik qatnasiqlardıń ulıwma jiyindisinan ibarat. Ulıwma obyekt barlıq jinayatlar ushın bir, sebebi hár qanday jinayat ol yaki bul jámiyetlik qatnaslarǵa ziyan jetkeredi.

Ulıwma jinayat quramında barlıq belgiler tiykargı hám fakultativ belgilerge ajıratıldı.

Jinayattıń subyektiv tärepi tek ayıptıń túrleri, yaǵníy qastıyanlıq hám abaysızlıq penen sheklenip qalmayıdı, ol óz ishine motiv hám maqsetlerdi de aladı. Biraq subyektiv täreptiń ajıralmas belgileri bolǵan qastıyanlıq hám abaysızlıqtan parqlı türde, motiv hám maqset ekinshi dárejeli belgilerge kiredi.

Jinayat islegen shaxs óz qılmısınıń jámiyetlik qáwiplilik qásiyetlerin ańlap jetken hám soǵan qaramastan, onı islewdi qálegen bolsa, bunday jinayat bilqastan islengen dep tabıldadı.

Jinayat nızamshılıǵında tikkeley yaki tikkeley emes qastıyanlıq degen túsinikler bar. Shaxs óz qılmısınıń jámiyetlik qáwipli qásiyetin ańlaǵan, onıń aqıbetlerine kózi jetken hám olardıń júz beriwinen bas tarpaǵan bolsa, bunday jinayat tikkeley bilqastan islengen delinedi.

Eger shaxs óz qılmısınıń jámiyetlik qáwipli qásiyetin ańlaǵan, onıń aqıbetlerine kózi jetken hám olardıń júz beriwine sanalı türde jol qoyǵan bolsa, bunday jinayat tikkeley emes islengen dep tabıldadı. Óz-ózinен isenim yaki biypárwalıq



## Dóretiwshilik jumıs

### Tómendegi jaǵdayda jinayat obyektin aniqlań.

Tashkent wálayatınıń Tashkent rayonı «Kókterek» awıl puqaralar jiyını aymağındaǵı úylerdiń birine júzine niqap kiygen námálım shaxs bastırıp kirdi. Sol waqıtta úyde jalǵız bolǵan úy iyesiniń qızın pišaq penen qorqıtıp, 300 AQSh dolları hám eki túrli zergerlik buyımların alıp ketti. Alıp barılǵan operativ ilajlar nátiyjesinde, bul basqınhılıq jinayatın islegen 1994-jılı tuwilǵan A.N. qolǵa alındı. Oǵan qarata Özbekstan Respublikası Jinayat kodeksiniń 164-statyası 3-bólimi menen jinayat isi qozǵatıldı.

*Özbekstan Respublikası IIM Baspasóz xızmeti*

aqibetinde islengen jámiyetlik qáwipli qılmış abaysızlıq sebepli islengen jinayat dep tabıldır.

Qılmışta Jinayat kodeksinde názerde tutılğan belgiler rásmiy jaqtan bar bolsa da, biraq ol jámiyetlik qáwipli, nızamǵa qayshı yamasa ayıplı bolmasa, qılmıştıń jinayılıǵın boldırmayıtuǵın jaǵdaylar dep tabıldır. Yaǵníy kem áhmiyetli qılmışlar; zárúriy qorǵanıw; aqırǵı zárúrlik; jámiyetlik qáwipli qılmış islegen shaxstı uslaw waqtında ziyan jetkeriw; buyrıq yaki basqasha túrdegi wazıypañı orınlaw; kásip yaki xojalıq jumısı menen baylanıslı bolǵan tiykarlı táwekelshilik jinayattı boldırmawshı jaǵdaylar dep tabıldır.

## Soraw hám tapsırmalar



1. Jinayat basqa huqıqbuzarlıqlardan qaysı tärepleri menen ajıralıp turadı?
2. Jinayat belgilerin túsındırıp beriń.
3. Ayıplı qılmış degende nenı túsinesiz?
4. Tikkeley hám tikkeley emes qastıyanlıq degende nenı túsindińiz?
5. Tómende berilgen jaǵdaylarda jinayat belgileri barma? Olardan qaysı biri abaysızlıq aqibetinde islengen?

1) *Belgisiz shaxs esigi qaldırılgan VAZ-21099 avtomashinasın aydap qashqan..*

2) *Bir qız jumıstan qaytip baratıp belgisiz shaxs qolındaǵı sumkani juhp alıp qashqan. Sumkada azaqlıq zatlar hám telefon bolǵan.*

3) *Menshik kárxanaǵa qarashi kóbiklen- gen polietilen islep shıǵarıw cexında órt bolǵanlıǵı haqqında xabar kelip tüsken. Órtti óshiriw waqtında menshik kárxana xızmetkeriniń óli de- nesi tabılǵan. Órtti óshiriwge 19 órt óshiriw texni- kası tartılgan.*



Subyektiv tárep- tiń mazmununda jinayat motivi hám maqsetleri ayriqsha orındı iyeleydi. Motiv hám ol menen baylanıslı maqset ayıplı shaxstıń is-háreketin basqarıwshı erkli proceske óz tásirin kórsetedi. Shaxs ushın ol islegen qılmış qanday mániske hám áhmiyetke iye ekenligi mine motivke bay- lanıslı.

## 9-§ Jinayiy juwapkershilik hám jaza sistemasi

Búgin sabaqta tómendegiler menen tanısaszı:



Jinayiy aqibet degende jámiyetlik qáwipli qilmis nátiyjesinde jinayiy huqiqiy jaqtan qorǵalatuǵın obyektlerge ziyan jetkeriw túsiniledi.



Jinayat huqıqına tiyisli qatnas bul jinayat huqıqı normaları arqalı tártipke salınatuǵın jámiyetlik qáwipli qilmis islegen shaxs hám mámleket arasındaǵı qatnas bolıp tabıladi.



- Fizikalıq shaxslardıń jinayiy juwapkershiligi.
- Jaza túsinigi hám onıń túrleri.

Jinayattı hámiyshe anıq bir fizikalıq shaxslar isleydi. Sonıń ushın da jinayat islegen shaxs «jinayattıń subyekti» dep tán alındı. Jinayat subyektiniń joqlığı jinayat quramı hám jinayattıń óziniń joqlığın bildiredi.

Jinayatqa tiyisli nızamlarda subyektke qaraǵa ayıplı, sudlangan, jinayat islegen shaxs, jinayat islewde ayıpker bolǵan shaxs siyaqlı basqa sózler qollanıladı.

Yuridikalıq tárepler, yaǵníy shólkemler, kárxana-lar, mákemeler hám jámáatlık birlespeler jinayat subyekti bola almaydı. Sonıń ushın jinayat jámiyetlik qáwipli háreket mámlekетlik kárxana, shólkem hám jámáatlık birlespelerde xızmet yamasa óndırıslık ju-mıs penen baylanıshı halda islense, bul wazıypaǵa juwapker bolǵan tiyisli lawazımlı shaxslar yamasa basqa xızmetkerler jinayat subyektine aylanadı.

Jinayat subyektiniń aqılı pútin bolıwı shárt, yaǵníy ol óz háreketi yamasa háreketsizliginiń jámiyetlik qáwipli qásiyetin ańlaǵan bolıwı hám olardı basqara alıwı shárt. Aqılı pútinlik ayıp hám jinayiy juwapkershiliktıń zárür shártı bolıp esaplanıdı. Tek óz háreketi yamasa háreketsizliginiń jámiyetlik qáwipli qásiyetin ańlaǵan hám olardı basqara alǵan shaxslar, ayıpkerdi dúzetiw maqse-tinde, jinayiy juwapkershilikke tartıladı.

Shaxstiń nızam menen belgilengen jinayiy juwapkershilik jasına jetkenligi jinayat subyektiniń zárúr belgilerinen biri bolıp tabıladı.

Nızamda jas shegarası anıq tártipke salınganlıǵı jinayat islegen shaxstiń jasın (kún, ay, tuwlıǵan jılın) durıs belgilew zárúrligin tuwdırıcıdı. Bul zárúrlik Jınatat-processual kodeksiniń 314-statyasında berilgen.

Jınatat kodeksinde bekkemlep qoyılǵan puqaralardıń nızam aldında teńligi principi konstituciyalıq principtiń tákirarı bolmay, ol onıń engiziwi bolıp tabıladı.

Jınatat kodeksine muwapiq, eki yamasa onnan artıq shaxstiń bilqastan jinayat islewde birgelesip qatnasiwshilıq dep tabıladı. Jınatatta qatnasiwshilıq bul ázelden til biriktiriw, bilqastan islew sıyaqlı túsiniklerdi óz ishine aladı.

Jınatat nızamında tórt túrdegi jinayat qatnasiwshıları ajıratıldı: orınlawshı, shólkemlestiriwshı dálillewshı hám járdemshı. Bul túrlərdi ajıratıw tiykarında obyektiv mólsheq qoyılǵan bolıp, ol hárbir qatnasiwshınıń jinayat islewde qatnasiw dárejesi hám qásiyeti menen baylanıslı.

Jınatatı orınlawshılar dep: a) tikkeley ózleri tolıq yaki bir bólegin jinayat islegen shaxslar; b) tikkeley ózleri jinayat islemegen, biraq usı maqsette jinayat nızamlarına muwapiq, jinayiy juwapkershilikke tartılıwi mümkin bolmaǵan shaxslardan paydalangın shaxslar tán alındı.

Jası yamasa aqılı jetpewi sebepli jinayiy juwapkershilikke tartıw mümkin bolmaǵan yamaśa abaysızlıq yaki ayıpsız háreket etken shaxslardı bilqastan jinayat islewge tartqan shaxs islengen jinayattıń qatnasiwshısı dep tán alındı.



### Fizikalıq shaxslardıń juwapkershiligi

Jınatat islegenge shekem 16 jasqa tolǵan, aqılı pútin fizikalıq shaxslar juwapkershilikke tartılatdı. Jınatat islegenge shekem 13 jasqa tolǵan shaxslar juwapkershilikti awırlastıratuǵın jaǵdaylarda bilqastan adam óltirgeni (97-statyanıń ekinshi bólımı) ushin ǵana juwapkershilikke tartılatdı.

**Ózbekstan Respublikası Jınatat kodeksi, 17-statya**



Jinayattıń subyekti dep jinayat nızamında kórsetilgen, jámiyetlik qáwipli hárereketti bilqastan yamasa abaysızlıq aqibetinde islegen, málim jasqa tolǵan, aqlı pútin, ayrıqsha jaǵ-daylarda Jinayat kodeksi Arnawlı bólimi tiyisli normalarında kórsetilgen arnawlı belgilerge iye bolǵan fizikalıq shaxsqa aytıladı.



Tuwılǵan kúnniń erteńine saat 00:00 den baslap shaxs jinayı juwapkershilik jasına jetken esaplanadı.

Jinayatqa tayarılıq kóriwge yamasa jinayat isleniwine basshılıq etken shaxs shólkemlestiriwshi dep tabıladı.

Jinayat islewde basshılıq etiw orınlawshılar hám birgelikte orınlawshılar kúshin tikkeley jinayı qılmıstı orınlawǵa qaratıw boyınsha iskerlikti bildiredi.

Dálillewshilik basqa shaxstı jinayat islew yamasa jinayı iskerlikte qatnasiwǵa kóndiriwde óz sáwleleniwin tabadı. Kóndiriw dálillewshiniń basqa shaxslarda jinayat islewde qatnasiw yamasa jinayı iskerlik penen shuǵıllanıw tilegin qálidestiriwge qaratılǵan aktiv hám baslamashılıq is-hárereketlerden ibarat.

Jinayattı islewde kómeklesken shaxs járdemshi bolıp esaplanadı. Jaza jinayat islewde ayıplı dep tabılgan shaxsqa qarata mámlekет atınan sudtıń húkimi menen qollanılatuǵın hám sudlaniwshını nızamda názerde tutılǵan málim bir huqıq hám erkinliklerden ayırıw yaki olardı sheklewden ibarat májbúrlep sharası bolıp tabıladı.

Jaza sudlaniwshını dúzetiw, onıń jinayı iskerligin dawam ettiriwine tosqınlıq etiw hám de sudlaniwshı, sonday-aq basqa shaxslar qayta jinayat islewiniń aldın alıw maqsetinde qollanıladı.

Májbúriy jámáatlık jumıslar pensiya jasına jetken shaxslarǵa, on altı jasqa tolmaǵan shaxslarǵa, hámiledar hayallarǵa, úsh jasqa tolmaǵan balaları bar hayallarǵa, birinshi hám ekinshi topar nágiranlarına, áskeriy xızmetkerlerge, sırt el puqaralarına hám Ózbekstan Respublikasında turaqlı jasamaytuǵın shaxslarǵa qarata qollanılmaydı. Azatlıqtı sheklew er jetpegen sudlaniwshılarǵa qarata tiykarǵı jaza sharası sıpatında altı aydan eki jılǵa shekem müddetke tayınlandı.

Er jetpegenlerge qarata azatlıqtan ayırıw jazası altı aydan on jılǵa shekem müddetke tayınlanadı.

On úsh jastan on altı jasqa shekem bolǵan waqıtta jinayat islegen shaxslarǵa qarata jinayatlar jiyıntıǵı sıpatında jaza tayınlanganda azatlıqtan ayırıwdıń eń kóp müddetin on jılǵa shekem, eger islegen jinayatlarınıń birewi júdá awır jinayat bolsa, on eki jılǵa shekem tayınlanadı.

On altı jastan on segiz jasqa shekem bolǵan waqıtta jinayat islegen shaxslarǵa qarata jinayatlar jiyıntıǵı sıpatında azatlıqtan ayırıw jazası — on eki jılǵa shekem müddetke, eger islegen jinayatlarınıń birewi júdá awır jinayat bolsa, on bes jılǵa shekem müddetke tayınlanıwı múmkın.

Jinayat islew waqtında on úsh jastan on segiz jasqa shekem bolǵan shaxslarǵa qarata birneshe húkim boyınsha tayınlanatuǵın azatlıqtan ayırıw jazasınıń müddeti on bes jıldan aspawı kerek.

Azatlıqtan ayırıw jinayat islew waqtında 13 jastan 16 jasqa shekem bolǵan shaxslarǵa qarata awır jinayat ushın — altı jılǵa shekem, júdá awır jinayat ushın — on jılǵa shekem müddetke tayınlanadı.

## Huqıq tariyxınan

Usı jıldını ózinde mákan puqaralar jiyinleri kepilligi tiykarında — 152, Jaslar awqamı kepilligi tiykarında — 18, hayal-qızlar komiteti kepilligi tiykarında — 3, jámi 173 puqaraǵa qarata jaza tayınlawda jámáátshilik kepilligi itibarǵa alındı. Bul puqaralardıń 38in jaslar, 18in er jetpegenler, 11in hayallar qurayıdı. Mısalı, bir ǵana Shayxantoxur rayonında 15 shaxsqa qarata jaza tayınlawda mákan puqaralar jiyinleriniń kepilligi itibarǵa alındı.

**Prezident Shavkat Mirziyoeviń Ózbekstan Respublikası Konstituciyası qabil etilgenliginiń 25 jılıǵına arnalǵan sultanatlı máre-simdegi shıǵıp sóylegen sózinен**



Jinayat islewge qızıqtırıwshi shaxs dálillewshi dep tabıladı.



Jaza hám basqa huqıqıy tá-sir sharaları fizikalıq jaqtan azap beriw yamasa insan qádir-qımbatın kemsitiw maq-setin gózleydi.





Járiyma ayıp-kerden mámlekет dáramadına nízamda belgilen- gen muğdarda pul óndiriw.



Májbúriy jámáátlik jumislar sudlaniwshını is haqı tólen-beytuǵın pay-dalı jámáátlik jumislardı orın-lawǵa májbúriy túrde tartıw.

Azatlıqtan ayırıw jinayat islew waqtında 16 jas-tan 18 jasqa shekem bolǵan shaxslarǵa qarata awır jinayat ushın — 7 jılǵa shekem, júdá awır jinayat ushın — 10 jılǵa shekem müddetke tayınlanadı.

Er jetpey turıp jámiyetlik qáwpi úlken bol-maǵan jinayat islegen, abaysızlıq aqibetinde jinayat islegen yaki bilqastan onsha awır bolmaǵan jinayat islegen shaxslarǵa qarata azatlıqtan ayırıw sıpatıń-daǵı jaza tayınlanbaydı.

Húkim shıǵarıw waqtında 18 jasqa tolmaǵan shaxslarǵa qarata azatlıqtan ayırıw jazasin tárbiya koloniyalarında ótew tayınlanadı.

### Soraw hám tapsırmalar



Berilgen jaǵdaylardı oqıń hám jinayatta qatnasiwshılardı anıqlań.

- 1. N.B. IIB ne mürájáát etip, belgisiz shaxs onıň mobil telefonın qolinan julıp alıp qashqanın xabarladı. Körilgen ilajlar nátiyjesinde bul jinayatti N. isimli shaxs islegenini anıqlanıp qolǵa alındı.*
- 2. Belgisiz shaxs isbilermen U.X. ǵa qońıraw etip, onnan kóp muğdarda pul hám 6 qap un ónimin qarızǵa alǵan. Ol tez arada bul undı bir kárxanaǵa satıwi hám qarızdı qaytarıp beriwin bildirgen. Biraq puldi da, undı da qaytarmaǵan. U.X. bul haqqında ishki isler organların xabardar etkennen soń, körilgen ilajlar nátiyjesinde bul jinayatti Q. isimli shaxs islegenligi anıqlanıp qolǵa alıngan.*

*Özbekstan Respublikası IIM Jámáátshilik hám ǵalaba xabar quralları menen baylanıslar basqarması maǵlıwmatları tiykarında*

## Qosimsha maǵlıwmat ushın



T/n	Keshirim	Amnistiya
1.	Málim bir shaxslar ushın, olardıń shaxsın sıpatlawshı maǵlıwmatlardı (jası, densawlıǵı, shańaraq jaǵdayı) esapqa alıp jazadan azat etiw bolıp tabıldı.	Amnistiya anıq shaxslargá emes, ulıwma taypalarǵa járiyalanadı. Bunda amnistyaǵa neshe adam túsiwi, kimler túsiwi aldınan anıq emes.
2	Keshirim tek sudtıń húkimi menen jaza tayınlangan sudlanıwshılarǵa járiyalanadı.	Amnistiya jınayat procesiniń qálegen basqıshında – dáslepki tergew, sorastırıw, tergewge shekem tekseriw hám hárte jınayat isin qozǵatıwǵa shekem bolǵan basqıshıta da qollanılıwı múmkin.
3	Ózbekstan Respublikası Konstituci-yasınıń 93-statyasına muwapiq keshirim tek Prezident tárepinen járiyalanadı.	Amnistiya akti Prezident usınısnamasına muwapiq Oliy Majlistıń Senati tárepinen járiyalanadı.
4	Keshirimdi qollaw ushın ádette jınayat islegen shaxslardıń iltimasnaması tiykar boladı. Keshirimdi qollaw máselesin Ózbekstan Respublikası Prezidenti janındagi keshirim máseleleri boyınsha arnawlı komissiya sheshe-di.	Amnistiya aktin qollawda heshqanday iltimasnama talap etilmeydi. Amnistiya aktlerin qollaw máselesi huqıq qorǵaw. uyımları hám jazanı orınlaw mekemeleri hám sudlar tárepinen kórip shıǵıladı. 2008-jıldan baslap, amnistiya aktin qollawǵa tiyisli sheshiwshi qarardı tek sudlar shıǵarıwı belgilep qoyılǵan.

## Huqıq tariyxınan



Ózbekstan dýnyanıń eń qáwipsiz mámlekетleri diziminde 2-orındı iyeleydi. Analizlew dawamında 135 mámlekет maydanı, qáwipsizlik halatı, nızam ústemligi hám tártip sıyaqlı birneshe taypalar boyınsha sorawnamalar ótkerilip, bahalandı. Mámleketer 100 ballıq sistemada bahalandı. 1-ornın 97 ball menen Singapur. Ózbekstan 95 ball menen 2-orın. Islandiya 92 ball menen 3-orında. Dýnyanıń eń qáwipli mámleketi dep bolsa Venesuela járiyalandı.

T/n	Keshirim	Amnistiya
5	Málim bir shaxslar ushın, olardıń shaxsıń sıpatlawshı maǵlıwmatlardı (jası, densawlıǵı, shańaraq jaǵdayı) esapqa alıp jazadan azat etiw bolıp tabıldırı.	Amnistiya aktı shıqqannan keyin, onı kimlerge qollaw mášelesin sheshiw uzaqqa sozıladı hám kólep shólkemlestiriwshilik procesin óz ishine aladı.
6	Keshirimniń huqıqıy aqıbetleri kemirek boladı. Bular: <ol style="list-style-type: none"> <li>1) tiykargı hám orınlanbaǵan qosımsha jazadan tolıq yaki jarımjartı azat etiledi;</li> <li>2) jazadan müddetten burın shártlı túrde azat etiledi;</li> <li>3) ómirlikke azatlıqtan ayırıw yaki basqa ótelmegen jazanı salıstırmalı jeńillirek jaza menen almastırıladı;</li> <li>4) sudlanganlıq alıp taslanadı.</li> </ol>	Amnistiya aktiniń: <ol style="list-style-type: none"> <li>1) shaxstıń jınayiy juwapkershilikten azat etiliwi;</li> <li>2) sudlanıwshı tiykargı hám orınlanbaǵan qosımsha jazadan azat etiliwi;</li> <li>3) sudlanıwshıǵa tayınlangan tiykargı hám orınlanbaǵan qosımsha jazanıń qısqartılıwi (kemeyttiriliwi);</li> <li>4) sudlanıwshı jazadan müddetinen burın shártlı túrde azat etiliwi;</li> <li>5) sudlanıwshıǵa tayınlangan jazanıń ótelmegen bólimi jeńilliregi menen almastırılıwi;</li> <li>6) Jınayat islegen shaxstan sudlanganlıq müddetinen burın alıp taslanıwi.</li> </ol>

Tómendegi kesteni dápterińizge sızıń hám toltırıń. Amnistiya hám keshirimniń tiykargı ayırmashılıqları boyınsha sorawlargá juwap beriń.



Adamgershiligi bar mártnıñ insan ózinen hám óziniki ekenligine heshkim tartısıp otır-maytuǵın nár-seden basqasına iyelik qılmayıdı.

Sorawlar	Keshirim	Amnistiya
Kim qabıllaydı?		
Kimlerdi qamtıp aladı?		
Kimlerge qollanadı?		
Keshirim hújjetiniń baslamashısı kim boladı?		
Jeke faktorlar (sıpat) qarargá táśir eteme?		

# 10- Puqaralardıń Konstituciya hám nızamlarda bekkemlep qoyılǵan huqıq

## 11-§ hám erkinliklerine qarsı jinayatlar

Búgin sabaqta tómendegiler menen tanısız:



- Shaxstıń azatlığı, ar-namısı hám qádir-qımbatına qarsı jinayatlar.
- Xat-jazispalar, telefonda sóylesiw, telegraf xabarları yamasa basqa xabarlardıń sır saqlanıwı tártibi.
- Puqaralardıń mürájáátleri haqqındaǵı nızam hújjetlerin buziwdıń huqıqiy aqibeti.

Shaxstıń azatlığı, ar-namısı hám qádir-qımbatına qarsı jinayatlar bul —

- adam sawdası,
- hayaldı turmısqa shıǵıwǵa májbürlew yamasa tosqınlıq etiw,
- adam urlaw,
- zorlıq isletip nızamǵa qarsı túrde azatlıq-tan ayırıw,
- jala,
- masqaralaw kiredi.

Bul jinayatlardıń obyekti shaxstıń azatlığı, ar-namısı hám qádir-qımbatı bolıp esaplanadı. Jinayatlar tuwrıdan-tuwrı qastıyanlıq penen ámelge asırılıdı.

Adam sawdası búgingi kúnde eń global mashqalalardan birine aylanıp úlgerdi. Adam sawdası adamdı alıw-satiw yaki onnan paydalaniw maqsetinde jiberiw, tasiw tapsırıw, jasırıw yama-





Adamlardı eks-pluataciyalaw — basqa shaxslardan óz niyeti boyınsha pay-dalaniw yamasa jinisiy májbúr-lewdiń basqa túrleri, májbúriy miynet yamasa xızmetler, qul-shılıq hám soğan uqsas dástúrler, erkinen ayırıw yaki adam organ-toqıma-ların ayırıp alıw esaplanadı.

sa qabil etip alıwda kórinedi. Bunda adamlardı urlaw, zorlıq isletiw yaki zorlıq isletiw menen qorqıtılw yamasa májbürlewdiń basqa túrlerin qol-lanıw arqalı ámelge asırıladı.

Jinayat shaxstıń ómiri hám salamat-lığına qol qatılmaslıǵıń támiyinlewshi jámiyet-lik qatnasiqlargá qarata islenedi. Jinayat baylıq arttıriw hám basqa górezli maqsetlerde aldaw joli menen adam sawdasın ámelge asırıwda kórinedi.

Adam sawdasına adam aldı-sattısı, yaǵní onı satıwshıǵa málím muǵdardaǵı pul yamasa basqa mülkiy ekvivalent esesine basqa adamnıń iqtıyarına tapsırıw kiredi.

## **Hayaldı turmısqa shıǵıwǵa májbürlew yamasa onı kúywewge tiyiwine tosqınlıq etiw**

Hayaldı kúywewge tiyiwe yamasa neke-de jasawdı dawam ettiriwge májbürlew, hayaldıń razılığısız úyleniw maqsetinde onı urlaw, son-day-aq, hayaldıń kúywewge tiyiwine tosqınlıq etiw de jinayat esaplanadı.



«Barlıq adamlar nızam aldında teń hám heshqanday kemsitiwlersiz nızam menen teń qorǵalıw huqıqına iye. Usı múnásibet penen hár qıylı kemsitiwler nızam joli menen qadaǵan etiliwi hám nızam barlıq shaxslargá qandayda bir bólegi boyınsha, aytayıq rasası, terisiniń reńi, jinisı, tili, dini, siyasıy yamasa basqa isenimi, milliy sociallıq ke-lij shıǵıwı, mülkiy dárejesi, tuwılıwı yaki basqa sharayatlar boyınsha kemsitiwlerge qarsı teń hám nátiyjeli qorǵalıwǵa kepillik beriwi tiyis».

**Puqaralıq hám siyasıy huqıqlar haqqındaǵı xalıq aralıq pakttiń 26-statyası**

## **Adam sawdasi jinayati boyinsha jábirleniw-shilerdiń ekspluata-ciya procesi**

- Óndiris hám awıl xojalıq jumıslarında paydalaniw
- Úy-ruwzıgershilik jumıslarında paydalaniw
- Tilenshililikke májbürlew
- Jasalma analıq hám bala tuwiwǵa májbürlew
- Májbúriy neke, jinisiy erkinligine qarsı háreketler
- Insan toqımaların transplantaciyalaw

Bul jinayattıń isleniw motivi jinayattı kvalifikasiyalawda áhmiyetke iye emes.

Kóphsilik jaǵdaylarda jinayat hayaldıń atası, aǵa-inisi, apa-sińlileri, jaqın tuwısqanları, kuyew tárepinen islenedi.

### **Adam urlaw**

Bul jinayattıń obyekti adamnıń erkinliği, yaǵniy qálegen jerinde bolıw, qálegeninshe kiyiniw, qálegen zatın paydalaniw hám basqa erkinlikler bolıp tabıldır.

Bul jinayatqa kodeksiń 245-statyasında názerde tutılǵan jaǵdaylardan tısqarı barlıq túrdegi adam urlawlar kiredi.

Adam erkinliginen ayırlıǵan waqıttan baslap jinayat tamamlanǵan, dep esaplanadı.

### **Zorlıq isletip nızamǵa qarsı túrde azatlıqtan ayırıw**

Analizlenip atırǵan jinayattıń obyekti jábirleniwshiniń jeke azatlıǵı bolıp esaplanadı. Jinayattıń obyektiv tárepi zorlıq isletip nızamǵa qarsı túrde shaxstı háreket etiw erkinliginen ayırıw, jábirleniwshige qarata fizikalıq yaki ruwxıy jaqtan zor-



Hayaldı tur-mısqa shıǵıwǵa yamasa nekede birge jasawdı dawam ettiriwe májbürlew degende oǵan qarata fizikalıq yamasa zorlıq isleniwin túsiniw tiyis.





Adamdı ur-law degende, adamnıń jasirin-sha, áshkara yamasa aldaw yaki isenimin-en paydalaniw jolı menen jeke erkinligi-nen ayrıılıwin túsiniw zárür.



Dóhmetshi bir saatta bir ayga tatırılıq alawı-zlıq oyatadı.

**Alisher Nawayı**

lıq kórsetiw, onıń qay jerde bolıwın erkin tańlaw huqıqın sheklew sıyaqlı is-háreketlerdi islewde kórinedi.

Jábirleniwshi azatlıqtan ayrılgan waqıttan baslap jınayat tamamlanǵan, dep esaplanadı. Bul jınayat tikkeley qastıyanlıq penen dámegóylik niye-tinde isleniwi menen ajıralıp turadı.

### **Jala**

Úyrenilip atırǵan jınayat úsh bólimenten turadı. Jalaniń obyekti shaxstıń ar-namısı hám qádir-qımbatı bolıp tabıladi. Ar-namıs adamnıń ishki ádep-ikramlılıq qádir-qımbatı, hadallığı, joqarı adamgershiligi, hújdanı, ulıwma algan-da, ar-namıs — adamnıń ruwxıy hám sociallıq pažıyletlerin belgilewshi túsinik. Jınayat jala jalǵanlıǵın bile turıp, basqa shaxstı shermende etetuǵın jalǵanlardı tarqatıwda sáwlelenedi. Anıq dálillerge kórsetpe berilmegen, ulıwma maǵlıwmatlardı áshkar etiw jala esaplanbaydı. Jalǵan-lardı tarqatıw usılı túrlishe, mısalı, awızeki, jazba, qandayda bir súwret kórinisindegi kórinis h. t. b. bolıwı múmkin. Jınayat jalǵanlığı aldınan ayan bolǵan maǵlıwmatlar tarqatılǵan waqıttan baslap tamamlanǵan bolıp esaplanadı.



Hárkim óziniń ar-namısı hám abırayına qol qatıwdan, jeke turmısına aralasıwdan qorǵanıw hám turaq jayına qol qatılmashlıq huqıqına iye. Nı-zam menen názerde tutılǵan jaǵdaydan hám tár-tipten basqa heshkim birewdiń turaq jayına kiriwi, onda tintiw ótkeriwi yamasa kózden ótkeriwi, xat alısız hám telefon arqalı sóylesiw sırin járiyalawı múmkin emes.

**Ózbekstan Respublikası Konstituciyası, 27-statya**

## Masqaralaw

Masqaralaw shaxstıń ar-namısı hám qádir-qımbatın ádepsizlik penen biletura azap beriwden ibarat. Masqaralaw awızeki yamasa jazba túrde bolıwı mümkin. Shaxstıń ar-namısı hám qádir-qımbatın ádepsizlik penen qaratılǵan is-háreket islengen waqıttan baslap jinayat tamamlanǵan bolıp esaplanadı.

Masqaralaw ádette tikkeley islenedi, biraq jábirleniwshi bul haqqında xabar tabadı, degen sha-ma menen sırttan isleniwi de mümkin. Masqaralaw dáldálshı arqalı ámelge asırılıwı mümkin. Qapa etiw hár qıylı bolıwı mümkin, biraq olardıń hámmesi de masqaralaw bola bermeydi. Masqaralaw barlıq waqıt málim bir shaxsqa qaratılǵan boladı.

## Puqaralardıń konstituciyalıq huqıq hám erkinliklerine qarsı jinayatlar

Puqaralardıń konstituciyalıq huqıq hám erkinliklerine qarsı jinayatlar quramına elimiz Konstituciyasında belgilep qoyılǵan huqıqlardı buzıw siyaqlı jinayatlar kiredi. Bular:

### Dóretiwshilik jumıs

1. Jalahám masqaralawdıń bir-birinen parqı neden ibarat?
2. Tómendegi jaǵdaylardan qaysı birin jala, qaysı birin masqaralaw dep sipatlaw mümkin?

A. Kóphsiliktiń aldında G. isimli dostın: «*Sen keshe meniň mobil telefonimnan paydalaniп, qaytarıp bermediň. Sen urisaň!*» dep ayipladi. G. bolsa ózin haqlaw ushin: «*Men seniň telefonińdi alǵanım joq, maǵan da keshe usınday telefon sawǵa etken edi*», dep juwap berdi.

Negizinde A. óziniň telefonin sport kiyiminiň qaltasında qaldırıǵan, telefoni bolsa zaryadsızlanıp qalǵanlıqtan islemey qalǵan edi.



Insanniń qádir-qımbatı degende, dúnya qarasınıń dárejesi, aql-zeyini, turmıs tárzi siyaqlı insanıń obyektiv táreplerin sipatlawshı unamlı sipatlar jiyıntıǵın túsiniw zárür.





Puqaralar teń huqıqlılığınıń buzlıwı olarǵa óz huqıqların ámelge asırıw imkanın bermew yaki olardıń óz huqıqların ámelge asırıwına tosqınlıq etiw (mısali, jinisı, rassası, milleti h.t.b. kelip shıgıp, jumıstan bosa-tıw, jasaw or-nında dizimnen ótiwine, jumısqa qabillanıwına, oqıwǵa kiriwine jol qoymaw) den ibarat bolıwı mümkin.

- puqaralardıń teń huqıqlıǵıń buzıw;
- jeke ómirine qol qatılmashıǵıń buzıw;
- puqaralardıń jasaw ornı qol qatılmashıǵıń buzıw;
- xat-jazıspalar, telefonda sóylesiw, telegraf xabarları yaki basqa xabarlardıń sır saqlanıwı tártibin buzıw;
- fizikalıq hám yuridikalıq shaxslardıń mürájáátleri haqqındaǵı nızam hújjetlerin buzıw;
- hújdan erkinligin buzıw;
- saylaw yamasa referendum shólkemlestiriw, olardı ótkeriw haqqındaǵı nızam hújjetle-rin buzıw;
- saylaw huqıqınıń yamasa isenimli wákil wákillikleriniń ámelge asırılıwına tosqınlıq etiw;
- miynet etiw huqıqın buzıw;
- avtorlıq yaki oylap tabıwshılıq huqıqların buzıw.

### **Puqaralardıń teń huqıqlılığıń buzıw**

Bunday jınayatlardıń obyekti puqaralardıń jeke huqıqları hám erkinlikleri bolıp tabıladı.



Puqaralardıń teń huqıqların buzıw jinayat jinisı, rasası, milleti, tili, dini, sociallıq kelip shıǵıwı, isenimi, jeke yamasa jámiyetlik dárejessinen kelip shıǵıwına qaramastan, puqaralardıń huqıqların buzıw yamasa sheklew yaki puqara-larga tikkeley abzallıqlar beriwe kórinedi.

### **Jeke turmıs qol qatılmashığın buzıw**

Bul jinayat shaxstiń jeke yaki shańaraqlıq sırin qurawshı jeke turmısı haqqındaǵı maǵlıwmatlardı onıń razılığısız nızamǵa qayshı türde jiynaw yamasa tarqatiw aňlatıldı.

### **Puqaralardıń jasaw ornına qol qatılmashığın buzıw**

Jinayat jasawshılardıń erkine qarsı zorlıq isle-tip, nızamǵa qarsı türde jasaw ornına bastırıp kiriwde kórinedi.

### **Xat-jazispalar, telefonda sóylesiw, telegraf yamasa basqa xabarlardıń sır saqlanıwi tártibin buzıw**

Jinayat shaxslardıń pochta-telegraf xabarları yamasa telefonda sóylesiwdiń mazmunı menen nızamsız tanısıwında yaki puqaralardıń xatları, tele-grammaları, telefaks arqalı, elektron pochta h.t.b. arqalı xabar berilip atrıǵan maǵlıwmatlardı usı xabarlar iyesiniń razılığısız áshkar etiliwinde kórinedi.

### **Puqaralardıń mürájáátleri haqqındaǵı nızam hújjetlerin buzıw**

Bul statya puqaralardıń Ózbekstan Respublikası Konstituciyasında belgilep qoyılǵan arza be-riw, mámlekетlik hákimiyat organları, kárxanaları, shólkemleri hám jámáatlık turmisiń basqa tarawlari xızmetin erkin sínǵa alıw huqıqıń jinayat huqıqi tárepinen qorǵawdıń áhmiyetli quralı bolıp tabıladı.



Nızamsız türde bastırıp kiriw degende, ayıpker shaxstiń yaki turaq jay iye-siniń ruqsatsız shaxstiń turaq jayına óz basım-shaliq penen bastırıp kiriw-ge qaratılǵan is-háreketleri (misalı, nızamsız türde kóshiriw, ruqsatnamasız tintiw ótkeriw, ózgeniń turaq jay maydanına óz basımshaliq penen kóship keliw h.t.b.)niń isleniwin túsiniw tiyis.



Hújdan erkinligi hámme ushın kepilledeni. Hárbir insan qálegen dinge iseniwge yamasa heshbir dinge isenbewge haqılı. Diniy kóz-qaraslardı májbúriy sińdiriwge jol qoyılmaydı.

**Ózbekstan Respublikasınıń Konstituciyası, 31-statyá**

Jinayat puqaralardıń mürájáátleri haqqındaǵı nızamdı buziwǵa qaratılǵan hár túrli háreketler bolıp, ol puqaralar, jámiyet hám mámlekettiń nızam menen qorǵalatuǵın huqıqlarına qatań ziyan jetkeriwde sáwlelenedi.

### **Hújdan erkinligin buziw**

Jinayat diniy shólkemlerdiń nızamlı jumısına yamasa diniy máresimlerdiń ótkeriliwine tosqın-lıq etiwde sáwlelenedi. Hújdan erkinligi diniy iskerliginiń tek nızam sheńberinde ámelge asırılıwı bolıp tabıladı.

Er jetpegen shaxslardı diniy shólkemlerge tartıw, diniy shólkem jumısında qatnasiwǵa kón-diriwge qaratılǵan qılmış islengen waqıttan baslap tamamlanǵan jinayat dep aytıladı.

Nızamǵa qayshı túrde diniy táliymatqa oqıtıw degende erjetpegen shaxslargá olardıń qálewine qarsı, ata-anaları yamasa olardıń ornın basıwshı shaxslardıń erk-iqrarına qarsı din haqqındaǵı bılimlerdi sińdiriwdiń túrli kórinislerin túsiniw kerek.

### **Saylaw yamasa referendum shólkemlestiriw. Olardı ótkeriw haqqındaǵı nızam hújjetlerin buziw**



Ózbekstan Respublikasınıń puqaraları jámiyet hám mámleket islerin basqarıwda tikkeley hám óz wákilleri arqalı qatnasiw huqıqına iye. Bunday qatnasiw ózin-ózi basqarıw, referendumlar ótkeriw hám mámleketlik uyımlardı demokratiyaliq túrde shólkemlestiriw, sonday-aq mámleketlik uyımlardıń jumısı ústinen jámiyetlik qadaǵalawdı rawajlandırıw hám jetilistiriw arqalı ámelge asırıladı.

### **Ózbekstan Respublikası Konstituciyası 32-statyasınan**

Puqaralardıń erkin dawıs beriw huqıqı, saylawlar yaki referendumlardı shólkemlestiriw, ótke-riwdiń belgilengen tártibine qarsı häreket yamasa häreketsızlık bolıp tabıladi.

#### Jınayat:

- 1) dawıs beriwdiń jasırınlığın buziwǵa;
- 2) saylaw yaki referendum hújjetlerin qálbeki-lestiriw;
- 3) saylaw yaki imza qaǵazlarına jalǵan jazıwlar kírgiziwge;
- 4) saylaw yaki referendum shólkemlestiriw, olardı ótkeriw waqtında berilgen dawıslardı biletura nadurıs esaplawǵa qaratılǵan is-häreketlerdi islewde sáwlelenedi.

Jınayattıń saylaw yamasa referendum shólkemlestiriw, olardı ótkeriwdə qatnasiwshı lawazımlı shaxs, siyasiy partiyalar, puqaralardıń ózin-ózi basqarıw organlarınıń wákilleri baslamashı topalar, saylaw komissiyaları yaki referendum komisiyalarınıń aǵzaları tárepinen isleniwi mümkin.

#### Saylaw huqıqınıń yamasa isenimli wákil wákillikleriniń ámelge asırılıwına tosqınlıq etiw

Jınayat insannıń saylaw yaki saylanıw, saylawaldı agitaciya jumısların alıp bariw, referen-

#### Dóretiwshilik jumıs

Ózbekstan Respublikası Jınayat kodeksiniń arnawlı bólım VI – VII baplarında berilgen statyalardı oqıń.

1. Usı jınayatlar subyektlerin hám subyektiv táreplerin aniqlań.
2. Bul jınayatlardıń obyektleri hám obyektiv táreplerin aniqlań.
3. Usı bapta kórsetilgen jınayatlardıń aldın alıw ushın qanday ilajlar kóriw kerek dep oylaysız?
4. Jınayat islemew ushın shaxstırıń huqıqıy sanası yamasa huqıqıy mádeniyatı joqarı boliwı kerek pe? Juwabınıızdı dálilleń.



Teńlik húkim súrgen jerde satqın, aldamsı sezimler, ǵam-qayǵı bolmaydı.





dumdi ótkeriwde qatnasiw siyaqlı konstituciyalıq huqıqların buziwda kórinedi. Jinayat zorlıq isletiw, qorqıtılw, aldaw yamasa ózine qaratıp alıw joli menen puqaralardıń óz saylaw huqıqların erkin ámelge asırıwına tosqınlıq etiwde yamasa deputatlıqqa yaki Özbekstan Respublikası Prezidentligine talabınıń isenimli wákilleri óz wákilliklerin ámelge asırıwına tosqınlıq etiwde sáwlelenedi.

## Miynet etiw huqıqın buziw

Özbekstan Respublikası Konstituciyasında puqaralardıń miynet etiw huqıqına kepillik berilgen.

### Dóretiwshilik jumis



1. Berilgen jaǵdaylardan, insan ar-namısı hám qádir-qımbatına qarsı jinayatlardı ajıratıń.
2. Özbekstan Respublikası Jinayat kodeksiniń 17-statyasına tiykarlanıp, bul jinayatlardıń subyektlerin aniqlań.
3. Jinayatlar isleniwininiń subyektiv táreplerin aniqlań.

1) *Buxara wálayati IIB xızmetkerleri tárepinen alıp barılıǵan operativ tergew ilajları dawamında Buxara rayoni, Gúlshanabat APJ da jasawshi, 1969-jılı tuwilǵan, burın sudlangan F.Najmetdinova Kogon qalası, Istiqlol MPJ da jasawshi puqara N.Ğ. hám de Shofiron rayoni, Qalmaqon APJ da jasawshi, aldın sudlangan G.I.lerdi Tayland mámleketeinde denesin satıw joli arqali mol dáramat arttırıwi mümkinligin bildirip, qárejetler, yaǵny ol jerde jep-ishiw hám de ijaraǵa turıw ushın jumsalatuǵın sarp-qárejetlerdiń hámmezin ózi kóteriwin bildirgen.*

2) *Rayon wákillik organlarına saylaw alıp agitaciya jumislarının alıp barıp atırǵan N.nıń isenimli wákilleri Gúlabat mähállesindegi puqaralarǵa N.ǵa dawıs beriwi esesine mähálle turǵınlarına türli azaq-awqat ónimlerin ülestirdi. Rayon wákillik organına óz kandidaturasın qoyǵan X.N.nıń bul háraketlerinen narazı bolıp sudqa arız qıldı.*

3) *Er jetpegen shaxslar Internet arqali klaslasları haqqında jalǵan maǵlıwmatlardi jaylastırıp, ruwxıy jaqtan ziyan jetkergen.*

Tiykarǵı Nızamnıń 37-statyasında: «Hárbir shaxs miynet etiw, erkin kásip tańlaw, ádil miynet sharayatlarında islew hám nizamda kórsetilgen tártipte jumıssızlıqtan qorǵanıw huqıqına iye», dep belgilep qoyılǵan.

Bul jinayattıń obyekti puqaralardıń Konstituciya menen kepillik berilgen miynet etiw huqıqı bolıp esaplanadı. Jinayattıń subyekti jumısqa qabıllaw yamasa jumıstan bosatiw huqıqına iye bolǵan shaxs bolıwı múmkin.

## Avtorlıq yamasa oylap tabıwshılıq huqıqların buzıw

Puqaranıń intellektual mülkin qorǵawǵa bolǵan konstituciyalıq huqıqı, avtorlıq yamasa oylap tabıwshılıq huqıqınıń buzılıwı bolıp tabıladı.

Jinayat avtorlıq huqıqın ózlestirip alıw, avtorlas bolıwǵa májbürlew, sonday-aq intellektual múlk obyekteri haqqındaǵı maǵlıwmatlardı olar rásmiy dizimnen ótkerilgenge yaki jariyalanǵangá shekem avtordıń razılıǵısız áshkar etiliwinde sáwlelenedi.

### Soraw hám tapsırmalar

1. Puqaralardıń turaq jayına qol qatılmışlıǵın buzǵanlıq ushın juwapkershilikke tartıwdıń shártleri nelerde sáwlelenedi?
2. Puqaralardıń turaq jay qol qatılmışlıǵın buzǵanlıq ushın juwapkershilikke tiykar bolama? Pikirińizdi dálilleń.
3. Saylaw huqıqın yamasa isenimli wákil wákilliklerin ámelge asırıwǵa tosqınlıq etiw háraketleri nelerde sáwlelenedi?
4. Er jetpegen 16 jasar shaxs birewdiń xatın soramastan oqıǵanı hám mazmunın doslarına aytıp bergenligi ushın juwapkershilik kelip shıǵama?




Hárkimge ilimiý hám texnikaliq dóretiwshilik erkinligi, mádeniyattıń jetiskenliklerinen paydalaniw huqıqı kepil- lenedi. Mám- leket jámiyettiń mádeniy, ilimiý hám texnikaliq rawajlanıwına ǵamxorlıq etedi.

**Ózbekstan Res-  
publikası Kon-  
stituciyasınıń  
42-statyasınan**



# 12-§ Shańaraqqa, jaslargá hám ádep-ikramlılıqqa qarsı jinayatlar



Búgin sabaqtá tómendegiler menen tanısız:



- Er jetpegen yamasa miynetke jaramsız shaxslardı materiallıq támiyinlewdən bas tartıw.
- Ata-ananı materiallıq támiyinlewdən bas tartıw.
- Er jetpegen shaxstı jámiyetke qarsı is-háreketlerge tartıw.

## Er jetpegen yamasa miynetke jaramsız shaxslardı materiallıq támiyinlewdən bas tartıw

Bul jinayattıń obyekti er jetpegen yamasa miynetke jaramsız shaxslardıń mápleri, yaǵní olardıń densawlıǵı, normal fizikalıq rawajlanıwı hám sudtıń sheshiwshi qararına muwapiq qarjı alıw huqıqına iye shaxslardıń materiallıq támiyinatı bolıp esaplanadı.

Jinayat sudtıń sheshiwshi qararına muwapiq materiallıq járdemge mútáj bolǵan er jetpegen hám miynetke jaramsız shaxslardı baǵıw ushın óndiriletuǵın qarjılardı jámi úsh aydan artıq mód-det dawamında tólemeslikte sáwlelenedi.

Sudtıń nızamlı kúshke kirgen sheshiwshi qararına muwapiq materiallıq járdemge mútáj bolǵan er jetpegen yamasa miynetke jaramsız shaxslardı baǵıw ushın óndiriliwi lazım bolǵan qarjı jámi úsh ay dawamında tólenbegen jaǵdayda jinayat tamamlanǵan dep esaplanadı. Jinayat bilqastan islenedi

Ata-analar bala-  
ların erjetkenge  
shekem baǵıwǵa  
tárbiyalawǵa  
minnetli.

Ózbekstan  
Respublikası  
Konsti-  
tuciyasının  
64-statyasınan



## 122-statya. Er jetpegen yamasa miynetke uqipsız shaxslardı materiallıq támiyinlewdən bas tartıw

Materiallıq járdemge mútáj bolǵan er jetpegen miynetke uqipsız shaxstı materiallıq támiyinlewdən bas tartıw, yaǵníy olardı materiallıq jaqtan támiyinlew ushın sudtń sheshiwshi qararına muwapiq óndiriliwi lazım bolǵan qarjinı jámi bolıp úsh aydan artıq müddet dawamında tólew, eń kem aylıq is haqınıń eliw esesine shekem muğdarda járiyma yamasa úsh júz saatqa shekem májbúriy jámáatlık jumıslar yaki eki jılǵa shekem miynetke dúzetiw jumısları yamasa bir jılǵa shekem azatlıqtı sheklew yaki bir jılǵa shekem azatlıqtan ayırıw menen jazalanadı.

Sol qılmıs qáwipli recidivist tárepinen islengen bolsa, eki jıldan úsh jılǵa shekem miynetke dúzetiw jumısları yaki bir jıldan úsh jılǵa shekem azatlıqta sheklew yamasa úsh jılǵa shekem azatlıqtan ayırıw menen jazalanadı.

## Ózbekstan Respublikası Jınatat kodeksi

Bul jınatattıń subyekti sudtń sheshiwshi qararına muwapiq materiallıq járdemge mútáj er jetpegen yamasa miynetke jaramsız shaxslardı materiallıq támiyinlew waziypası moynına jüklen-gen 18 jasqa tolǵan, aqılı pútin hám qanday shaxs (ata-analar, perzentlikke alıwshılar) bolıwi mümkin. Jeke ata-analıq huqıqınan ayırıw alimlerdi tólewden azat etpeydi.



Ata-ana er jetken miynetke jaramsız, járdemge mútáj balaların támiyinlewi shárt.

Ózbekstan  
Respublikasınıń  
Shańaraq ko-deksi,  
100-statyası

## **Ata-ananı materiallıq jaqtan támiyinlewdən bas tartıw**

Sudtın sheshiwshi qararına muwapiq miynetke jaramsız hám materiallıq járdemge mútáj bolǵan ata-ananı yamasa olardıń ornın basıwshı shaxslardı támiyinlew ushın óndiriletuǵın qarjınıń er jetken shaxslar tárepinen jámi úsh aydan artıq müddet dawamında tólenbesliginde kórinedi.

Jınayat tikkeley bilqastan islenedi. Jınayat isleniw motivi hám gózlengen maqset onı kvalifikasiyalawda áhmiyetke iye emes.

Jınayattıń subyekti sudtın sheshiwshi qararına muwapiq ata-anasın yamasa onıń ornın basıwshı shaxslardı materiallıq támiyinlew májbúriyatı júklengen er jetken tuwısqan perzentler, perzentlikke alıngan ul hám qızlar, ógey ul hám qızlar bolıwı mümkin.

Er jetken, miynetke jaramlı perzentler ózlerińiń ata-analarına ǵamxorlıq kórsetiwge minnetli.

**Ózbekstan Respublikası Konstituciyasının 66-statyasınan**

### **123-statya. Ata-ananı materiallıq jaqtan támiyinlewdən bas tartıw**

Er jetpegen shaxslardıń miynetke jaramsız hám materiallıq járdemge mútáj bolǵan ata-ananı yamasa olardıń ornın basıwshı shaxslardı materiallıq jaqtan támiyinlewdən bas tartıw, yaǵníy olardı materiallıq jaqtan támiyinlew ushın sudtın sheshiwshi qararına muwapiq óndiriliwi tiyis bolǵan qarjını jámi bolıp úsh aydan artıq müddet dawamında tólemewi, eń kem aylıq is haqınıń eliw esesine shekem muǵdarda járiyma yamasa úsh júz alpis saatqa shekem májbúriy jámáatlık jumısları yaki úsh jılǵa shekem miynetke düzetiw jumısları menen jazalanadı.

**Ózbekstan Respublikası Jınayat kodeksi**

## Er jetpegen shaxstı jámiyetke qarsı is-háreketlerge tartıw

Bul jinayattıń obyekti er jetpegen shaxstıń normal, morallıq jaqtan rawajlanıwı, onıń den sawlıǵı hám de jámáát qáwipsizligi hám tártibi bolıp esaplanadı.

Er jetpegenlerdi spirtli ishimlikler ishiwge, náshebentlik yamasa psixotrop bolmaǵan, biraq adamnıń aqıl-sanasına tásir etetuǵın dárilik zatlardı paydalaniwǵa tartıw degende, er jetken shaxstı joqarıda atap ótilgen ishimlikler, dárilik zatlardı birneshe márte paydalaniwǵa úyretiw yamasa olardı er jetpegenler ushın birneshe márte alınıwı hám er jetpegen shaxstı aldaw, beriw, kóndiriw sıyaqlı jollar menen usı zatlardı paydalaniwǵa kóndiriwge háreketlerin túsiniw zárúr.

Er jetpegen shaxstı jinayatqa tartıw degende er jetpegen shaxsqa qarata fizikalıq zorlıqtı qollanıw yaki oǵan ruwxıy tásir kórsetiw, qorqıtıw, pul be-rip ózine qaratiw, aldaw, ósh alıw, qızǵanish se-zimlerin hám basqa unamsız niyetlerin qozǵaw, jinayat islewdi usınıw, uslanǵan zatlardı satıp alıw yamasa satıp beriwdi wáde qılıw, jinayattı



5. Mámlekет hám huqıq tiykarları, 11 kl.



Tilenshilik etiw degende, er jetpegen shaxstı ózge shaxslardan pul, aзиq-awqat-lar, kiyim-ken-shekler h.t.b. ti-lep, sorap alıwǵa tartıwdı túsiniw zárúr.

islew orni hám usillari yaki jinayat izlerin jasiriw haqqında másláhátler beriw joli menen oniń bir yaki birneshe jinayatlardıń isleniwinde qatnasiw niyetin qollap-quwatlawǵa qaratılǵan háreketler hám jinayat islewge iytärmelew maqsetinde er jetpegen shaxslar menen spirtli ishimlikler ishiliwin túsiniw zárür.



### **127-statya. Er jetpegen shaxstı jámiyetke qarsı is-háreketlerge tartıw**

Er jetpegen shaxstı tilenshilikke, spirtli ishimlikler ishiwge, náshebentlik yamasa psixotrop bolmaǵan, biraq adamnıń aql-sanasına tá-sir etetuǵın dárilik zatlardı paydalaniwǵa tartıw, sonday háreketler ushın hákimshilik jaza qollanılgannan keyin islengen bolsa, — eń kem aylıq is haqınıń júz esesinen eki júz esesine shekem muǵdarda járiyma yamasa úsh júz alpis saatqa shekem májbúriy jámáatlık jumısları yaki eki jılǵa shekem miynetke düzetiw jumısları yamasa bir jıldan úsh jılǵa shekem azatlıqtı sheklew yaki úsh jılǵa shekem azatlıqtan ayırıw menen jazalanadi.

Er jetpegen shaxstı náshebentlik zatlar yamasa psixotrop zatlar paydalaniwǵa tartıw — úsh júz alpis saattan tórt júz seksen saatqa shekem májbúriy jámáatlık jumısları yamasa úsh jıldan bes jılǵa shekem azatlıqtı sheklew yaki úsh jıldan bes jılǵa shekem azatlıqtan ayırıw menen jazalanadi.

Er jetpegen shaxstı jinayat islewge tartıw, sonday-aq usı statyanıń ekinshi bóliminde názerde tutılǵan háreketler:

- a) burın náshebentlik zatlar yamasa psixotrop zatlardı nızamsız aylanısqa shıgariw menen baylanıshlı hárqanday jinayattı islegen shaxs tárepinen;
- b) eki yamasa onnan artıq er jetpegen shaxsqa qarata;
- v) oqıw orınlarında yamasa oqıwshılar, studentler oqıw-tárbiya, sport yaki jámáatlık ilajlar ótkeretuǵın basqa jerlerde isleniwi — bes jıldan on jılǵa shekem azatlıqtan ayırıw menen jazalanadi.

**Ózbekstan Respublikası Jinayat kodeksi.**



Atańníń násiyatına sen etkil ámel,  
Júreraseń baxtiyar bolıp hár máhál.  
Anańdi, ákeńdi súyindir tamam,  
Bul hikmet jetkergey tilekke mudam.

**Yusuf Xas Hajib**

Jinayat tikkeley bilqastan islenedi, yańniy ayıpker er jetpegen shaxstı jámiyetke qarsı is-háreketke tartıp atırğanın biledi hám sonday bolıwın qáleydi. Sol waqıtta ayıpker jámiyetke qarsı is-háreketke tartılıp atırğan shaxstıń er jetpegenligin bilgen jaǵdayda óana onı usı statya boyınsha jinayıy juwakershilikke tartıw múmkin ekenligine itibar beriw kerek.

Bul jinayattıń subyekti 18 jasqa tolǵan hár qanday aqılı pútin shaxs bolıwı múmkin.

### Soraw hám tapsırmalar



1. Er jetpegen yamasa miynetke jaramsız shaxslardı materiallıq jaqtan támiyinlewden bas tartıw túsinigi hám onı islegenlik ushın jinayıy juwakershilik máselesi qanday boladı?
2. Er jetpegen yamasa miynetke jaramsız shaxslardı materiallıq jaqtan támiyinlew jinayatınan ata-ananı materiallıq jaqtan támiyinlewden bas tartıw jinayatınıń parqı neden ibarat?
3. Er jetpegen shaxstı jámiyetke qarsı is-háreketlerge tartıw degende nelerdi túsindińiz?

Jas baladan pay-dalanǵan halda jinayat islew JK 56-statyası «j» bándine muwapiq jazanı awırlastırıwshı halat dep esap-lanadı hám jaza tayinlaw waqtında sud tárepinen itibarǵa alındı.

# 13-§ Tınışlıq hám qáwipsizlikke qarsı jinayatlar



Bilmeytuğın adam kóz jumıp ǵaplet uyuqısına batadı, áy kúshlı márta, ǵapilda qalma, sergek bol.

**Yusuf Xas Hajib**

**Búgin sabaqta tómendegiler menen tanısız:**



- Tınışlıq hám adamzattıń qáwipsizligine qarsı jinayatlar. Ózbekstan Respublikasına qarsı jinayatlar.
- Ózbekstan Respublikası Konstituciyalıq dúzimine qastıyanlıq etiwdiń huqıqıy aqibetleri.

## Tınışlıq hám adamzattıń qáwipsizligine qarsı jinayatlar

Ózbekstan Respublikası Jınat kodeksiniń VIII babı tınışlıq hám adamzattıń qáwipsizligine qarsı jinayatlar, IX babı bolsa Ózbekstan Respublikasına qarsı jinayatlarga urısti propagandalaw, agressiya, urıstiń nızam hám úrdislerin buziw, genocid sırt ellerdiń áskeriy xızmetine, qáwipsizlik, policiya áskeriy ádillik organları yamasa soğan uqsas basqa organlarına xızmetke kiriw, jollaniw, terrorizm, tayaranıp atırğan yamasa islengen terrorshılıq háreketleri haqqındağı maǵlıwmatlar hám faktlerdi xabarlamaw, terrorshılıq iskerligin ámelge asırıw maqsetinde oqıwdan ótiw, shıǵıw yamasa háreketleniw, terrorizmdi qarjilandırıw, milliy, rasalıq, etnik yamasa diniy dushpanlıq qozǵawlar kiredi.

Bul jinayatlardıń obyekti hárqanday mámleket rawajlanıwı hám turmıs iskerligin ámelge asırıwdıń shártı bolǵan tınışlıq hám tınışh-tatiw jasaw, adamlardıń jasaw huqıqı bolıp esaplanadı.

## Ózbekstan Respublikasına qarsı jinayatlar

Ózbekstan Respublikasına qarsı jinayatlarga mámleketke satqınlıq etiw, Ózbekstan Respublikası Prezidentine qastıyanlıq etiw, Ózbekstan Respublikası Konstituciyalıq dúzimine qastıyanlıq etiw, qoparıwshılıq, mámleket sırların áshkar etiw, mámleketlik sır yamasa áskeriy sır bolǵan hújjetlerdi joq etiw siyaqlılar kiredi.

Ózbekstan Respublikası Prezidentine qastıyanlıq etiw Jinayat kodeksiniń «Ózbekstan Respublikasına qarsı jinayatlar» babına kirgizilgenligi biykargá emes, sebebi Ózbekstan Respublikası Prezidenti puqaralardıń huqıqları hám erkinliklerine, Konstituciya hám nızamlarǵa ámel etiliwiniń kepili bolıp tabıldadı.

Ózbekstan Respublikası Prezidentiniń ómiri, salamatlığı, ar-namısı hám qádir-qımbatı bolıp tabıldadı. Prezidentti kópshiliktiń aldında masqaralaw yamasa oǵan jala jabiw masqaralaw yaki jala qásiyetine iye bolǵan háreketler islengen waqittan baslap tamamlanǵan jinayat dep esaplanadı.

Jinayat bilqastan islenedi. Jinayattıń motivi hám maqseti onıń kvalifikaciyası ushın áhmiyetli emes.

## Ózbekstan Respublikasınıń Konstituciyalıq dúzimine qastıyanlıq etiw

Ózbekstan Respublikası Konstituciyasında «Konstituciyalıq dúzim» atamasınıń qollanılıwi házirgi konstituciyalıq huqıq páninde berilgen bul terminnen kópshilik mámleketlerde keńnen qollanılıp kiyatırǵanlıǵı menen túsindiriledi.

Konstituciyalıq dúzimdi sıpatlawda mámlekettiń ekonomikalıq jaǵdayı, jámiyet aǵzalarınıń tur-

Dóretiwshilik  
jumis

Berilgen súwrelerdegi adamlardıń ómiri hám iskerligi tınıshlıq qáwipsizligine qarsı jinayatlardıń obyekti bola alama?





Jaqsı islerdiń jáne bir ab-zallığı sonda, ol kewildi kótermeleydi hám onı jánede qayırılı islerdi islewge iytermeleydi.

**Jan Jak Russo**

mıs tárzi hám sociallıq jaǵdayı, bar bolǵan milliy dástúrler hám úrp-ádetler mazmuni, mámleket hákimiyatınıń mánisi, basqarılw forması hám usılıları, insan huqıq hám erkinliklerine bolǵan qatnasi, puqaralıq institutlarınıń rawajlanıw dárejesi, xaliqtıń siyasiy-huqıqıy sanası hám pikirlewi, sonday-aq insan kámili siyaqlı bir qatar faktorlar xızmet etedi.

Konstituciyalıq dúzim mazmuni jaǵınan konstituciyada belgilengen normalardıń tábiyatına sáykes keli p, olardıń ámelde bolıwı konstituciyalıq dúzimniń turaqlılığıń támiyinleydi.

Konstituciyalıq normalar tiykarında konstituciyalıq dúzim qorǵaladı, yaǵníy nızamlar arqalı bekkemlep qoyılǵan jámiyetlik turmısqa tiyisli barlıq jámiyetlik qatnasiqlar úzliksiz dawam etedi.

Konstituciyalıq dúzimniń huqıqıy kepili bolıp konstituciya hám nızamlardıń ústemligi, olarda insan huqıq hám erkinliginiń eń joqarı qadiriyat



### **159-statya. Ózbekstan Respublikasınıń konstituciyalıq düzimine qastıyanlıq etiw**

Ózbekstan Respublikasınıń ámeldegi mámleketlik dúzimin Konstituciyaǵa qayshı túrde ózgertiwge, hákimiyattı basıp alıwǵa yamasa nızamlı túrde saylap qoyılǵan yamasa tayınlangan hákimiyat wákillerin hákimiyattan shetletiwge yaki Ózbekstan Respublikası aymaqlıq pútinligin Konstituciyaǵa qayshı túrde buziwǵa ashıqtan-ashıq shaqırıw, sonday-aq bunday mazmundaǵı materiallardı tarqatıw maqsetinde tayarlaw, saqlaw yamasa tarqatıw —

eń kem aylıq is haqınıń altı júz esesine shekem muğdarda járiyma yamasa eki jıldan bes jılǵa shekem azatlıqtı sheklew yaki bes jılǵa shekem azatlıqtan ayırıw menen jazalanadı...

**Ózbekstan Respublikası Jınyat kodeksi**

sıpatında bekkemleniwi, xalıq aralıq huqıqtıń ulıwma moyınlaǵan normalardıń tán alınıwi, siyaqli qağıydalar búgingi künde konsitutcionalmnıń tiykarı sıpatında qaralmaqta.

Konstituciyalıq dúzimge qaratılǵan jinayiy häreketler konstituciyalıq normalar tiykarında konstituciyalıq dúzim qorǵaladı, yaǵníy nızamlar arqalı bekkemlep qoyılǵan jámiyet turmısına tiyisli barlıq jámiyetlik qatnasiqlar bolıp tabıldır.

Jinayat bilqastan islenedi. Jinayattı islewden maqset Ózbekstan Respublikasınıń bar bolǵan konstituciyalıq dúzimin ózgertiw bolıp tabıldır. Jinayat motivleri túrlishe boliwı mümkin, yaǵníy bar bolǵan konstituciyalıq dúzimge, nızamlı saylap qoyılǵan mámleketlik ǵayratkerlerge jek kóriwshilik penen qaraw h.t.b. Bul häreketler sırt el mámleketiniń tapsırmasına muwapiq islengen jaǵdayda, ayıpker mámleketke satqınlıq etkeni ushın da juwapker boladı.



Jaqsılar ju-wapkershilikli türde jumıs islewi ushın nızamǵa mütáj bolmaydı. Jamanlar nızam-dı buziw ushın jol tabadı.

**Aflatun**



### **159-statya. Ózbekstan Respublikasınıń konstituciyalıq dúzimine qastıyanlıq etiw**

...Hákimiyat konstituciyalıq organlarınıń nızamlı iskerligine tosqınlıq etiw yamasa olardı Konstituciyada názerde tutılmaǵan parallel hákimiyat dúzilmeleri menen almastırıwǵa qaratılǵan zorlıq häreketleri, sonday-aq, mámleket hákimiyatı wákilligi organlarınıń Ózbekstan Konstituciyasında názerde tutılmaǵan tár-tipte dúzilgen hákimiyat dúzilmelerin tarqatıp jiberiw haqqındıǵı qararların belgilengen müddette orınlamaw — eń kem aylıq is haqınıń eki júz esesinen altı júz esesine shekem muğdarda járiyma yamasa úsh jıldan bes jılǵa shekem azatlıqtı sheklew yaki úsh jıldan bes jılǵa shekem azatlıqtan ayırıw menen jazalanadı...

**Ózbekstan Respublikası Jinayat kodeksi**



Til biriktiriw — eki yama-  
sa onnan artıq shaxslardıń hákimiyattı basıp alıw yamasa konstituciyalıq dúzimdi awdarıp taslawǵa qaratılǵan jinayıı háraketti islew ushın óz kúsh-lerin biriktiriwge kelisiwi.

Hákimiyattı basıp alıw yamasa Ózbekstan Respublikasınıń konstituciyalıq dúzimin awdarıp taslaw ushın jinayıı topar dúzilgen waqttañ baslap, jinayıı maqsetke erisiwge qaratılǵan háraket islen- gen yaki islenbegene qaramastan, til biriktiriw tamam bolǵan jinayat dep esaplanadı. Berilgen statyada mámleket ushın qáwipli aqibetler kelip shıǵıwın boldırmaw, yaǵnıı hákimiyattı basıp alıw yamasa konstituciyalıq dúzimdi awdarıp taslawdıń aldın alıw maqsetinde til biriktiriw haqqında hákimiyat organlarına qálegen túrde xabar beriw marapatlanadı.

Satqınlıq, qoparıwshılıq, mámleket sırların áshkar etiw, mámleketlik sıır yaki áskeriy sıır esaplanǵan hújjetlerdi joq etiw sıyaqlı jinayatlar da elimizdiń konstituciyalıq dúzimine qarsi jinayatlar qatarına kiredi.



## 159-statya Ózbekstan Respublikası Konstituciyalıq dúzimine qastıyanlıq etiw

...Bul statyanıń birinshi yamasa ekinshi bóliminde názerde tutılǵan qılmışlar:

- a) tákirar yamasa qáwipli recidivist tárepinen;
- b) uyımlasqan topar tárepinen yamasa anıq máplerin gózlegen halda islengen bolsa, —

bes jıldan on jılǵa shekem azatlıqtan ayırıw menen jazalanadı.

Hákimiyattı basıp alıw yamasa Ózbekstan Respublikası Konstituciyalıq dúzimin awdarıp taslaw maqsetinde til biriktiriw —

til biriktiriw haqqında hákimiyat organlarına ıqtıyarlı túrde xabar bergen shaxs, sonıń menen birge, kórilgen ilajlar nátiy- jesinde til biriktiriwdiń aldı alıngan bolsa, jazadan azat etiledi.

**Ózbekstan Respublikası Jinayat kodeksi**



## «Bunday xalıqtı jeńip bolmaydı»

Frans Kafka:

- Qanday kitap oqıp atırsań?
- «Tashkent — nan qalası»...
- Ájayıp kitap. Jaqında men onı bir aqshamda oqıp shıqtım.

— Menińshe, bul kitap kórkem-óner shıǵarmasına qaraǵanda kóbirek hújjetke uqsayıdı.

Hárqanday haqıqıy kórkem-óner — hújjet, gúwaliq. Bunday balaları bar xalıqtı, tap usı kitaptaǵıday, jeńip bolmaydı.

- Biraq gáp, hárqalay, sonda bolmasa kerek.

— Kerisinshe! Materiyanıń kórinisi atomdaǵı elektronlar sanı menen belgilenedi. Adamlardıń sanası sanawlı adamlardıń sanalılığına baylanıslı.

*Chexiyaly muzıkkashı hám ádebiyatshı Gustav Yanouxtıń  
«Kafka menen sáwbet» inen tańlangan ayırım úzindi.*

### Soraw hám tapsırmalar



1. Joqarıda berilgen teksttegi «Bunday balaları bar xalıqtı, tap usı kitaptaǵıday, jeńip bolmaydı» qatarın túsindirip kóriń. Pikirińizdi keńpeyillik, insaniyılıq mehri dáryalyq siyaqlı túsinikler arqalı túsindiriń.
2. Mámlaketke qıyanet etiw nelerde ańlatıladi?
3. Konstituciyalıq düzimge qastıyanlıq etiw degende nenı túsin-dińiz?
4. Tınışlıqtı saqlawda siziń qanday úlesińiz bar?
5. Ózbekstan Respublikasına qarsı jinayatlar degende nenı túsin-dińiz? Jinayat ushın qanday jaza belgilengen?
6. Tınışlıq hám insaniyatqa qarsı jinayatlar qalay islenedi?

# 14-§ Ekonomika tarawındaǵı jinayatlar



**Múlk** – huqıq subyekti tárepinen óz mulkine iyelik etiw, onnan paydalaniw huqıqların tolıq jiyindisi.

**Búgin sabaqta tómendegiler menen tanısız:**

- Ózgelerdiń mülkin talan-taraj etiw. Jalǵan isbilemenlik.
- Salıqlar yamasa basqa májbúriy tólemlerdi tólewden bas tartıw.
- Elektr, ıssılıq energiyası, gaz, suw támiy-natınan paydalaniw qagyidaların buziw.



Ózbekstan Respublikası Konstituciyasında bazar qatnasiqların rawajlandırıwǵa qaratılǵan Ózbekstan ekonomikasınıń negizin túrli formadaǵı mulk qurawı hám mámleket tutınıwshılardıń huqıqi ústinligin esapqa alıp, ekonomikalıq iskerlik, isbilemenlik hám miynet etiw erkinligin, barlıq mulk formalarınıń teń huqıqlığın hám huqıqiy jaqtan teń qorǵalıwına kepillik beriliwi ayriqsha belgilep ótilgen. Sonıń menen birge jeke mulk basqa mulk formaları siyaqli qol qatılmaydı hám mámleket qorǵawında dep belgilep qoyılǵan.



## Dóretiwshilik jumis

1. Elimiz ekonomikasınıń negizin túrli formalardaǵı mulk quraydı. Mulkke qol qatılmaydı hám ol mámleket tárepinen qorǵaladı, oğan islengen hárqanday qastıyanlıq nizamǵa qayshi dep esaplanadı. Bul qagyda Ózbekstan Respublikası qaysı statyasında belgilendirilgenligin aniqlań.
2. Ózbekstan Respublikası jinayat kondeksiniń X, XI, XII, XIII, XIII<sup>1</sup> bapların dıqqat penen oqıń. Bapta berilgen ekonomika tarawına tiyisli jinayatlardı ayırıń.

## Dóretiwshilik jumis



1. «*Mulkke qol qatilmaydi hám ol mámleket tärepenen qorǵaladı, oğan islengen härqanday qastıyanlıq nızamǵa qayshi dep es-aplanadı*». Bul qatardı túsındırıp kóriń.
2. Berilgen súwretlerdi dıqqat penen baqlap, mulk formaların ajıratıń. Olardan qaysıları shaxslarǵa tiyisiń bolıwı mümkin? Qaysıları mámlekettiki bolıwı mümkin?
3. Ózbekstan Respublikası Konstituciyasınıń 7-statyasında berilgen qaǵıydaǵa tiykarlanıp, bul mulklerdiń qaysıların xalıq mülki dewge boladı? Pikirińizdi dálilleń.

Demek ózgeniń múlkine qastıyanlıq etiw nızam sheńberinde juwapkershilikke tartıwǵa tiykar bolıwı mümkin.

Ekonomika tarawındaǵı jinayatlarǵa ózgelerdiń múlkin talan-taraj etiw, ózgelerdiń múlkine talan-taraj etiw menen baylanıslı bolmaǵan jinayatlar, ekonomika tiykarlarına qarsı jinayatlar, xojalıq jumısı tarawındaǵı jinayatlar, isbilermenlik xızmetine tosqınlıq etiw, nızamǵa qayshi túrde aralasiw menen baylanıslı jinayatlar hám de xojalıq júrgiziwshi subyektlerdiń huqıqların hám nızamlı máplerine qastıyanlıq etetuǵın basqa jinayatlar kiredi.

**Ózgelerdiń múlkin talan-taraj etiw. *Talan-taraj etiw*** — bul birewdiń múlkin óziniń yamasa basqa shaxslardıń paydası ushın, mulk iyesine yamasa usı mülktiń basqa iyesine ziyan keltirip, nızamǵa qayshi hám haqı tólemey óndiriw bolıp tabıladı.

***Obyektiv tärepten talan-taraj etiw*** ózgeniń múlkin nızamǵa qayshi túrde, biypul ózi yaki basqa shaxstiń paydası ushın alıwda kórinedi.





Qanaat — haram menen hadallıqtıń shegarasın belgi-leytuǵın hújdan qazısı.

### Hikmet



**Talan-taraj etiwdiń jasırınlığı** degende, jinayat mal-múlk iyesi yamasa mal-múlk ise-nip tapsırılǵan yaki ıqtıyarında turǵan shaxsqı sezdirmesten yaki múlk iyesi yamasa mal-múlktıń talan-taraj etili-winen mápdar bolmaǵan basqa shaxslar joq waqtında isleni-wi túsiniledi.

Ózbekstan Respublikası jinayat haqqınaǵı nızamlar talan-taraj etiw menen baylanıslı jinayatlarǵa juwakershiliktı belgilewde ol qaysı usılda islengenligine qarap ajıratılaǵı. Mısalı, basqıñshılıq, tawlamashılıq, tilenshilik, ózlestiriw yamasa rastrata joli menen talan-taraj etiw, aldawshılıq urlıq. Hárqanday talan-taraj etiwdiń zárür belgisi onıń huqıqqa qayshı keliwi bolıp tabıladı.

Ózgeniń múlkin talan-taraj etiwdiń tamamlanǵan waqtı talan-taraj etiwdiń formasına baylanıslı boladı.

Talan-taraj etiw subyektiv tárepten tikkeley qastiyanlıq penen islenedi. Motivi — nápsiqawlıq.

Talan-taraj etiwdiń subyekti qatnasqa uqıpsız hám de nızamda kórsetilgen jasqa tolǵan hárqanday shaxs esaplanadı.

Basqıñshılıqtıń júdá jámiyetlik qáwipliligi, dáslep, sol menen baylanıslı, bul jinayat islen-gende jábirleniwshilerdiń ómiri yamasa den-sawlıǵına da ziyan jetkeriledi yamasa bunday ziyan jetkeriliwi ushın real qáwip kelip shıǵadı hám ózgeniń mal-múlki iyelep alındı.

Obyektiv tárepten basqıñshılıq ózgeniń mal-múlkin talan-taraj etiw maqsetinde usı múltıń iyeleniwine qarsılıq kórsetken shaxstıń ómiri yamasa densawlıǵı ushın qáwipli bolǵan fizikalıq zorlıq isletiw yamasa sonday zorlıq isletiw menen qorqıtıp hújim etiwdede kórinedi. Basqıñshılıqtıń obyekti ózgeniń mal-múlki, puqaralardıń ómiri hám densawlıǵı bolıp esaplanadı.

Tawlamashılıq múlkke qarsi górezli jinayatlardan biri bolıp esaplanadı. Tawlamashılıqtıń já-miyetlik qáwiplilik qásıyeti onıń tek múlkshilikke emes, al múlkshilik mápleriniń erkin forması sıpatında kóriniwshi basqa (májbúriyat júklew-

shi, miyras bolıp ótiwshi, úy-jay siyaqlı) mülkiy qatnasiqlarǵa da qastıyanlıq etiwinen ibarat.

Obyektiv tärepten tawlamashılıq ayıpkerdiń mülk iyesinen bile tura, nızamsız túrde ózine yamasa ol kórsetken shaxslarǵa belgili bir mülkti, mülkke bolǵan huqıqtı tapsırıwdı, mülkiy mápler beriwdi yamasa olardıń paydasına belgili bir mülkiy kórinistegi háreketler islewdi talap etiwde kórinedi.

Talanshılıqtıń jámiyetlik qáwipliligi sonnan ibarat, bunda jinayatshı mülkke hújım ashıqtan-ashıq, sonıń menen birge ornatılǵan tártipti, huqıqıy hám ádep-ikramlılıq qaǵıydaların hám jámiyet qadiriyatların mensinbeslik penen ámelge asırıladı.

Obyektiv tärepten talanshılıq ózgeniń mülkin áshkara talan-taraj etiwde kórinedi.

Ózgeniń mülkin jasırın túrde talan-taraj etiw yamasa urlıq ekonomika tarawındaǵı eń keń tarqalǵan jinayatlardan biri.

Obyektiv tärepten urlıq ózgeniń mülkin jasırın túrde talan-taraj etiwde kórinedi.

Jalǵan isbilemenlikke ustavında kórsetilgen xızmetti ámelge asırıw maqsetin gózlemesten ssudalar, kreditler alıw, paydanı (dáramattı) salıqlardan azat etiw (salıqlardı kemeytiw) yamasa basqasha mülkiy máp kóriw maqsetinde kárxanalar hám basqa isbilemenlik shólkemlerin dúziw kiredi.

## Dóretiwshilik jumıs

Ózgeniń mülkin taraj-taraj etiw, basqınhılıq, tawlamashılıq, talawshılıq, urlıq jinayatlarınıń jámiyetlik qáwiplilik dárejesin aniqlap kóriń. Bunda Ózbekstan Respublikası Jınat kodeksiniń 15-statyası qaǵıydalarına mürájáát etiń.



**Ózgeniń mülki**  
degende, ayıpkerge nızamlı túrde tiyisli bolmaǵan mülk túsiniledi.

**Huqıqqa**  
**qılapılıq** (nızamsızlıq) — iye-lik etip atırǵan mülkke qarata heshqanday huqıqı bolmaǵan ayıpker shaxs tärepenin usı mülktiń iyelik etiliwi bolıp tabıldadı.





Nápsiqawlıq talan-taraj etiwdiń zárúr bengisi.

### Nápsiqawlıq

— bul ózi ushın yamasa basqa shaxslar ushın materiallıq payda óndiriw



Insanniń eń úlk-en dushpanı — bul onıń nápsi.

### Hikmet



### Dóretiwshilik jumis

Ózbekstan Respublikasınıń Salıq kodeksinden elimiz aymağında qanday ulıwma mámlekетlik salıqlar, jergilikli ornatılğan salıqlar hám jiyimlar barlıǵıń anıqlań.

Jalǵan isbilemenlik jinayatı da tikkeley qastıyanlıq penen islenedi. Bul jinayat xojalıq júrgiziwshi subyekttiń óz minnetlemelerin ekonomikalıq jaqtan orınlay almawi haqqında bile turıp, haqıyqatqa tuwrı kelmeytuǵın daǵaza beriwi kreditorlarǵa kóp muǵdarda ziyan jetkeriliwinde kórinedi.

Salıqlar yamasa basqa májbúriy tólemlerdi tólewden bas tartıw jinayatı payda (dáramat) yaki salıq salınatuǵın basqa obyektlerdi bilqastan jasırıwda, kemeytip kórsetiwde, sonday-aq mámlekет tárepinen belgilengen salıqlardı yamasa basqa májbúriy tólemlerdi tólewden bilqastan bas tartıwda kórinedi. Jinayat tikkeley qastıyanlıq penen islenedi.

Elektr, ıssılıq, gaz yamasa suw támiynatınan paydalaniw tártiplerin buziw jinayatı ulıwma paydalaniwdaǵı elektr, ıssılıq, gaz yaki suw támiynatı tarmaqlarına óz basımshaliq penen jalǵanıw yamasa elektr, ıssılıq energiyası, tábiyyiy gaz, suwıq yaki ıssi suwdı esapqa alıw ásbaplarına, atap aytqanda olardıń plombalarına bilqastan ziyan jetkiziw, olardıń kórsetkishlerin ózgertiw maqsetinde sırttan aralasıwda kórinedi. Jinayat tikkeley qastıyanlıq penen islenedi.

### Dóretiwshilik jumis



### Tekstti oqńı hám talqilań hám pikirińizdi bildiriń.

1. A. isimli shaxs elektr esaplaǵıshitı izge qaytarıp qoydı.
2. G. isimli shaxs kósheniń basınń ótip turǵan gaz trubasına jasırıñsha jalǵanıp, issıxanasın (teplica) ısıtıp basladı.

## Dóretiwshilik jumis



1. Tekstti oqıń hám pikirińizdi bildiriń.
2. Tekstke tema qoyıń.
3. Siz gúrrińdegi qatnasiwshılardıń ornında bolǵanıńızda qanday jol tutar edińiz?
4. Mektebińizde biykarǵa janıp turǵan elektr energiyasın yamasa ishimlik suwın hesh óshirip kórgenbisiz?

*Samarqandqa xızmet saparı menen jolǵa shıqtıq. Aydawshı mashinanı 100—120km/saat tezlikte aydap basladı. Arqa orınlıqta otırǵan, shaması 60 jasti qaralap qalǵan ata: «Balam, mashinanıň tezligin asırıwińız shárt emes, Samarqand hesh jaqqa ket-peydi, ornında tura beredi» dedi. Mashina aydawshısı bolsa atanıň gápınen narazı bolǵanday bir qarap qoydı da, tezlikti pásseytti.*

*Jolda awqatlanıw ushın toqtadıq. Shayxanaǵa kiriwde qolımızdı juwdıq, biraq qol juwǵıshıń tawlaǵıshi nasaz bolǵanlıqtan suwdı toqtata almadiq. Birge kelgen jolawshımız tawlaǵıshı oňlawǵa kirisip ketti. Biz jeńil-jelpi awqatlanıwǵa ülgergenimizde sol, ata suwdıń tawlaǵıshıń oňlaw menen áwere edi. Hámme mashinaǵa barıp otırdı, biraq ata ele tawlaǵıshı oňlawdan bosamas edi. Aydawshınıń shıdamı tawsılıp, júkxanadan álleqanday temir-terseklerdi alıp, atanıń aldına bardı. Biz de ol adamǵa járdem beriw ushın iqtıyarsız mashinadan tústik. Aqırı, qol juwǵıshıń tawlaǵıshi oňlandı. Atanıń kewli tolǵan pishinde: «Mine endi suw isırap bolmaydı», dep kúle-shiray menen bizge qaradı. Biz jáne joldı dawam et-tik.*



Tábiyyiý gaz hám elektr energiyası áhmiyetli materiallıq texnika resurslarınıń strategiyalıq túrleri bolıp esaplanadı.



Ulıwma paydalaniwdaǵı elektr issılıq, gaz yaki suw támıynatı tarmaqlarına óz basımshalıq penen, nızamda ornatılǵan tár-tip tiykarında wákillikli organıń ruqsatsız jalǵanıw jámiyetlik qáwipli esaplanadı.

## Soraw hám tapsırmalar



1. Berilgen jaǵdaylardı analizleń. Olardıń uqsas hám ózine tán táreplerin aniqlań.
2. Berilgen jaǵdaydaǵı jınayatlardıń belgilerin, obyektin hám subyektin, obyektiv hám subyektiv táreplerin aniqlań.
3. Bul waqıyalardıń jámiyettiń rawajlanıwına qanday tásiri bar? Olardıń aldın alıw mümkinbe edi?

A) Denaw rayonınıń «Ulli jipek joli» makhállesinde jasawshi A.S. arza menen huıqqtı qorǵaw organlarına mürájáát etip, kolledj oqıtılıshısı J.M. onı 2000 AQSh dolları esesine Rossiyadaǵı universitetlerdiń birine oqıwǵa kirgizip qoyıwdı wáde bergenin aytadı.

B) Termız qalası IIB náwbetshilik bölümine qaladaǵı bazarlardıń birinde jaylasqan sawda dükanına biytanıs bir qız kelip, ózin qarydarday tutıp, onı hesh kim aňılıp turmaǵanına isenim payda etkennen soń, dükan tekshesinde turǵan 295000 swmlıq 3 dana hayallar kóylegin urlap ketkeni haqqında xabar kelip tústi.

D) Tünde saat tört yarımlar shamasında Ferǵana wálayatınıń Qushtepa rayonında úsh námálım shaxs jüzlerine niqap kiygen hám pishaq penen qurallanǵan halda, Yangiarıq MPJ aymağındagi úylerdiń birine diywal arqali órmelep túsip, úydiń iyesi F.I. hám onıń ómirlik joldası S.I.lar uyqılap jatqan ójirege bastırıp kiredi.

Úy iyeleri oyanıp ketkende F.I.di urıp, dene jaraqatın jetkeredi. S.I. hám usı úyde birge jasawshi qızı M.I.diń ayaq-qolların arqan menen baylap, úydegi sandıqtıń ishinen 10 mln. swm pul hám 1,5 miń AQSh dollarlıq túrli zengerlik buyımların alıp ketedi.

**Derek: Özbekstan Respublikası IIM Baspasóz xızmeti**

# 15-§ Basqarıw tártibine qarsı jinayatlar

Búgin sabaqta tómendegiler menen tanasız:

- Korrupciya hám onıń belgileri.
- Korrupciyaga alıp keletugın jaǵdaylar: para aliw hám beriw, para aliw hám beriwde dáldálshılıq etiw.



Tiykargı Nızamımız konstituciyalıq dúzim tiykarların bek kemlegen halda Ózbekstan Respublikasında mámleket hákimiyati Prezident, Oliy Majlis, Ministrler Kabineti hám respublika sudları tárepinen ámelge asırılıwın belgilep bergen. Mámleket hákimiyatınıń joqarğı organları bolsa orınlardaǵı hákimiyat organlarının qáliples-tiredi.

Ózbekstanda mámleket hákimiyatı hákimiyatıń nızam shıǵarıwshı, atqarıwshı hám sud tarawlarıń bóligen halda ámelge asırıladı.

Mámleket hákimiyatı organlarınıń lawazımlı shaxslarınan tısqarı mülkshilik formasına qaramastan kárxana, mekeme hám shólkemlerde óz jumısın ámelge asırıwshı lawazımlı shaxslardıń is-háreketleri de jinayatlastırıldı.

Kárxana, mekeme hám shólkemlerdegi lawazımlı shaxslardıń iskerligi basqarıw funkciyası berip qoyılǵan ishki organlar sheńberinde de alıp barıladı.

Hákimiyat yamasa lawazım wákilligin pay-dalanıw jinayatınıń obyekti mámleketlik hákimiyat, basqarıw hám jergilikli ózin-ózi basqarıw



## Hákimiyat

degende málim bir usıllar — kúsh-jiger, abıray, huqqı, májbúrlew, siyasıy húkimranlıq, mámleketlik organlar sistemesi arqalı adam-lar xızmetine, minez-qulqına tá-sır etiw qábiliyeti hám imkaniyatı túsiniledi.



Hákimiyyati yamasa lawazım wákilliginen paydalaniw, yaǵníy mámleketlik organ, mámlekет qatnasındaǵı shólkem yamasa puqaralardıń ózin-ózi basqarıw organı lawazımlı shaxsınıń óz lawazım wákiliklerinen bilqastan paydalaniwı puqaralardıń huqıqlarına yamasa nízam menen qorǵalatuǵın máplerine yaki mámlekет yamasa jámáátlik máplerge ziyan keltiriw bolıp tabıladı.

uyımlarınıń normal xızmet kórsetiwi támıiny-leytuǵın jámiyetlik qatnasiqlar, puqaralardıń huqıqları hám nızamlı mápleri bolıp esaplanadı.

Jinayat obyektiv tárepten tómendegi úsh tiy-karǵı belgiden turadı:

- shaxstiń óz lawazım wákilliginen paydalaniwı kórinisindegi qilmıs;
- puqaralardıń huqıqları yamasa nızam menen qorǵalatuǵın máplerine yaki mámlekет yamasa jámáátlik máplerge kóp muǵdar-da ziyan yaki júdá kóp ziyan jetkeriw formasındaǵı jinayiy aqıbetler;
- qilmıs hám de kelip shıqqan jinayiy aqıbetler arasında sebepli baylanıstıń boliwı.

Lawazımlı shaxstiń óz lawazım wákilliginen paydalaniwı eki formada:

- hákimiyat wákilliginen;
- lawazım wákilliginen paydalaniw formalarında kórinedi.

Hákimiyyat yamasa lawazım wákilliginen paydalaniwdıń subyektiv tárepi bilqastan isleniwi menen sıpatlanadı.

Jinayat motivleri qılmıstıń huqıqiy bahalaniwına hám jinayiy juwakershilikke óz tásırın kórsetpeydi.



Lawazımlı shaxstiń lawazım dárejesinen ke-  
lip shıqqan hám bul shaxstiń iyelegen lawazımı wákilligine berilgen huqıq hám minnetlemelerdi  
ámelge asırıw menen baylanıslı, biraq óz mazmu-nı jaǵınan tiyisli organnıń xızmet alıp barıwınan gózlengen maqset hám wazıypalarǵa qayshı keliwshi háreketlerin lawazım wákilliginen paydalaniw dep sıpatlanadı.



**Korrupciya** — bul jámiyetti túrli jollar menen iskenjege alatuğın qorqınıshlı illet. Ol demokratiya hám huqıq ústemligi negizlerine ziyan jetkeredi, insan huqıqlarınıń buzılıwına alıp keledi, bazarlar xızmetine tosqınlıq etedi, jasaw sapasın jamanlastırıdı hám adamlar qáwipsizligine qáwip salatuğın uyımlasqan jinayatshılıq, terrorizm hám basqa hádiyseler tamır urıp, güllewi ushın jaǵday jaratıp beredi.

### **Birlesken Milletler Shólkeminiń Korrupciyaǵa qarsı Konvenciyası kirisiw bóliminen Nyu-York, 2004 jıl**

Para alıw, yaǵníy mámlekетlik organ, mámlekет qatnaslarındań shólkem yaki puqaralardıń ózin-ózi basqarıw organı lawazımlı shaxsınıń óz xızmet dárejesinen paydalangan halda islewi tiyis yamasa mümkin bolǵan málım bir háreketti para berip atırǵan shaxstiń máplerin gózlep orınlawı yamasa orınlamawı esesine jeke ózi yamasa dálǵálshı arqalı nızamǵa qayshı ekenligin bile turıp, materiallıq baylıqlar alıwı yaki múlkiy mápdar bolıwında kórinedi.

Jinayat tikkeley qastıyanlıq penen islenedi. Korrupciya — hákimiyat hám basqarıw tiykarların jemiretuğın, onıń xalıq aldındaǵı abırayına ziyan jetkeretuğın, puqaralardıń nızamlı huqıq hám máplerine tásır etetuğın qáwipli jinayıy hádiyseniń salıstırmalı kóp tarqalǵan hám ózine tán qubılısı bolıp esaplanadı.

Jinayat obyekti — mámleketlik hákimiyat hám basqarıw organları xızmetiniń ornatılǵan tártibi.

Nızam sholiw jasalıp atırǵan jinayat predmetin lawazımlı shaxstiń óz xızmet dárejesinen



Lawazımlı shaxs-tıń óz lawazım dárejesinen puqaralar, jámiyet hám máplerine qarsı bilqastan paydalaniwın hákimi-yat wákilliginen paydalaniw dep ataladı.



Mámleketlik hákimiyat organ-larınıń normal xızmetin buziw arqalı shaxs mámleket hákimi-yatına kúsh kórs-etken esaplanadı.



Para tek nahaq hám zalımlarǵa járdem beriwshi dur.

**Mahmud Zamaxshariy**



Lawazimli shaxstiñ lawazim dárejesinen kelip shıqqan hám bul shaxs iyelegen lawazimi wákilligine berilgen huqiq hám minnetle-melerdi ámelge asırıw menen baylanıslı, biraq óz mazmunı boyınsha tiyisli organnıñ xızmet alıp bariwinan gózlengen maqset hám wazıypalarǵa qayshı keliwshi háreketlerin lawazım wákilligi-nen paydalaniw dep sıpatlanadı.



Para ońlanıp ketken islerdi buzadı, pitken islerdi wayran etedi.

**Yusuf Xas Hajib**

paydalangan halda islewi tiyis yamasa mümkin bolğan málim bir hárekette para berip atırğan shaxstiñ máplerin gózlep orınlawı yamasa orınlamawı esesine jeke ózi yamasa dáldálshi arqalı nızamǵa qayshı ekenligin bile turıp, materiallıq baylıqlar alıwı yaki mülkiy payda kóriw túsinile-túgın «para» ataması menen belgileydi.

Hár qanday materiallıq baylıqlar: pul, sırt el valyutası, qımbat bahalı buyımlar, qımbat bahalı qaǵazlar, azıq-awqat yamasa sanaat ónimleri hám basqalar para predmeti bolıwı mümkin.

Para alıwdıń subyektiv tárepi — tikkeley qastıyanlıq: ayıpker (para alıwshı) materiallıq baylıqlar yamasa mülkiy payda oǵan óziniń xızmet dárejesinen kelip shıǵıp, para beriwshı mápinde qandayda bir háreketti islew yaki isle-mew ushın para sıpatında berilip atırğanların ańlaydı hám bunı qáleydi.

Para beriw jinayattıń obyekti hám predmeti — para beriw — para alıw jinayatı quramı belgileri menen birdey. Jinayat obyektiv tárepten lawazimli shaxsqa tikkeley yamasa dáldálshi arqalı para beriwde kórinedi. Para beriw, lawazimli shaxstiñ óz xızmet dárejesinen paydalangan halda islewi tiyis yamasa mümkin bolğan málim bir háreketti para bergen shaxstiñ mápin gózlep orınlawı yamasa onıń mülkiy mápdar etiliwinde kórinedi.

«Jalǵan dáldálshı», yaǵniy lawazimli shaxsqa beriw zárúrligin siltawlap, qandayda bir adamnan para algan, biraq aldaw joli menen onı ózlestirgen shaxs aldawshılıq ushın juwapkershilikke tartıladı. Para bergen shaxstiñ háreketleri para beriwge qastıyanlıq sıpatında kvalifikaciyalanadı.

Para beriw arqalı háreket yamasa hárketsizlikke erisiw ushın basqa shaxsqa para usıngan shaxs

para beriwshi sıpatında juwapkershilikke tartıladı. Para ornına málím bir háreketlerdi orınlawǵa ke-  
lisken shaxs hám paranı tapsırǵan shaxs para be-  
riwde qatnasiwshılar sıpatında juwapkershilikke  
tartıladı.

Para alıwshı hám beriwshiden pariqlı túrde,  
dáldálshı materiallıq baylıqlar hám basqalar ese-  
sine óz mápleri jolında lawazımlı shaxs penen  
bir háreketti orınlaw yamasa orınlamaw ushın  
háreket etpeydi, al tek ǵana para alıwshınıń kór-  
setpesi menen para predmetin tuwrıdan-tuwrı be-  
redi. Para alıw-beriwdi shólkemlestiriwshi shaxs,  
dáldálshılıq yamasa járdemshilik etip, bir waqıttıń  
ózinde dáldálshılıq etse, para bergen yama-  
sa alǵanlıqta qatnasiwshılıq etkeni ushın juwap-  
kershilikke tartıladı.

Subyektiv tárepten jınayat tikkeley qastıyan-  
lıq penen islenedi. Ayıpker onıń háreketleri para  
alıw-beriw haqqındagi kelisimge erisiw, para  
alıwshı hám beriwshınıń tapsırması menen para  
beriwe qaratılǵanlıǵın biledi hám de qáleydi.

## Soraw hám tapsırmalar

1. Lawazımlı shaxstıń óz wákıllıklerinen nızamǵa qayshı túrde paydalaniwı qanday háreketlerde kórinedi?
2. Hákimiyat yamasa lawazım wákıllığının paydalaniw menen lawazım wákıllığının paydalaniw jolı menen ózlestiriw yamasa rastrata jolı menen talan-taraj etiw jınayat arasında qanday ayırmashılıqlar bar?
3. Para beriw hám para alıwdıń qanday ulıwma tárepleri bar?
4. Para beriwdiń xızmetkerdi para berip qaratıp alıwdan parqı nede?



Para – para  
beriwshi  
máplerinde  
málím bir háre-  
ketler islew  
berilgen nızamsız  
sılylıq bolıp esap-  
lanadı.



Lawazımlı shaxs  
tárepinen óz  
lawazım dáre-  
jesinen payda-  
lanıw degende  
tek lawazımlı  
shaxs wákılligine  
kiretuǵın háreket-  
lerdi islew emes,  
al para beriwshi  
máplerinde basqa  
lawazımlı shaxs-  
larga tásir etiw  
arqalı olardıń  
wákıllıklerinen  
paydalangan  
halda málím bir  
háreketler islew  
de túsiniledi.

# 16-§ Jámáát qáwipsizligine qarsı jinayatlar



Miynetti qorǵaw qágyydaların buziw texnika qáwipsizligi, sanaat sanitariyasi yamasa miynetti qorǵawdınıń basqa qaǵiydaların ámel etiliwi ushın juwapker bolǵan shaxs tárepinen buzılıwı túsiniledi.

## Búgin sabaqta tómendegiler menen tanısız:



- Miynetti qorǵaw tártip-qágyydaların buziw.
- Sanitariyaga tiyisli nızam hújjetlerin yamasa epidemiyaga qarsı gúresiw tártip-qágyydaların buziw.
- Órt qáwipsizligi tártip-qágyydaların buziw.

## Miynetti qorǵaw tártip-qágyydaların buziw

Bul jinayattıń obyekti, mulkshilik formasına qaramastan, kárxana, mekeme, shólkemlerde islep atırǵan shaxslardıń miynet sharayatların tártipke salıwshı jámiyetlik qatnasiqlar bolıp esaplanadı.


Kárxanalar, mekemeler, shólkemlerde tek tu-raqlı islep atırǵan shaxslar emes, al waqtınsha islep atırǵan shaxslar da jábirleniwhi bolıwı mûmkin.

Jinayat obyektiv tárepten ortasha yamasa awırdene jaraqatınıń jetkeriliwine sebep bolǵan:

- texnika qáwipsizligi;
- sanaat sanitariyası;
- miynetti qorǵawshı basqa tártip-qágyydalarıń buzılıwınan ibarat.

Hárbir shaxs miynet etiw, erkin kásip tańlaw, ádil miynet sharayatlarında islew hám nızamda kórsetilgen tártipte jumissızlıqtan qorǵanıw huqıqına iye

**Ózbekstan Respublikası Konstituciyasınıń  
37-statyası**



Subyektiv tärepten jinayat ayıptıń bilqastan yamasa abaysızlıq formaları arqalı islenedi.

Jinayattı islew motivi hám onnan gózlengen maqset jinayattı kvalifikaciyalawǵa tásir etpeydi.

## **Sanitariyaǵa tiyisli nızam hújjetlerin yamasa epidemiyáǵa qarsı gúresiw tártip-qaǵıydaların buzıw**

Jinayattıń obyekti jámáát qáwipsizligi, adamlardıń ómiri hám densawlğı bolıp tabıladi.

Obyektiv tärepten jinayat adamlardıń ǵalabaliq keselleniwine yamasa záhárleniwine alıp kelgen:

→ sanitariyaǵa tiyisli nızam hújjetlerin;



### **Dóretiwshilik jumıs**



Berilgen jaǵdaylardı díqqat penen oqıń hám tema menen baylanıstırıń. Waqıyalardıń aldin alıw ushın ne islew kerek?

1. *Fergana wálayatı Taslaq rayonında jasawshi puqara Sh.A. niń úyinde gaz ballonnan abaysızlıq penen paydalaniw aqibetinde órt kelip shıgıp, úydiń 100 kv. metr maydanında bastırması, shift bólegi hám úy buyımları janıp ziyanlangan.*
2. *Namangan wálayatınıń Namangan qalasında aydawshi Sh.Q. basqarıwında bolǵan «GAZ-53» markalı jük avtomobiliniń gaz buyımlarınıń nasazlığı nátiyjesinde órt kelip shıqqan. Órttiń aqibetinde aydawshi Sh.Q. hám jolawshi B.Q. dene jaraqatın alıp, emlawxanaǵa jaylastırılǵan.*
3. *Tashkent wálayatında jaylasqan juwapkershiligi sheklengen jámiyetke tiyisli lak-boyaw ónimlerin islep shıgariw cexinda órt kelip shıqtı.*
4. *Tashkent qalasınıń Üshtepa rayonında jasawshi puqara S.T. niń mal qorasında elektr simlarınıń qısqa tutasıwinan órt payda bolıp, mal qoraniń 30 kv. metr maydanda hám de qońsı úydiń 90 kv metr maydanında tam bastırmaları janıp ziyanlangan.*



Ógalaba keseleniw degende bir aymaqtaǵı kóp sanlı adamlardıń málím bir waqıt ishinde keselleniwin túsiniw.



Órt qáwipsizligi qaǵiydaları — órttiń aldın alıwǵa qaratılǵan talaplar, normalar hám standartlarǵa boysınıw tártibin belgilewshi anıq bir qaǵiydalar jiyıntıǵı.

➔ epidemiyaga qarsı gúresiw tártip-qaǵiydarın buziwda kórinedi.

Bul statya dispoziciyasi blanketli bolıp, hár-bir jaǵdayda sanitariyaǵa tiyisli nızam hújjetlerin yamasa epidemiyaga qarsı gúresiw tártip-qaǵiydalarınıń qaysı bándı buzılǵanlıǵı ayrıqsha aniqlanıwı tiyis.

Subyektiv tärepten jinayat bilqastan yaki abaysızlıq aqıbetinde islenedi.

## Órt qáwipsizligi tártip-qaǵiydaların buziw

Jinayattıń obyekti órt qáwipsizligi, yaǵníy adamlardıń, jámáát hám mámlekет mülkiniń órtten qorǵalǵanlıq jaǵdayı bolıp esaplanadı.

Obyektiv tärepten jinayat órt qáwipsizligi qaǵiydalarınıń usı tártip-qaǵiydalardıń orınlarıńı ushın juwapker bolǵan shaxs tärepenen buzılıwı denege ortasha yamasa awır jaraqat jetkeriliwine alıp keliwinde óz kórinisine tabadı.

### Soraw hám tapsırmalar



1. Miynetti qorǵaw tártip-qaǵiydaların buziw qanday huqıqıy aqıbetlerge alıp keledi?
2. Ógalabaliq keselleniw degende neler názerde tutıladı? Pikirińizdi tastıyıqlaw ushın misallar keltiriń.
3. Órt qáwipsizligi qaǵiydaların buziw jinayatınıń subyektiv täreplerin aytıń.
4. Miynetti qorǵaw, sanitariyaǵa tiyisli nızam hújjetlerin, epidemiyaga qarsı gúresiw, órt qáwipsizligi qaǵiydaların buziw jinayatları bilqastan yamasa abaysızlıq nátiyjesinde islengen bolıp esaplanadı.

# 17-§ Informaciyalıq texnologiyalar tarawındaǵı jinayatlar

Búgin sabaqta tómendegiler menen tanısız:



- Informaciyadan erkin paydalaniw huqıqi.
- Informaciyalastırıw qagyidaların buziw. Kompyuter informaciyasınan nızamǵa qayshı (ruqsatsız) paydalaniw.
- Kompyuter sisteminan nızamǵa qayshı túrde (ruqsatsız) paydalaniw ushın arnawlı qurallardı ókeriw maqsetin gózlep tayarlaw yamasa ókeriw hám tarqatıw.

## Informaciyadan erkin paydalaniw huqıqi

Házirgi kunde informaciya jámiyetlik turmıstı quriwdıń zárür faktorlarından birine aylanıp barmaqta. Sonıń menen birge, insan iskerliginiń informaciya alıw hám onı qayta islew procesleri menen baylanıslı bolmaǵan birde-bir tarmağı qalmaǵan. Tez pát penen rawajlanıp baratırǵan házirgi dúnyada puqaralardıń jańa sharayatlarǵa beyimlesiwine kómeklesiw, olarǵa bolıp atırǵan waqıyalar, procesler, hádiyseler haqqında xabar berip bariw, sonday-aq, puqaralar, jámiyetlik institutlar hám mámlekетlik hákimiyat organları arasında nátiyjeli qatnaslar sistemin ornatıwǵa sharayat jaratiwda, eń dáslep, puqaralardıń informaciyadan paydalaniw menen baylanıslı konstituciyalıq huqıqların ámelge asırıw hám kepillik berıw máselesi zárür áhmiyetke iye.

Informaciya tek málım bir maǵlıwmatlardan turatuǵın obyekt, mísalı, maqala yaki xabar



Ózbekstan Respublikasınıń «Informaciya erkinligi principleri hám kepillikleri haqqında»ǵı Nızamın dıqqat penen oqıp shıǵıń hám ondaǵı «informaciya erkinligi»ne dıqqat qaratiń.



**Informaciya** – insan óz seziw organları arqalı qabillaytuǵın barlıq signallar kompleksi.



Informaciyadan erkin paydalaniw huqiqı insanniń dұnyaǵa keliwi menen oǵan beriletugın, nızam menen qadaǵan etilmegen hár qanday informaciyanı alıw, saqlaw, tarqatıw, jańalaw mümkin bolǵan háreketlerdiń fundamental hám de kompleks huqiqı bolıp tabıladı. Tábiyyiy, bunday jaǵday basqa shaxslar, mámlekет hám jámiyettiń informaciya boyıńsha qáwipsizligine ziyan jetkermewi zárúr.



sıpatında bolıp qalmastan, al subyekttiń ózi úyrenip atırǵan obyekt penen óz ara baylanısıw processi sıpatında da túsiniliwi tiyis.

XX ásirdiń aqırlarına kelip, informaciya jámiyette tábiyyiy, finanslıq (qarji), miynet hám basqa resurslarga qaraǵanda kúshli hám sezilerli erkin jámiyetlik-siyasiy qubılıs sıpatında kórine basladı. Informaciya «kim», «qashan», «ne», «qay jerde», «qansha» degen sózler menen baslanıwshı sorawlarǵa juwap kórinisinde ańlatıldadı.



...Hárkim pikirlew, sóz hám isenim erkinligi huqiqına iye. Hárkim ózi qálegen informaciyanı izlew, alıw hám onı tarqatıw huqiqına iye, ámeldegi konstituciyalıq dúzimge qarsı qaratılǵan informaciya hám nızam menen belgilengen basqa sheklewler buǵan kirmeydi.

**Ózbekstan Respublikası Konstituciyasınıń  
29-statyasınan**

Bilim bolsa, óz náwbetinde, «qanday» degen sóz benen baslanatuǵın sorawlarǵa juwap kórini-sinde boladı. Demek, informaciyadan paydalaniw bilim alıwdıń ózgergen forması bolıp esaplanadı.

## Informaciyalastırıw qagydaların buziw

Ózbekstan Respublikası Konstituciyası puqaralardıń informaciyaǵa bolǵan huqıqların kór-setken halda, onıń tiykargı mazmunın bir qansha normalarda belgilep beredi. Biraq bazıda berilgen huqıqtan durıs paydalanyaw aqıbetinde de huqıqıjuwakershilikler kelip shıǵadı. Mısalı, kompyuter sistemasınan paydalaniwǵa ruqsatı bolǵan shaxs tárepinen usı sistemadan paydalaniw qagydalarınıń buzılıwi aqıbetinde kompyuterdegi informaciya joq bolıp ketse, tosıp qoyılsa, kompyuter úskenesiniń jumısı buzılsa, ol Hákımshilik juwakershilik haqqındaǵı kodekstiń 155<sup>1</sup>-statyası boyınsha juwakershilikke tartıladı. Xat-jazispalar, telefonda sóle-siw, telegraf xabarları yaki basqa xabarlardıń sır saqlanıwi tártibin buziw bolsa, jınayıjuwakershilikke tartıwǵa tiykar boliwi mümkin. Aqırı

### Xalıq aralıq huqıq

Heshkim insannıń jeke yamasa shańaraq tur-mısına óz basımsızlıq penen aralasiwi, insannıń úy-jayı qol qatılmaslıǵına, onıń xatlarındaǵı sırlarǵa yamasa ar-namısı hám abırayına óz basımsızlıq penen kúsh kórsetiwi mümkin emes. Hárbir insan mine sonday aralasiw yamasa kúsh kórsetiwden nızamlı jol menen qorǵanıw huqıqı-na iye.

**Insan huqıqları pútkil dýnya deklaraciyası,  
12-statya**



Informaciya – bul biziń sırtqı dýnyaǵa beyim-lesiw procesinde onnan alatuǵın maǵlıwmatlardı ózinde ańla-tatuǵın túsinik.

**N. Viner,**  
*Kibernetika  
ilimniń tiykarın  
saliwshılardan  
biri*



Sır saqlanatuǵın ilim-texnika, óndiris, ekono-mika, sawdaǵa tiyisli yaki basqa sol sıyaqlı infor-maciyanı iyesiniń razılıǵısız áshkar etiw yamasa onnan payda-laniw maqsetinde hár qanday usılda toplaw da jınayıjuwakershilikke tartılıw ushın tiykar boliwi mümkin.



### **155-statya. Informaciyadan paydalaniw qağıydaların buziw**

Informaciya sistemasınan paydalaniw maqsetinde oğan ruqsatsız kirip alıwda kóringen informaciya hám informaciya sistemalarınan paydalaniw qağıydaların buziw —

puqaralarǵa eń kem is haqınıń úshen bir bóliminen bir esesine shekem, lawazımlı shaxslarǵa bolsa — bir esesinen úsh esesine shekem muğdarda járiyma salıwǵa sebep boladı.

Informaciyalıq sistemalardıń islewin buziwǵa alıp kelgen tap sonday huqıq buzarlıq, sonday-aq kiriw sheklengen informaciya sistemaların informaciya-esaplaw tarmaqlarına jalǵaw waqtında tiyisli qorǵanıw ilajların kórmew — puqaralarǵa eń kem is haqınıń bir esesinen úsh esesine shekem, lawazımlı shaxslarǵa bolsa — úsh esesinen bes esesine shekem muğdarda járiyma salıwǵa sebep boladı.

Yuridikalıq hám fizikalıq táreplerdiń informaciya sistemaların xalıq aralıq informaciya tarmaqlarına nızamǵa qayshı türde jalǵaw, bul tarmaqlarǵa tiyisli qorǵanıw ilajların kórmesten jalǵanıw, sonday-aq olardan maǵlıwmatlardi nızamǵa qayshı türde alıw —

puqaralarǵa eń kem is haqınıń eki esesinen bes esesine shekem, lawazımlı shaxslarǵa bolsa — bes esesinen jeti esesine shekem muğdarda járiyma salıwǵa sebep boladı.

Óziniń elektron esaplaw mashinaları ushın jaratılǵan programması yamasa maǵlıwmatlar bazasın óz atınan shıǵarıw yaki nızamǵa qayshı türde onnan nusqa alıw yamasa bunday miynetlerdi tarqatıw —

puqaralarǵa eń kem is haqınıń bir esesinen úsh esesine shekem, lawazımlı shaxs-larǵa bolsa — úsh esesinen bes esesine shekem muğdarda járiyma salıwǵa sebep boladı.

**Hákımshilik juwapkershilik haqqındaǵı kodeks**



bunday jinayat tek bilqastan islenedi. Jinayattıń isleniw motivi hám bunnan gózlengen maqset onıń kvalifikaciyası ushın áhmiyetke iye emes. Bul jinayattıń obyekti puqaralardıń xat-jazıspaları, telefondaǵı sóylesiwler, telegraf yamasa

## Dóretiwshilik jumıs



1. Tómendegi waqıyanı oqıń. Waqıya qat-nasıwshılarıńıń iskerligine huqıqıy jaqtan baha beriń.
2. Kimniń qanday huqıqları buzılǵan?
3. Siz mine sonday waqıyaǵa gúwa bolsańız, qanday jol tutar edińiz?

*Ülken tânepis waqtında Nadira óziniń «Ádebiyat» sabaqlığı úyde qalıp ketkeni sebepli dostı Gúlnaradan sabaqlığın berip turiwdı soradı. Gúlnara asxanaǵa ketip baratırǵanlıǵın aytıp, sumkasınan alıwǵa ruqsat berdi. Nadira dostisınıń sumkasındaǵı shıraylı bezelgen dápterdi kórip qaldı hám onı alıp oqıdı. Bul dápter qızdıń qoyın dápteri bolıp, oğan óziniń bastan keshirgenlerin hám qosıqların jazar edi. Gúlnara asxanadan qaytqanda, klasstaǵı barlıq qızlar bir bolıp állebir nárselerdi oqıp, bazıları kúliser, basqaları bolsa: «Júdà zor qosıq jazar eken», dep qoyısar edi. Gúlnara qızlarǵa jaqınlasar eken, olardıń qolında óziniń qoyın dápterin kórdı.*

*Onıń jüzleri qızarıp, jüregi tez-tez urar, ayaǵında dármazı qalmadi. Qoli menen júzin bekitse, tap hámmeși ótip ketetuǵınday, qolin erksız júzine bastı. Gúlnara tereń bir dem aldı. Ayaqlarına birden jan enip, onı Nadira târepke basladı. Gúlnara dostisınıń qolındaǵı sabaqlıqtı tartıp alar eken, júzine shapalaq tartıp jiberdi de: «Uyatsız, men saǵan biykarǵa is-enippen!» dedi...*





basqa xabarlardıń sır saqlanıwına bolǵan konstituciyalıq huqıqları bolıp esaplanadı.

Obyektiv tärepten jinayat shaxslardıń pochta-telegraf xabarları yamasa telefonda sóleysiwiniń mazmuni menen nızamsız tanısıwında yaki puqaralardıń xatları, telegrammaları, telefaks, elektron pochta hám basqalar arqalı jibe-rilip atırǵan maǵlıwmatlardı usı informaciyalar iyesiniń razılığısız áshkar etiliwinde kórinedi.

## Soraw hám tapsırmalar



1. Xat-jazıspalar, telefonda sóylesi, telegraf yaki basqa xabarlardıń sır saqlanıwı tártibin buzıw degende nenı túnsindińiz?
2. Berilgen súwretlerdi informaciya desek, olardan qaysıları ushın juwapkershilik belgileniwi mûmkin.
3. Informaciyalardı unamlı hám unam-sızlarǵa ajiratiw mûmkin be? Pikirińizdi tiykarlań.
4. Informaciya qáwipsizligi máselesi hám globallasiw arasında qanday baylanıs bar?
5. «Informaciyalıq huruj»dan siz qalay qorǵangansız?
6. Shańaraǵıńızǵa tiyisli bolǵan maǵlıwmatlar qorgálıwı shárt dep esplaysızba. Ne ushın?
7. Sizge tanısıńızdan xat keldi. Xattı alǵanıńızda konvertti birewdiń ashqanın bilip qaldıńız. Qanday jol tutasız?
8. Sizge kimmendur xat kelipti. Biraq pochtashı mánzildi aljastırıp xattı siziń pochta qutıńızǵa qaldıripti. Siz qanday jol tutqan bolar edińiz?

### III bólím. FINANS HUQÍQÍ

## 18-§ Ózbekstanda finans-kredit sisteması

Búgin sabaqta tómendegiler menen tanısız:

- Konstituciya finans-kredit huqıqınıń tiykarǵı deregi.
- Finans hám mámlekettiń finanslıq iskerligi.



Finans pul qarjıları qorların jaratıw hám olardan paydalaniw procesindegi jámiyetlik qatnasiqlardı sáwlelendiriliwshi ekonomikalıq kategoriya.

### Konstituciya finans-kredit huqıqınıń tiykarǵı deregi

Finanslıq huqıq erkin huqıq tarmaǵı bolıp esaplanadı. Finanslıq huqıq Ózbekstan Respublikası nızam hújjetleriniń tiyisli tarawı sıpatında belgilenedi. Finans huqıqı normalar járdeminde mámlekет tárepinen finanslıq sistema háraketke keltiriledi hám onnan paydalanylادı. Bul taraw túrli huqıq tarawları menen tártipke salınadı. Fi-



#### Huqıq tariyxınan

Finanstıń payda bolıwı tovar-pul qatnasiqlarınıń rawajlanıwı hám mámlekettiń óz funkciyasın orınlawı finanslıq resurslarǵa mútájlilikine baylanıslı. Bul atama XII—XV ásırlerde İtaliyada payda boldı. Geniya, Veneciya, Florenciya sawda, pul esap-kitaplari hám bankleriniń xızmetinde aylanısqa kirgizildi. Soń onı mámlekет tárepinen óz wazıypaların sheshiw ushın jiberiletugın pul qatnasiqları sisteması, pul jamǵarmaların payda etiw menen baylanıslı túsinik sıpatında qollanıp basladı.



Finans ulıwma mámlekет mútájiliklerin qar-jılandırıw ushın zárür bolǵan pul qarjıların ja-ratıw, bólistiriw hám olardan paydalaniw menen baylanıslı bolǵan ekonomi-kalıq qatnaslar sisteması bolıp tabıladı.



Mámlekettiń finanslıq xızmeti degende oray-lasqan hám oraylaspaǵan pul qorların mu-wapiq hám rejeli shólkemlestiriw, onı bólistiriw hám paydala-nıwdı túsinemiz.

nans tarawı finans huqıqıń pútkilley qamtıp alsa da, finanslıq sistemaniń túrli basqıshlarında onıń normaları túrlishe qollanıladı. Qullası, finans huqıqı predmetin — mámlekет hám hákimshilik-aymaqlıq düzilmeleriniń finansı qurayı. Finans huqıqı finanslıq sistemaniń basqa buwınları menen tiǵız baylanıslı.

Finans túsinigi júdá keń bolıp, óz máni-si boyınsha, ekonomikalıq kategoriyalardan biri bolıp tabıladı. Bunday kategoriyalarǵa «pul», «payda», «ózine túser baha» sıyaqlı basqa ekonomikalıq túsinikler de kiredi. Bular kategoriyanıń mánisin hám jámiyet rawajlanıwındaǵı rolin bel-gilewshi túrlishe wazıypalardı atqaradı. Mámlekет hám jergilikli hákimiyat organları pul qorlarında qarjılardı toplaw hám onnan paydalaniw menen baylanıslı bolǵan qatnasiqlar finans huqıqı menen tártipke salınadı. Özbekstan Respublikası Konstituciyası finanslıq nızam hújjetleriniń tiykarǵı ne-gizin qurayı. Mámlekет finanslıq qatnasiqlar hám iskerligin huqıqıı jaqtan tártipke salıwdıń tiykarları Konstituciyaniń XXV «Finans hám kredit» babında bekkemlep qoyılǵan.

Özbekstan Respublikası finans sisteması tómendegi buwınlardan quralǵan:

- a) mámlekет byudjeti, onıń düzilmesine kiriwshi respublika byudjeti, Qaraqalpaqstan Respublikası byudjeti hám jergilikli byudjetler;
- b) mámlekettiń maqsetli qorları hám byudjetten tısqarı qorlar;
- c) xojalıq júrgiziwshi subyektler hám ekonomikalıq tarmaqlar finansi;
- d) kredit (mámlekет krediti hám bank krediti);
- e) mülkti qamsızlandıriw hám jeke qamsız-landırıw.

## Mámlekettiń finanslıq xızmeti

Mámlekет óz aldında turǵan wazıypalardı orınlawda málım bir xızmet túrin ámelge asıradı. Finanslıq xızmet procesinde payda bolatuǵın huqıqıy qatnasiqlardı finans huqıqı tártipke saladı.

Bunday qatnasiqlardı tómendegi toparlarga bóliw mûmkin

1. Mámlekет hám hákimshilik-aymaqlıq dúzilmelerdiń byudjet tarawındaǵı xızmeti;
2. Mámlekет hám hákimshilik-aymaqlıq dúzilmelerdiń salıq tarawındaǵı xızmeti;
3. Mámlekет hám hákimshilik-aymaqlıq dúzilmelerdiń kredit tarawındaǵı xızmeti;
4. Mámlekет hám jergilikli kárxanalardıń finanslıq xızmeti;
5. Májbúriy qamsızlandırıw tarawındaǵı mámlekettiń xızmeti;
6. Mámlekет hám jergilikli organlardıń byudjetten tısqarı qorlar tarawındaǵı xızmeti.

Mámlekettiń finanslıq xızmeti mámlekет moynındaǵı funkciyalardıń orınlaniwın támiyinlew jolında pul qarjıların toplaw, bólístiriw (qayta bólístiriw) tarawındaǵı ilajlardan turadı. Bul xızmet finanslıq qarjılardı toplaw hám finanslıq qarjılardı sarplaw arqalı ámelge asırıladı.

Finanslıq qarjılardı sarplaw ushın qarjılandırıw hám kreditlestiriw usılları qollanıladı.

Qarjılandırıw negizinde tiykarinan byudjet shólkemlerine mámlekет byudjetinen pul qarjıları qaytarılmaw negizinde ajıratıldı.

Qarjılandırıw tiykarında ajıratılǵan pul qarjıları kárxana, shólkem hám puqaralar tárepinen málım bir waqıtqa shekem qaytarılıwı tiyis. Pul qarjisı belgili bir müddetke, málım summada qaytarıw shártı menen ajıratıldı.

7. Mámlekет hám huqıq tiykarları, 11 kl.



**Oraylasqan qorlar** respublikä, wálayatlar, rayonlar qorlarinan turıp, olardan tek usı aymaqlardıń mútájilikleri ushın ǵana paydalanıladı.

**Oraylasqan qorlar** kárxana hám shólkemler pul qorları bolıp, olar islep shıǵarıw hám basqa jámiyetlik maqsetlerge qollanıladı.

## Dóretiwshilik jumis



Ekonomikalıq bilim tiykarları páninen algan bilimlerińizge súyenip, tómen-degi sorawlargá juwap beriwgé háreket etiń.

1. Elimizde qanday salıqlar engizilgen?
2. Májbúriy tólemler degende neni túsinesz?
- Qanday máj-búriy tólemlerdi bilesiz?

Mámlekettiń finanslıq xızmeti tómen-degi bir neshe principler tiykarında ámelge asırıldadı:

- nızamlılıq principi;
- finanslıq xızmetti ámelge asırıwda demokratiyalıq principi;
- finanslıq xızmetti ámelge asırıwda puqaralardıń hám miynet jámáátleriniń qatnasıw principi;
- milliy siyasat principi.

Ózbekstan mámlekетиниń finanslıq xızmeti — bul Ózbekstan Respublikasında jámiyetlik, ekonomikalıq, mádeniy tarawdaǵı wazıypalardı ámelge asırıw, mámlekettiń qáwipsizligi hám qorǵalıwın támiyinlew maqsetinde pul qorların rejeli shólkemlestiriw, onı bólístiriw hám onnan maqsetke muwapiq paydalaniw bolıp esaplanadı.

## Soraw hám tapsırmalar



1. Ózbekstan Respublikası finans sisteması buwinların túsındırıp beriń.
2. Huqıq sistemásında finans huqıqınıń tutqan orni nede?
3. Finans huqıqı qanday qatnasiqlardı tártipke saladı?
4. Mámlekет óziniń finanslıq xızmetin qalay ámelge asırادı?
5. Siziń ómirińizde mámlekettiń finanslıq xızmeti qalay sáwlelenedi?
6. Bilimlendirirw tarawında mámleket qanday finanslıq xızmetti ámelge asırادı?
7. Ózbekstan Respublikası finanslıq xızmeti túsinigi.
8. Pul qarjıların toplaw hám onıń túrleri.
9. Pul qarjıların bólístiriw hám onıń túrleri.

# 19-§ Finanslıq-huqıqıy qatnasiqlar

Búgin sabaqta tómendegiler menen tanısız:



- Finanslıq-huqıqıy qatnasiqlar túsinigi hám olardıń ózine tán qásiyetleri.
- Finanslıq-huqıqıy qatnasiqlardıń túrleri.
- Finans huqıqı subyektleri túsinigi hám sisteması.

## Finanslıq-huqıqıy qatnasiqlar túsinigi hám olardıń ózine tán qásiyetleri

Finanslıq-huqıqıy qatnasiqlar huqıqıy qatnasiqlardıń belgili bir túrin qurayıdı. Soğan muwapiq hárqanday huqıqıy qatnasiqqqa tán bolǵan ulıwma nárseler oğan da tán bolıp tabıladı.

Finanslıq-huqıqıy qatnasiqlar ayırım ózine tán qásiyetlerge de iye bolıp, bul qásiyetler olardı huqıqıy qatnasiqlardıń basqa túrlerinen ayırıw ushın imkan beredi.

Bul qásiyetler olardıń kelip shıǵıw tarawı (mámlekettiń finanslıq xızmeti), finanslıq-huqıqıy tártipke salıwdıń ózine tánligi (mámlekettiń finanslıq xızmetin ámelge asırıwshı organıń erk iqrarınıń imperativligi hám bir táreplemeligi), huqıqıy tártipke salıw obyekti sıyaqlılar menen belgilenedi.

Finanslıq qatnasiqlardıń tiykargı qásiyetleri tómendegilerden ibarat:

— *birinshiden*, finanslıq-huqıqıy qatnasiqlar tek mámleket pul qorların rejeli jaratıw, bólistiriw hám olardan paydalaniw procesinde kelip shıǵadı;

— *ekinshiden*, finanslıq-huqıqıy qatnasiqlar kóbinese mülkiy qatnasiqlardıń túrlerinen esapla-



Finanslıq-huqıqıy qatnas — bul mámlekettiń finanslıq xızmetinde kelip shıǵatuğın, mülkiy qásiyetlerge iye bolǵan finanslıq-huqıqıy norma menen tártipke salıngan jámiyetlik qatnas.



Finanslıq-huqıqı qatnasiqlar barlıq waqt pul qarjları sebepli kelip shıǵadı.



Finanslıq-huqıqı qatnasiqlardı belgilewshi qásiyeti sonnan ibarat, olar tiykarınan mámlekət hám jámiyetlik turmıstıń ar-nawlı tarawında, yaǵníy mámlekettiń usı finanslıq xızmeti tarawında quraladı.

nadı, sebebi bul qatnasiqlar obyekti sıpatında pul qarjları qatnasadı;

— *úshinshiden*, finanslıq-huqıqı qatnasiqlar táreplerinen biri sıpatında hámme waqt mámlekət yaki onıń wákıllıklı organı qatnasadı.

## Finanslıq-huqıqı qatnasiqlardıń túrleri.

### Finans huqıqı subyektleri túsinigi hám sistemasi

Finanslıq-huqıqı qatnasiqlardıń birneshe túrlerin ajıratıp kórsetiw múnkin. Mısalı, finans temasınıń tiyisli buwınnına qarap, byudjet, salıq, mámlekət kreditin dúziw boyıńsha, qamsızlandırw, pul aylanısı hám esap-kitaplar, valyutanı tártipke salıw sıyaqlı huqıqı qatnasiqlar h.t.b.

Finanslıq-huqıqı qatnasiqlardı materiallıq hám processual huqıqı qatnasiqlarıǵa ayırıw qabil etilgen.

Materiallıq finanslıq-huqıqı qatnasiqlar finans huqıqı subyektleriniń finanslıq-huqıqı normalar materiallarında bekkemlengen huqıq hám

### Dóretiwhilik jumıs



Finanslıq-huqıqı qatnasiqlardıń; tiykarı obyekti esaplanǵan finanslıq xızmeti tuwrıdan-tuwrı hám tikkeley mámlekettiń erk-iqrarı hám máplerin ańlatadı.

1. Mámlekettiń erk-iqrarı hám máplerin ańlatadı, degende neni túśindińiz?
2. Mámlekettiń erk-iqrarı túsinigin Ózbekstan Respublikası Konstituciyasınıń 2-statyası menen baylanıstırıp túśindiriń.

minnetlemelerin ámelge asırıw usılı bolıp esaplandı.

Processual finanslıq-huqıqiy qatnasiqlar mámlekettiń pul qorların bólístiriw tártibi, olardan paydalaniwdı qadaǵalaw forması hám usılaların belgilew múnásibeti menen kelip shıǵadı.

Finanslıq-huqıqiy qatnasiqlar óz obyektlerine iye. Bul obyektlər, eń dáslep, pul hám pul minnetlemeleri bolıp tabıladı, biraq tek usı menen sheklenip qalmastan, pul qarjılarınıń tamamlanıwı hám sarıplarıwın támiyinlewshi tártip-qagyydalar, finanslıq qatnas qatnasiwshılarıınıń nızam sheńberindegi is-háreketi de kirgiziliwi múmkin.

Finanslıq-huqıqiy qatnasiqlar eki tárepleme qatnas bolıp, bunda minnetlemelerdiń orınlarıwın hámmeden hám barlıq waqıt talap etiw wákillacine iye bolǵan mámlekət (oniń finans, salıq, kredit mekemeleri), ekinshi tárepten bolsa finanslıq-huqıqiy normalarǵa qaratılǵan basqa tárepler (mámlekət hám jámáatlık shólkemler, yuridikalıq hám fiziakalıq shaxslar) qatnasadı.

Finanslıq-huqıqiy qatnasiqlar — qatnas obyekti, qatnas subyekti, qatnas mazmunıń qurayıdı.

Finans huqıqı normaları talaplari finanslıq-huqıqiy qatnasiqlardıń kóp túrliligi arqalı júzege shıǵıp, bul qatnasiqlardıń tiyisli subyektleri-



Pul qatnasiqları oraylastırılgan hám oraylastırılmagan pul qarjıları qorların jaratiw hám olardan paydalaniw menen baylanıslı halda kelip shıǵadı.



Finanslıq-huqıqiy qatnasiqlar mámlekət hákimiyatınıń ózgeshelegisiz bar bolıwı múmkin emes.



Qanday qatnasiqlarda mámlekет finans huqıqınıń subyekti bola aladı? Sorawǵa juwap beriwde Ózbekstan Respublikasınıń Konstituciyası statyalarınan paydalaniń.

siz yamasa qatnasiwshılarısız olardıń bar bolıwı mümkin emes.

Finans huqıqında dástúriy halda finans huqıqı subyektleriniń úsh tiykargı gruppası ajıratıldı.

## 1. Jámiyetlik-aymaqlıq dúzilmeler

Ózbekstan Respublikası hám onıń hákimshılık aymaqlıq birlikleri. Usı orında olar finanslıq-huqıqı qáblet iyeleri bolıp esaplanadı.

Bul birlikler finans huqıqı subyekti sıpatında kóbirek Ózbekstan Respublikası Konstituciyası, «Byudjet sisteməsi haqqında»ǵı hám «Jergilikli mámleketlik hákimiyat haqqında»ǵı nızamlarda bekkemlep qoyılǵan byudjet qatnasiqları tarawındaǵı wákilliklerdi ámelge asırıwda kórinedi.

Solay etip mine usı subyektlerge mámlekет hám jergilikli byudjet huqıqı bekkemlep berilgen.

Ayırımlı huqıqı qatnasiqlarda tek mámlekettiń ózi finanslıq huqıqı subyekti sıpatında qatnasiwı mümkin.

## 2. Jámáát subyektleri

Mámleket finanslıq xızmet tarawında tiyisli yuridikalıq minnetlemeler hám huqıqlar kompl-



eksin alıw qábiletine iye bolǵan hám de olardıń ámelde kelip shıǵıwı múmkin emes. Demek, mámlekетlik organlar finanslıq-huqıqıy qatnasiqlardıń májbúriy qatnasiwshıları qatarına kirip, bul finanslıq xızmettiń mámlekет-hákimiyat ózgesheligi hám onıń huqıqıy tártipke salıw usılıniń ózine tálıgi menen begilenedi.

Finans huqıqıy jámáát subyektleriniń eń kóp sanlı gruppasın atqarıwshı hákimiyat mámlekетlik organları qurayıdı.

### 3. Individual (jeke) subyektler

Ózbekstan Respublikası puqaraları, sırt el puqaraları hám puqaralığı bolmaǵan shaxslar bolıp, olar teń finanslıq-huqıqıy subyektlikke iye hám usıǵan baylanıslı nızamshılıqta fizikalıq shaxslar sıpatında belgilenedi.

Finans huqıqı subyektleriniń usı taypasi tiykarınan salıqlar hám jiyımlardı tólewge tiyisli qatnaslarda qatnasadı. Usı tárizde fizikalıq shaxslar dáramat salıǵı, jer salıǵı, mal-múlk salıǵı hám nızamlarda názerde tutılǵan basqa salıqlar hám de jiyımlardı tólewshiler bolıp tabıladi.

### Soraw hám tapsırmalar

1. Finanslıq-huqıqıy qatnasiwshıları kimler?
2. Finanslıq qatnasiqlardıń tiykarǵı qásiyetleri neden ibarat?
3. Fizikalıq shaxslar qashan finanslıq-huqıqıy qatnasi qatnasiwshıları bolıwı múmkin?
4. Mámlekет qanday jaǵdaylarda finanslıq-huqıqıy qatnasi qatnasiwshısı boladı?



Ózbekstan Respublikası Konstituci- yasınıń 100- hám 122-statyalırin oqıń hám berilgen tekst penen muwa- piqlastırıń.



Mámlekettiń atqarıwshı organları sistemasın qálidestiriwge háreket etiń.



## 20-§ Ózbekstan mámlekетlik byudjeti hám byudjet huqıqı



### Byudjet huqıqı

– finanslıq huqıqtıň bir bólimi bolıp, mámlekettiň byudjet dúzilisin, túrli dárejedegi byudjetlerdi, olardıň dáramat bólegin qálip-lestiriw hám byudjet qarjalarınıň sarplaniwı, sonday-aq ulıwma mámlekettiň byudjet-finans siyasatın qálip-lestiriw hám ámelge asırıw tártibin belgilewshi huqıqıy normalar kompleksi.

### Búgin sabaqta tómendegiler menen tanısız:



- Byudjet túsinigi hám huqıqı.
- Mámlekет byudjeti hám onıń jámiyetlik-ekonomikalıq áhmiyeti.

### Byudjet túsinigi hám huqıqı

Byudjet huqıqınıň mámlekет byudjeti qarjaların quraw, bólístiriw hám olardan paydalaniw boyınsha kelip shıǵatuǵın jámiyetlik qatnasiqlardı tártipke salıwshı finanslıq-huqıqıy normalar kompleksi sıpatında belgilew mümkin.

Mámlekетlik byudjet shólkemleri óz xızmetlerin ámelge asırıwı ushın kerek bolǵan barlıq qarjılardı byudjettiň tiyisli qárejetler bóliminен aladı.

Byudjet mámlekетlik hákimiyat organları funkciyaların támiyinlew maqsetinde pul qarjaların dúziw hám qárejet etiw forması bolıp tabıladı.

### Byudjettiň tiykarǵı wazıypaları:

- milliy dáramattı qayta bólístiriw;
- ekonomikanı tártipke salıw;
- byudjet tarawın finanslıq támiyinlew hám mámlekettiň jámiyetlik siyasatın ámelge asırıw;
- oraylasqan pul qarjaları qorların dúziw hám paydalaniw ústinen qadaǵalawdı ámelge asırıw.

Byudjet haqqındaǵı nızam hújjetleri, olardıń basqa nızam hújjetlerinde kórsetilgen normaları byudjet kodeksine muwapiq boliwı kerek. Eger mámlekетimiz tárepinen imzalangan xalıq aralıq shártnamalarda byudjet haqqındaǵı nızam hújjeterine qayshı qaǵiydalar belgilengen bolsa, xalıq aralıq shártnama qaǵiydaları qollanıladı.

## Mámlekет byudjeti hám onıń jámiyetlik-ekonomikalıq áhmiyeti

Mámlekет byudjeti hár jılı tastiyıqlanadı hám ol 1-yanvardan 31-dekabrge shekem ámelde boladı.

Mámlekettiń ekonomikalıq-jámiyetlik rawajlanıwı procesinde byudjetten paydalaniw nátiyjesinde kelip shıǵatuǵın qatnasiqlardı tártipke salıwshı huqıqıy normalar óz aldına gruppaga ajıratıldı hám de finans nızam hújjetleriniń tiykarǵı bólimlerinen biri bolǵan — byudjet nızamların qurayıdı.

Ózbekstan Respublikasınıń byudjet sistemasi tómendegi principlege tiykarlanadı:

- byudjet sistemasińiń Ózbekstan Respublikası hákimshilik-aymaqlıq dúzilisine muwapiqlığı;
- birden-bir byudjet sistemasi;

## Huqıq tariyxınan

Byudjet sózi ingleś tilinen kelip shıǵıp, «qazna» degen mánisti ańlatadı. Byudjet XVII ásirdiń ekinshi yarımında Franciyada burjua revolyuciyanın keyin ornatılǵan. XIX ásirdiń ekinshi yarımında byudjet ataması Evropa ellerinde tarqalǵan hám XX ásirden derlik barlıq ellerde byudjet kategoriyası paydalanaǵı baslandı.



**Byudjet processi** — byudjet sistemasi byudjetlerin qáiplestiriw, dúziw, kórip shıǵıw, qabillaw, tastiyıqlaw hám atqarıw, olardıń orınlaniwın qadaǵalaw, túrli byudjetleriniń orınlaniwı haqqındaǵı esa-batlardı tayarlaw hám tastiyıqlaw, sonday-aq olardıń arasındaǵı óz ara qatnaslar procesi.



**Byudjet processi qatnasiwshıları** — mámlekетlik hákimiyat hám basqarıw organları, mámlekетlik finanslıq qadaǵalaw organları, byudjet shólkemleri hám byudjetten qarğı alıwshılar.

**Byudjet shólkem** – mámlekет funkciyaların, ámelge asırıw ushın belgilen- gen tártipte mámlekет hákimiyatı organlarınıń qararına mu- wapiq dúzilgen, mámlekет byud- jeti qarjıları esabınan saqlap turılatuǵın kom- merciyalıq emes shólkem.

**Finans jılı** — 1-yanvardan 31-dekabrdıń aqırına shekem bolǵan waqıttı óz ishine alıwshı dáwir.

- ➔ byudjet sisteması byudjetleriniń balanslılıǵı hám óz ara baylanıslılıǵı;
- ➔ byudjet sisteması byudjetleri dáramatların prognozlaw hám qárejetlerin rejelestiriw;
- ➔ byudjet sisteması byudjetleri qarjılarınan paydalaniwdıń anıq baǵdarlangálgı hám maqsetlilik ózgesheligi;
- ➔ byudjet sisteması byudjetleriniń erkinligi;
- ➔ byudjet sisteması byudjetleri qarjılarınan paydalaniwdıń nátiyjeliliǵı;
- ➔ kassanıń jalǵız ekenligi;
- ➔ byudjet procesi qatnasiwshılarıń juwap- kershiligi;
- ➔ ashıqlıq.

## Ózbekstanniń Mámlekет byudjeti dúzilmesi

Mámlekет byudjeti tómendegi dárejedegi byudjetlerden ibarat:

- Ózbekstan Respublikasınıń respublika byudjeti;
- Qaraqalpaqstan Respublikası byudjeti, wálayatlar hám Tashkent qalası jergilikli byudjetleri.

Mámlekет byudjeti dáramatları:

## Huqıq tariyxınan

2013-jıl 26-dekabrde Ózbekstan Respublikasınıń byudjet sisteması qarjıların qáliplestiriw, dúziw, kórip shıǵıw, qabillaw, tastıyıqlaw, atqarıw, mámlekettiń qarji ajıratiw, byudjet haqqındaǵı nızam hújjetleri orınlaniwın qa- daǵalawshı qatnasiqlardı tártipke salıwshı «Ózbekstan Respublikasınıń Byudjet kodeksin tastıyıqlaw haqqında»ǵı Nızam qabil etildi.



### Aymaqlıq finans organları —

Qaraqalpaqstan Respublikasınıń Qarji ministrligi, wálayatlar hám Tashkent qalası hákimlikleriniń finans basqarmaları, rayonlar hám qalalar hákimshilikleriniń finans bólimleri.

### Finanslıq minnetlemeler

— byudjet shólkemlerinde hám byudjet qarjıların alıwshılarda olarıga pul qarjıların ótkeriw minnetlemesin júklewshi hújjetler, sonnan orınlaw hújjetleri tiykarında kelip shıǵatuńın minnetlemeler.

## Soraw hám tapsırmalar



### Ózbekstan Respublikasınıń Byudjet kodeksin tabıń hám tómendegi sorawlarga juwap beriń.

1. Byudjet tarawındaǵı wákillikler qaysı mámlekетlik organlarǵa berilgen?
2. Mámlekет maqsetli qorlarıńıń dáramatlari haqqında maǵlıwmat toplań.
3. Mámlekет byudjeti qárejetleriniń quramı neden ibarat?
4. Ózbekstan Respublikası Qarji ministrligi janındaǵı byudjetten tısqarı Pensiya qorınıń qárejetleri nelerden ibarat?



5. Ózbekstan Respublikası Tikleniw hám rawajlanıw qorınıń waziypası neden ibarat?
6. Tómendegi kestede berilgen qatarlar durıs kórsetilgen qatardı anıqlań.

1	<b>Finans jılı</b>	a	— byudjet sisteması byudjetlerin qálidestiriw, dúziw, kórip shıgw, qabillaw, tastıyıqlaw hám orınlaw, olardıń orınlaniwin qadaǵalaw, byudjet sisteması byudjetleriniń orınlaniwi haqqındaǵı esabatlardı tayarlaw hám tastıyıqlaw, sonday-aq olardıń arasındaǵı óz ara qatnaslar procesi;
2	<b>Byudjet</b>	b	— mámlekетlik hákimiyat hám basqarıw organları, mámlekет finanslıq baqlaw organları, byudjet shólkemleri hám byudjet qarjıların alıwshılar;
3	<b>Byudjet qarjılar qatnasiw- shısı</b>	c	— byudjet shólkemlerinde hám byudjet qarjıların alıwshılarda olarǵa pul qarjıların ótkeriw minnetlemesin júklewshi hújjetler, atap aytqanda orınlaw hújjetleri tiykarında kelip shıgatugın minnetlemeleri.
4	<b>Finanslıq minnetle- meler</b>	d	— mámlekет funkciyaların ámelge asırıw ushın belgilengen tártipte mámlekет hákimiyatı organlarınıń qararına muwapiq dúzilgen, mámlekет byudjeti qarjıları esabınan saqlap turılatuǵın kommercialıq emes shólkem byudjet shólkemi bolıp tabıladı.
5	<b>Byudjet shólkemi</b>	e	— 1-yanvardan 31-dekabr kúniniń aqırına shekem bolǵan waqıttı óz ishine alıwshı dáwir.

# 21-§ Mámleket dáramatların huqıqıy tártipke salıw

Búgin sabaqta tómendegiler menen tanısız:



- Mámleket dáramatlari.
- Salıqlar túsinigi hám funkciyalari.
- Salıqlar hám basqa májbúriy tólemlerdiń elementleri.

Mámleket óz aldında turǵan wazıypa hám funkciyaların ámelge asırıw ushın málím bir finanslıq resurslarǵa iye bolıwı tiyis. Sol sebepli túrli pul tólemleri hám ajıratpalar kórinisindegi mámleket milliy dáramatınıń bir bólegi onıń mútajılıklerine qaratıladı. Nátiyjede ol óz dáramatlarına, yaǵníy mámleket dáramatlarına iye boladı. Bul dáramat mámleket iyeliginde bolıp, tiyisli mámleket hákimiyatı organları tárepinen basqarılıdı.

Mámleket dáramatlarınıń deregi hám sisteması, sonday-aq, olardan hárbiriniń áhmiyeti mámlekettiń ekonomikalıq sistemاسına baylanıslı.

Mámleket dáramatlari jalǵız sistemadan turıp, onıń elementleri pul qarjıları ayırim túrleriniń anıq bir kompleksin qurayıdı.

Mámleket dáramatlarınıń jalǵız sisteması sol arqalı túsindiriledi, ámeldegi nızam hújjeteri mámleket tárepinen óziniń barlıq dáramatların qáliplestiriw ushın paydalanylataǵın pul qarjılarınıń anıq bir túrin belgileydi.

Mámleket dáramatlarınıń jalǵız sisteması olardıń mánisiniń eń áhmiyetli qásiyetlerin



## Mámleket dáramatları

– bul mámlekettiń jámiyetlik-ekonomikalıq siyasatın, mámleket qorǵanıwin hám qáwipsızligin támiyinlew, sonday-aq, mámleketlik organlardı funkciyalaw boyinsha wazıypalardı orınlaw maqsetinde finanslıq bazanı dúziwge qaratılğan mámlekettiń milliy dáramatınıń bir bólimi bolıp esaplanadı.

**Oraylasqan dáramatlar**  
degende pul qarjalarınıń birden-bir ulıwma mámlekетlik qorına, yaǵníy mámlekettiń mámlekет byudjetine kelip túsetuǵın qarji resursları.

**Mámlekettiń oraylastırılmagan dáramatlarına**  
mámlekетlik kárxanalardıń dáramatları kirip, bul dáramatlar nızamlarda belgilengen tártipte kárxanalar iqtıyarına kelip túsedи hám olar tárepinen óz betinshe islep shıǵarıw hám jámiyetlik mútájlikler ushın paydalanyladi.

sáwlelendiretuǵın belgilerge qarap hár qıylı túrler boyınsha sıpatlanadı.

Qáliplesiw hám paydalaniw tártibine qarap barlıq mámlekет dáramatlari oraylastırılgan hám oraylastırılmagan dáramatlarǵa bólinedi.

Salıqlar hám basqa májbúriy tólemlerdi tólegennen keyin kárxanalar algan payda hám olardıń iqtıyarında bolǵan basqa dáramatlardı óz betinshe basqarıwı mümkin.

Mámlekет dáramatları hám olardıń arasında kelip shıǵatuǵın qatnasiqlar nızam hújjetleri normaları Ózbekstan Respublikası Byudjet kodeksi, Salıq kodeksi hám basqa nızamlar hám nızam astı hújjetler menen tátipke salınadı.

Mámlekет dáramatları aymaqlıq qásiyeti boyınsha, respublika hám jergilikli dáramatlarǵa bólinedi. Mámlekет dáramatları yuridikalıq qásiyeti hám forması boyınsha salıq tólemleri hám salıqsız túsimlerge bólinedi.

Salıqlarǵa májbúriylik hám individual qaytarıp beriw qásiyetleri tán. Salıqsız tólemler májbúriy hám iqtıyarlı bolıwı mümkin. Májbúriy salıqsız tólemler mámlekет tárepinen málim bir yuridikalıq áhmiyetli xızmetlerdi kórsetiw, bir xızmet penen shuǵıllanıw huqıqın beriw arqalı óndiriledi. Bunday tólemlerde eki tárep te huqıq hám minnetlemelerge iye boladı.

Mámlekет dáramatlarının toplaw usılı boyınsha májbúriy hám iqtıyarlı tólemlerге bólinedi.

Mámlekет hám jergilikli organlardıń iqtıyarına kelip túsetuǵın dáramatlardıń úlken bólımin májbúriy tólemler qurayıdı. Bularǵa salıqlar, bajıxana hám basqa tólemler, hár túrdegi járiymalar hám finanslıq sankciyalar kiredi.

Íqtıyarlı tólemler bolsa lotoreya oyınların ót-keriwden, túrli akciyalardan, yuridikalıq hám fizikalıq táreplerdiń qayır-saqawatlarının, mámlekettiń qımbat bahalı qaǵazların satıp aliwdan quraladı.

Múlkke bolǵan qatnasti esapqa algan halda, qaytarıp berilmeytuǵın dáramatlarǵa, waqtınsha paydalanılatuǵın hám qaytarıp beriletuǵın dáramatlarǵa boliw mümkin. Misalı, salıqlar, bajıpullar, jiyımlar, mámlekет múlkin menshiklestiriwden kelip túsetuǵın tólemler hám basqa májbúriy tólemler qaytarıp bermew shárti menen mámlekет dáramatlarına toplanıp mámlekет hám hákimshilik-aymaqlıq dúzimlerdiń mülki esaplanadı.

Waqtınsha paydalanılatuǵın dáramatlar mámlekет hám hákimshilik-aymaqlıq dúzilmelerdiń dáramatına kírgizilgen bolıp, olar obligaciyalar, zayomlardı tarqatıwdan, bankler tárepinen byudjetten tısqarı qarjılardı tolteriw ushin beretuǵın kreditlerinen payda bolatuǵın dáramatlar h.t.b.

Mámlekет byudjetinde toplanatuǵın oraylastırılǵan dáramatlar mámlekет qárejetleriniń qollanıwinıń tiykarǵı deregi esaplanadı, olar tikkeley hám tikkeley bolmaǵan salıqlar tiykarında qáiplestiriledi.

## Salıqlar túsinigi hám funciyaları

Mámlekettiń eń áhmiyetli belgilerinen biri bunda salıqlardıń engizilgenligi bolıp tabıladı. Finans huqıqınıń huqıqıy institutlarından biri salıq huqıqı bolıp, ol salıq tólemlerin engiziw hám óndırıp aliw waqtında kelip shıǵadı.

Ózbekstan Respublikası aymağında Salıq kodeksinde názerde tutılǵan salıqlar hám basqa májbúriy tólemler ámel qıladı.



«Ekonomikalıq bilim tiykarları» sabaqlarında algan bilimlerińge súyenip, tikkeley salıq hám tikkeley bolmaǵan salıq túsiniklerine sıpatlama beriń.



Salıqlar – olardı tólewshi shaxslar ushin qullıq emes, al azatlıq belgisi.

A.Smit,  
*saliq saltw teoriyasınıń tiykarın saliwshı*



Salıqlar galablıq hákimi-yattiń ajiralmas bólimleri bolǵan armiya, sud, mámlekетlik apparat jumısın hám de mám-lekettiń basqa mútájliklerin materiallıq jaqtan támiyinlew ushın zárür.



Salıqlar hám basqa májbúriy tólemlerdiń elementleri tómendegiler:

- ✓ salıq salıw obyekti;
- ✓ salıq salınatuǵın baza;
- ✓ stavka;
- ✓ esaplaw shıǵarıw tártibi;
- ✓ salıq dáwiri;
- ✓ salıq esabatın tapsırıw tártibi;
- ✓ tólew tártibi.

Salıqlarǵa tómendegiler kiredi:

- ➔ yuridikalıq táreplerden alınatuǵın payda salıǵı;
- ➔ fizikalıq shaxslardan alınatuǵın dáramat salıǵı;
- ➔ qosılǵan qun salıǵı;
- ➔ akciz salıǵı;
- ➔ jer astınan paydalaniwshılar ushın salıqlar hám arnawlı tólemler;
- ➔ suw resurslarının paydalanganlıq ushın salıq;
- ➔ mal-múlk salıǵı;
- ➔ jer salıǵı;
- ➔ benzin, dizel janılgısı hám gaz isletkenlik ushın alınatuǵın salıq.

Basqa májbúriy tólemler qatarına tómendegiler kiredi:

- ➔ mámlekет maqsetli qorlarına májbúriy tólemler:
  - ✓ birden-bir jámiyetlik tólem;
  - ✓ byudjetten tısqarı Pensiya qorına puqaralardıń qamsızlandırıw polyusleri;

### Huqıq tariyxınan



Salıq huqıqınıń dáslepki jazba normaları Hammurapi nızamlarında (e.sh.XVIII ásır) kórsetip ótilgen bolıp, birinshiden, salıqlardıń eki kórinisin: patsha gózıynesine tólenetuǵın oraylasqan salıqlar hám jergilikli aqsúyekler gózıynesine tólenetuǵın jergilikli salıqlardı; ekinshiden, salıq subektlerin; úshinshiden, salıq obyektlerin; tórtinshiden, salıqlardı óndırıw tártibin; besinshiden, juwapkershilik shara-ları h.t.b. bekkemlep qoyılǵan.

- ✓ mámlekettiń maqsetli qorlarına májbúriy ajiratpalar;
- ✓ Respublika jol qorına jiyimlar;
- ➔ mámlekетlik bajı pul;
- ➔ bajıxana tólemleri;
- ➔ ayırim túrdegi tovarlar menen usaqlap satıw hám ayırim túrdegi xızmetlerdi kórsetiw huqıqı ushın jiyim.

Salıq kodeksinde belgilengen jaǵdaylarda hám tártipte salıq salıwdıń ápiwayılastırılǵan tártibinde tómendegi salıqlar tóleniwi mûmkin:

- ➔ birden-bir salıq tólemi;
- ➔ birden-bir jer salıǵı;
- ➔ isbilemenlik xızmetiniń ayırim túrleri boyınsha qatań belgilengen salıq.

Mámlekettiń ulıwma milliy bağdarlamaların ámelge asırıw dáwirinde tiyisli dúziliwi mûmkin bolıp, olarǵa nızam hújjetlerinde názerde tutılǵan tártipte májbúriy tólemler belgilenedi.

## **Salıqlar hám basqa májbúriy tólemlerdiń elementleri**

Salıq yamasa basqa májbúriy tólem haqqındaǵı nızam hújjetlerinde onı tólewshiler, onı esaplap shıǵıw, tólew ushın zárür elementler belgilep qoyılǵan jaǵdayda ǵana usı salıq yamasa tólem belgilengen dep esaplanadı.



8. Mámlekет hám huqıq tiykarları, 11 kl.



Fizikalıq shaxslardıń salıqqa tiyisli huqıbuzarlıqlar islegenlik ushın juwakershiligi on altı jastan baslap payda boladı.



Nızam qúdiretli biraq mútajlik onnanda kúshlirek

**Gyote**



Saliq huqiqiy qatnasiqları — saliq huqiqi normaları menen tártipke salıngan jámiyetlik finanslıq qatnasiqlar bolıp, bul qatnasiqlar salıqlardı en-giziw, yuridikaliq hám fizikalıq shaxslardan, saliq tólewshilerdiń basqa taypalarınan salıqlardı óndiriw procesinde kelip shıgadı.

Saliq kodeksinde názerde tutılǵan jaǵdaylarda saliq yamasa basqa májbúriy tólem belgilenip atırǵanda saliq haqqındaǵı nızam hújjetlerinde saliq jeńillikleri. Saliq tólewshiler, salıqlar hám basqa májbúriy tólemlerdiń elementleri hárbir saliq yamasa basqa májbúriy tólemge qollanılıp begilenedi. Saliq huqiqiy qatnasiqları tómendegi qásiyetlerge iye:

*birinshiden*, salıqlardı hám basqa májbúriy tólemlerdi ornatıw hám óndiriwge qaratılǵan mámlekет iskerligi procesinde kelip shıgadı; *ekinshiden*, maqsetli sistemaǵa iye, yaǵníy saliq huqiqiy qatnasiqlarınıń sistemasi málím bir maqsetke — salıqlardı ornatıw hám óndiriwge qaratılǵan; *úshinshiden*, málím bir subyektler arasında bolatuǵın anıq baylanıslardı tártipke saladı; *törtinshiden*, mámlekettiń májbürlew kúshi menen qorǵaladı, yaǵníy saliq nızamları buzılǵanda mámlekettiń májbürlew sharaları háreketke keledi.

### Soraw hám tapsırmalar



1. Ózbekstan Respublikasınıń Salıq, Hákimshilik juwapkershilik haqqındaǵı hám Jinayat kodekslerin tabıń. Salıq kodeksinden saliq tólewshilerdiń huqiq hám minnetlemelerin belgilengen qaǵıydalardı oqıń hám túsindirip beriń. Bul minnetlemelerdi orınlamaǵan ushın nızamda qanday jazalar belgileniwi mümkinligin Hákimshilik juwapkershilik haqqındaǵı hám jinayat kodekslerinen aniqlań.
2. Ózbekstan Respublikası aymağında Salıq kodeksinde názerde tutılǵan qanday salıqlar hám basqa májbúriy tólemler ámel qıladı?

## 22-§ Mámleket kreditiniń huqıqıy tiykarları

Búgin sabaqta tómendegiler menen tanısız:

- ➔ Mámleket krediti túsinigi.
- ➔ Mámleket qarızı.



### Mámleket krediti

Qosımsha pul qarjıların jaratıw maqsetinde mámleket olardı tartıwdıń usılların qollanıwı mümkin. Sonnan finanslıq qatnasiqlardıń arnawlı sisteməsi — mámleket krediti kelip shıǵadı.

Mámleket kreditinde kredit qatnasiqları subyektleri, bir tarepten — mámleket, ekinshi tarepten — yuridikalıq hám fizikalıq shaxslar boladı. Bunda mámleket usı qatnasiqlarda kórsetilgen subyektlərdiń waqtınsha bos turğan pul qarjıların qarızǵa alıwshı sıpatında qatnasadı.

Mámleket krediti boyınsha kelip shıǵatuǵın huqıqıy qatnasiqlar hárqanday finanslıq-huqıqıy

**Kredit** (lat. creditum – ssuda) – pul yaki tovarlardı, ádette, procentler tólep, qaytarıw shártı menen beriw bolıp, kreditor menen qarız alıwshı arasındaǵı ekonomikalıq qatnasiqları ańlatadı.



**Mámleket krediti** – mámleket tárepinen eldiń sociallıq-ekonomikalıq rawajlanıwınıń eń áhmiyetli mäseleleri hám byudjet jetispewshiligin qaplaw ushın zárür qosımsha finanslıq resurslardı qaratıw maqsetinde yuridikalıq hám fizikalıq shaxslardıń bos turğan pul qarjıların qaytarıw, müddetlilik, gárezlilik, iqtıyarlılıq principlerine tiykarınan tartıw boyınsha finans huqıqi menen tártipke salınatuǵın qatnasiqlar.

**Kredit summası** – bul qarızǵa beriletuǵın pul birliginiń kólemi.

**Kredit mexanizmi** — kredit qatnasiqların dúziwde qol-lanılatuğın elementler kompleksi.

**Kredit obyekti** – waqtinsha bos turǵan, beriliwi mümkin bolǵan pullar hám tovarlar.

**Kredit subyekteri** – hár qıylı bolıwi mümkin. Bularǵa kárxana, firma, shólkem, mámleket hám túrli taypadaǵı xalıq kiredi.

qatnasiqlarǵa tán bolǵan barlıq belgilerge iye boladı. Bul tiykarınan, olardıń obyektine, mámleket yamasa ol tárepinen wákillik berilgen organını usı qatnasiqlar májbúriy subyekti sıpatında bar bolıwına, mámleket krediti tarawındaǵı huqıqıy qatnasiqlarıń mámleket-húkimranlıq qásiyetine tiyisli boladı. Finanslıq huqıqıy qatnasiqlar, bizge belgili, mülkiy qásiyetke iye, sebebi olar pul qarjları sebepli kelip shıǵadı. Biraq mámleket krediti boyınsha usı qatnasiqlar obyekti hárqanday pul qarjları emes, al yuridikalıq hám fizikalıq shaxslardıń tek waqtinsha bos turǵan qarjları bolıwi mümkin. Mámleket krediti tarawında tek ǵana mámlekettiń qarız minnetlemeleri boyınsha qatnasiqlar emes, al mámlekettiń qarızı islewine dáldálshılıq etiwshi huqıqıy qatnasiqlar da kelip shıǵadı. Olardıń qatarına tómendegiler kiredi:

- Húkimet penen Oraylıq bank arasında kelesi finans jılında kreditlewdiń ishki hám sırtqı dereklerinen qarız alıw rejeleri haqqında máslahátlesiw waqtında kelip shıǵatuğın huqıqıy qatnasiqlar;
- Özbekstan Respublikası mámlekettiń qarız minnetlemelerin shıǵarıw shártları, mámleket zayomları boyınsha xızmet kórsetiw hám olardı aylanısqa shıǵarıw tártibin belgilew;
- mámlekettiń qısqa müddetli obligaciyaları bazarında dilerlik funkciyalardı orınlaw ushın shártnamalar dúziw, mámleket zayomları obligaciyaların jaylastırıw, aylanısqa shıǵarıw menen baylanıslı shólkemler xızmetin qadaǵalaw waqtında Oraylıq bank penen shólkemler arasında kelip shıǵatuğın huqıqıy qatnasiqlar h.t.b.

## Mámlekет qarızı

Mámlekет qarızı — mámlekettiń sırtqı hám ishki kredit operaciyaları boyınsha qarızdarlıq summası. Mámlekет zayomları kredit qatnasiq-larınıń bir túri bolıp, bunda mámlekет yamasa onıń jergilikli organları qarız alıwshı yaki qarız beriwshi sıpatında ámel qıladı.

Qárejetlerdi óz waqtunda hám tolıq ámelge asırıw maqsetinde mámlekет zayomlar hám finans bazarınan qarjılardı tartadı. Pul qarjıların tartıw mámlekettiń finans bazarındağı iskerliginiń passiv forması sıpatında sıpatlanadı. Mámlekет pul qarjıların qarızǵa beriwi onıń finans bazarındağı háreketiniń aktiv forması sıpatında qaraladı.

## Soraw hám tapsırmalar

Berilgen teksti oqıń hám sorawlarǵa juwap beriń.

Xalıq aralıq valyuta qori eń joqarı mámlekет (ishki) qarızı bar bolǵan dünyanıń 20 mámleketiń belgilep berdi. Bul dizimde Yaponiya jetekshilik et-pekte. 1990-jillardıń basınan Yaponiya úzliksiz turǵınlıqtı basınan ótkerdi. Házır Yaponiya hükimeti eldegi salıq túsımleriniń derlik yarımin úlken kölemdégi qarızdı tólewge sarplamaqta. Soǵan qaramastan, 10 jılıq yapon obligaciyaları boyınsha dáramatlılıǵı 1%ten tómen dárejede qalmaqta.

1. 10 jılıq yapon obligaciyaları boyınsha dáramatlılıǵı hayran qalarlıq dárejede 1% ten tómen dárejede qalıwınıń sebebi nede dep oylaysız?
2. Yaponiya xalqınıń watan súyiwshilik hám qatnasiwshılıǵı boyınsha pikir bildiriń.
3. Ekspress test tapsırmasın orınlıań.

1	Kredit subyektleri	a	— waqtınsha bos turǵan, beriliwi mümkin bolǵan pul hám tovarlar
2	Kredit obyekti	b	— bul qarızǵa beriletugın pul birliginiń kölemi
3	Kredit summası	c	— mámlekettiń sırtqı hám ishki kredit operaciyaları boyınsha qarızdarlıq summası.
4	Mámlekет qarızı	d	— kárxana, firma, shólkem, mámlekет, túrli taypadaǵı xalıq



Mámlekет qarızı – Ózbekstan Respublikasınıń ishki hám sırtqı qarjılardı tartıw nátiyjesinde payda bolǵan minnetlemeleri



## IV bólím. EKOLOGIYA HUQÍQÍ

### 23-§ Tábiyattı qorǵawdınıń huqıqıy tiykarları



Búgin sabaqtı tómendegiler menen tanısız:



- Ózbekstan Respublikası Konstituciyası eko- logiya huqıqınıń tiykarğı deregi.
- Ekologiya huqıqınıń maqset-wazıypaları hám tiykarğı principleri.

#### Ózbekstan Respublikası Konstituciyası ekologiya huqıqınıń tiykarğı deregi

Ekologiya huqıqınıń derekleri degende qor- shaǵan ortalıqtı qorǵaw, tábiyyiy resurslardan aqılǵa muwapiq paydalaniw hám xalıqtıń ekologiyalıq qáwipsizligin támiyinlew menen baylanıslı jámiyet- lik qatnasiqlardı tártipke salıwǵa xızmet etetuǵın nızam hújjetleri túsiniledi.

Ózbekstan Respublikasınıń Konstituciyası Eko- logiya huqıqınıń tiykarğı deregi bolıp esaplanadı.

Konstituciyamızda shaxs, jámiyet, mámlekettiń jámiyetlik, ekonomikalıq, siyasiy-huqıqıy, máde- niy-aǵartıwshılıq tarawlarında negizleri bek- kemlengen bolıp, qorshaǵan ortalıqtı qorǵaw, tábiyyiy resurslardan aqılǵa muwapiq paydalaniw boyınsha mámlekет-huqıqıy mexanizmin qáliplestiriwde zárúr áhmiyetke iye bolıp esaplanadı.

Sonıń ushın da Konstituciyada belgilengen qaǵıy- dalar arqalı fizikalıq hám yuridikalıq tárepler ekolo- giya huqıqı, wazıypaları hám erkinliklerin ańlatadı.



Puqaralar qor-  
shap turǵan  
tábiyyiy ortalıqqá  
ıqtıyatlı türde  
qatnas jasawǵa  
minnetli.

Ózbekstan  
Respublikasının  
Konstituciyası,  
50-statya

Konstituciyamızda puqaralar qorshaǵan tábiyyi ortalıqqa abaylı qatnasta bolıwı minnetleme sıpatında belgilenedi. Bul menen bolsa, ekologiyaǵa aqılǵa muwapiq qatnasta bolıw mámlekет siyasatı dáreje-sinde belgilenedi.

Konstituciyaniń «Jámiyettiń ekonomikalıq ne-gizleri» bólimi statyalarında mülk huqıqınıń maz-munu aytılsa, ekinshiden, mülkten paydalaniw huqıqına iye bolǵan fizikalıq hám yuridikalıq tárep-lerdiń xojalıq hám óndiris procesinde ekologiyalıq ortalıqqa ziyan jetkermewi, yaǵníy olardıń ekolo-giyalıq minnetlemeleri bekkemlenedi.

Konstituciyaniń 55-statyasında berilgen qaǵıy-danıń áhmiyeti sonda, birinshiden, górezsizligimiz-diń materiallıq negizin qurawshı tábiyyi baylıqlar xalqımızdıń baylıǵı, mülki ekenligi, ekinshiden, tábiyyi resurslardan tek aqılǵa muwapiq payda-lanıw zárúrligi, úshinshiden, respublikamız tábiyatı mámlekет qorgawına alınganlıǵı, yaǵníy ekolo-giyalıq-huqıqı qatnasiqlardı mámlekет tárepinen kepillik beriliwi sıyaqlı áhmiyetli principlerdi bek-kemleydi.

Házirgi kúnde dúnyanıń kóplep aymaqlarında taza ishimlik suwı kemeyip barmaqta. Álbette, bulardıń bári suw basseynleriniń pataslaniwı, ekologiyalıq normalardıń buzılıwı sebepli suw qorlarınıń sapasınıń jamanlasıwı aqıbetinde júz berip atırǵanlıǵı búgin heshbirimizge sır emes. Sonıda aytıw kerek, sanaat shıǵındıları hám tó-ginlerden intensiv paydalaniw kóplegen jaǵday-larda suwda ziyanlı ximiyalıq zatlardıń artıwına sebep bolıp, nadurıs suwgariwlар topiraqtıń shor-lanıwı hám suwdıń puwlaniw dárejesiniń kú-sheyiwine alıp keledi.



Jer, jer astı baylıqları, suw, ósimlik hám haywanat dúnjası hám basqa da tábiyyi qorlar ulıwma milliy baylıq bolıp tabıldızı, olardan aqılǵa muwapiq paydalaniw tiyis hám olar mámlekет tárepinen qorǵaladı.

### Ózbekstan Respublikasınıń Konstituciyası, 55-statyя



Ekologiyalıq  
apatshılıq  
degende nenı  
túsinesiz?

## Ekologiya huqıqınıń maqset-wazıypaları hám tiykargı principleri

Ekologiya huqıqı tábiyat hám jámiyet sistemásında payda bolatuǵın ekologiyalıq-huqıqıy qatnasiqlardı tátipke salıwǵa qaratılǵan keń qamtıwlı hám kóp tarmaqlı huqıq tarawlrınan biri bolıp, tábiyat penen jámiyet arasındaǵı jámiyetlik qatnasiqlardı huqıqıy jaqtan tátipke salıwdı úyreniwshi ilim bolıp tabıladı. Ekologiyalıq qatnasiqlar sistemásında tábiyyiy resurslardan paydalaniw keń hám áhmiyetli orındı iyeleydi.

Tábiyyiy resurslardan aqlıǵa muwapiq paydalabaw aqibetinde tábiyatta túrli ekologiyalıq mashqalalar payda boladı hám ekologiyalıq krizis keskinlesedi. Ekologiya huqıqınıń principleri tábiyat-jámiyet sistemásındaǵı óz ara qatnasiqlar baǵıtın, shegaraların



### Huqıq tariyxınan

Respublikamız tábiyattı saqlaw tarawındaǵı xalıq aralıq-huqıqıy hújjetler, misalı, 1992-jıldaǵı «Biologiyalıq kóp túrlilik haqqında», Rio-de-Janeyro Konvensiyaları, 1972-jıldaǵı «Dúnyanıń mádeniy hám tábiyyiy miyrasın qorǵaw haqqında»ǵı Konvensiya, 1995-jıl 16-iyundegi «Aziya hám Afrika batpaqlarında jasawshi hám kóship júriwshi quslardı qorǵaw haqqında»ǵı shártnama, 1973-jıl 3-marttaǵı «Joq bolıp ketiw aldında turǵan jabayı flora hám fauna túrleri menen xalıq aralıq sawda-satıq islew haqqında»ǵı Konvensiya, 1976-jıl 10-dekabrdegi Qorshaǵan ortalıqqa áskeriy yamasa basqa ziyan jetkeriwshi qurallar qollanılıwınıń aldın alıwǵa tiyisli Konvensiya, 1992-jıl 9-maydaǵı BMShníń «Klimattıń ózgeriwi haqqında»ǵı Keń kólemli konvensiya, 1985-jıl 22-marttaǵı «Ozon qatlamın saqlaw haqqında»ǵı, «Ozon qatlamın buziwshi zatlar haqqında»ǵı Montreal protokoli, UQShníń 1991-jıl 17-dekabrdegi «Energetik xartiyası», 1994-jıl 17-iyundegi «Qatlı qurǵaqshılıqtı basınan ótkerip atırǵan hám yaki shólge aylanıp baratırǵan mámlekelerde, ásirese Afrikada shólge aylanıwǵa qarsı güres haqqında» Konvensiya h. t.b. qosılǵan.

belgilep beriwdé, ekologiyalıq-huqıqıy mexanizmniń turaqlılıǵına kepillik beriwdé hám nızamlardıń talaq-qağıydalarınıń ekologiyalıq qatnasiqların tártipke salıwda úlken áhmiyetke iye.

Tábiyat hám jámiyet arasında óz ara qatnasiqlar júdá hár qıylı hám quramalı bolǵanlıqtan da ekologiya huqıqınıń principlerin tómendegi sistemaǵa bóledi:

- ➔ mámlekет hám huqıqtıń ulıwma principleri;
- ➔ qorshaǵan tábiyyiy ortalıqtı qorǵawǵa tiyisli principler;
- ➔ tábiyyiy resurslardan aqılǵa muwapiq paydalaniwǵa qaratılǵan principler.

Ekologiya huqıqı huqıq sistemاسınıń tarawı sıpatında ekologiyalıq qatnasiqlardı tártipke salıwda nızamlılıq jámiyetlik ádillik, áshkaralıq, isendiriw hám májbúrlew sharalarınıń birgeligi, shaxslardıń huqıq hám wazıypalarınıń birligi h.t.b.

### Soraw hám tapsırmalar

1. Tekstti oqıń hám ekologiyalıq apatshılıqtıń jámiyetke sociallıq, ekonomikalıq, siyasıy, ruwxıy tásırlerin túsındırıń.

*Aral teńiziniń apatshılıqqa ushırawı tábiyatqa da úlken ziyan jetkermekte. Regionda haywanat hám ósimlikler dýnyası genofondunuń derlik yarımınan kóbi, yaǵníy baliqlardıń 11, sút emiziwshilerdiń 12, quslardıń 26 hám ósimliklerdiń 11 türü joq bolıp ketken.*

2. Elimizde qorshaǵan ortalıqtı, tábiyattı qorǵawǵa tiyisli qabil etilgen nızam astı hújjetlerin toplań hám tanısıp shıǵıń. Bul hújjetlerdiń qabil etiliwinen gózlengen tiykarǵı maqsetlerdi aniqlań.
3. Ózińiz qorshaǵan ortalıqtı, tábiyattı qorǵawda qalay qatnasasız?



## Aral teńizi tariyxınan

XX ásirdiń 60-jıllarında

Ámiwdárya hám Sırdáryadan Aral teńizine hár jılı 56 kub.km.suw quyılǵan.

Xalıqtıń sezilerli tárizde kóbeyiwi, urbanizaciya, jerlerdiń intensiv ózlestiriliwi, ekologiyalıq aqibetlerdi oylamastan Aral teńizi basseyinde iri gidrotexnikaliq hám irrigaciya qurılmalarınıń qurılısı planetadaǵı eń shıraylı basseyinniń qurǵawına alıp keldi.

## 24-§ Ekologiyalıq huqıqbuzarlıq ushın juwakershilik



**Ekoliq  
huqıqi** – tábiyat penen jámiyet arasında payda bolatugın jámiyetlik qatnasiqlardı huqıqıy tärepten tártipke salıwdı úyreniwshi fond. Ekologiyalıq huqıqi búgingi künde Ózbekstan Respublikasınıń erkin huqıq sistemasında óz orni hám uqıplılığına iye bolğan óz aldińa baǵıt hám qásiyetlerge iye huqıq tarawı bolıp esaplanadı.

### Búgin sabaqta tómendegiler menen tanısaz:



- Ekologiyalıq juwakershilik túsinigi, mánisi hám túrleri.
- Ózbekstan Respublikasınıń «Tábiyattı qorǵaw haqqında»ǵı Nızamı.
- Ekologiyalıq huqıqbuzarlıq ushın juwakershilik.

Ekologiyalıq juwakershilik degende ádepe ikramlılıq qadiriyatlar, milliy hám xalıq aralıq huqıq normaları tärepinen qorshaǵan tábiyyiy ortalıqtı qorǵaw maqsetinde ornatılǵan tártip-qaǵıyda hám normalardıń qandayda bir mámleket, yuridikalıq yamasa fizikalıq shaxslar tärepinen buzılıwı aqibetinde olarǵa qarata qollanılatuǵın jaza sharaları túsiniledi.

Ekologiyalıq juwakershilik mazmun-mánisine qaray úsh kóriniste sáwlelenedi:

- ekologiyalıq-jámiyetlik juwakershilik;
- ekologiyalıq-ekonomikalıq juwakershilik;
- ekologiyalıq-huqıqıy juwakershilik.

**Ekologiyalıq-jámiyetlik juwakershilik** adamlar-dıń jámiyetshilik alındıǵı juwakershiligi bolıp tabıladı.

**Ekologiyalıq-ekonomikalıq juwakershilik** bolısa ekonomikalıq-huqıqıy juwakershilikiń bir túri bolıp, ol milliy yamasa xalıq aralıq huqıq normalarında belgilengen tártip-qaǵıyda hám normalardıń buzılıwı hám bunıń aqibetinde olarǵa qarata tek ǵana ekonomikalıq juwakershilik sharalarınıń tólew túri qollanıladı.

Ekonominikalıq juwakershilik sıpatında tábiyyiy resurslardan paydalaniw hám qorshaǵan ortalıqtı pataslaw ushın tólemler qollanılıdı.

**Ekologiyalıq-huqıqıjuwakershilikkem** mil- liy hám xalıq aralıq huqıq normalarında belgilen- gen ekologiyalıq qatnastıń qatnasıwshıları ushın májbúriy kúshke iye bolǵan tártip-qaǵıyda hám normalardı buzǵanlar ushın yuridikalıq kórinstegi jaza sharaları qollanılıwı kiredi.

## Ózbekstan Respublikasınıń «Tábiyattı qorǵaw haqqında»ǵı Nızamı

Ózbekstan Respublikasınıń «Tábiyattı qorǵaw haqqında»ǵı Nızamı tábiyyiy ortalıq sharayatların saqlawdıń, tábiyyiy resurslardan aqılǵa muwapiq pay- dalanıwdıń huqıqıy, ekonomikalıq hám shólkem- lestiriwshilik tiykarlarının belgilep beredi. Nızamnıń maqseti insan hám tábiyat arasında qatnas- lar birgelikte rawajlaniwın, ekologiya sistemaları, puqaralardıń qolaylı qorshaǵan ortalıqqa iye bolıw huqıqına kepillik beriwden ibarat.

## Tábiyattı qorǵawǵa tiyisli nızamlardı buzǵanlıq ushın juwakershilik

Tábiyattı qorǵawdıń standartları, normaları, tártip-qaǵıydaları hám basqa normativ-texnikalıq ta- lapların buziwda, sonıń ishinde:

- ➔ kárhanalar, qırılmalar, transport quralları hám basqa obyektlerdi rejelestiriw, quriw, tiklew, ońlaw, olardan paydalaniw yama- sa olardı saplastırıw waqtında, ekologiyalıq kózqarastan qáwipli ónimlerdi sırt ellerge shıǵarıw hám alıp keliwde huqıqtıń belgilep qoyılǵan ekologiya siyimliliǵıń, ekologiya normaların, tártip-qaǵıydaların buziwda;



Ekologiyalıq juwakershilik qáwipsiz ortalıqtı támiyinlewdegi mámlekет, jámiyet hám shaxslardıń házirgi hám keleshek áwladlar aldındıǵı wazypa- ları hám keleshek áwladlar aldındıǵı wazypalar hám minnetlemeleri hám de olardı orınlamawı sebepli kelip shıǵatuǵın jámiyetlik-ekono- mikalıq hám yu- ridikalıq aqıbetler bolıp tabıladı.



**Ekologiyalıq jınayatlar**  
– qorshaǵan tábiyyiy ortalıqqa jámiyetlik qáwipli ziyan jetkeretuǵın jámiyetlik qáwipli qılmıslar jiyındısı.



Ótken ásirdiń or-talarında atmos-fera quramında  $\text{CO}_2$ niń muğdarı 0,02% bolsa, házirgi waqıtta bul cífr 0,03%ke shekem artqan. Sırtqı ortalıqqa shıǵarılıtuǵın  $\text{CO}_2$ niń 31%in AQSH, 18%in GMDA elliři, 7% in Qıtay, 5,4%in Ger-maniya, 4,7%in Yaponiya, 3%in Fransiya shıǵarıp taslamaqta. Qalǵan 31%i bolsa basqa elliřdiń esabına tuwrı keledi.

- ➔ tábiyyiy baylıqlardan óz basımshaliq penen paydalaniwda, mámlekетlik ekologiya eksper-tizasi talapların orınlamaǵanlıqta;
- ➔ tábiyyiy resurslardan paydalangānlıq ushın belgilengen tólemdi, sonday-aq qorshaǵan ortalıqtı pataslaǵanlıq hám oǵan ziyanlı tásir kórsetiwdiń basqa túrleri ushın kompensaciya tólemlerin tólewden bas tartqanlıqta;
- ➔ tábiyattı qorǵaw obyektlerin quriw rejelerin, tábiyattı qorǵawǵa tiyisli basqa ilajlardı orınlamaǵanlıqta;
- ➔ qorshaǵan tábiyyiy ortalıqtı tiklew, oǵan jet-keriletuǵın ziyanlı tásir aqibetlerin saplas-



### **12-statya. Insanniń jasaw ushın qolaylı qorshaǵan tábiyyiy ortalıqqa iye bolıw huqıqı hám bul ortalıqtı saqlap qalıw boyınsha wazıypası**

Ózbekstan Respublikası xalqı óz salamatlığı hám keleshek áwladtıń salamatlığı ushın qolaylı tábiyyiy ortalıqta jasaw, óz salamatlıǵın qorshaǵan ortalıqtıń ziyanlı tásirinen qorǵaw huqıqına iye.


Mine usı maqsette Ózbekstan Respublikası xalqı tábiyattı qorǵaw boyınsha jámáatlık shólkemlerge birlesiw, qorshaǵan tábiyyiy ortalıqtıń jaǵdayı hám de onı qorǵaw boyınsha kórilip atırǵan is-ilajlarǵa tiyisli maǵlıwmatlardı talap etiw hám alıw huqıqına iye.

Ózbekstan Respublikası xalqı tábiyyiy resurs-lardan aqılǵa muwapiq paydalaniwı, tábiyat baylıqlarına abaylılıq penen qatnasta boliwı, ekologiya talaplarına ámel etiwi shárt.

**Ózbekstan Respublikasınıń «Tábiyattı qorǵaw haqqında»ǵı Nızamı**

tırıw hám tábiyyiy resurslardı qayta islep shıǵarıw ilajların kórmegenlikte;

- ➔ tábiyattı qorǵaw ústinen mámleketlik qadaǵalawdı ámelge asırıp atırǵan mekemelerdiń kórsetpelerin orınlamaǵanlıqta;
- ➔ tábiyattı qorǵaw obyekteri, qorǵalatuǵın tábiyyiy aymaqlardıń huqıqıy rejimin buzǵanlıqta;
- ➔ qorshaǵan tábiyyiy ortalıqqqa ziyanlı tásirdi es-apqa alıw tártip-qaǵıydaların buzǵanlıqta;
- ➔ shıǵındılardı, ximiyalastırıw quralların, sonday-aq radioaktiv hám ziyanlı ximiyaliq zatlardı saqlaw, tasiw, olardan paydalaniw, olardı ziyanlızlandırıw hám kómip taslaw waqtında tábiyattı qorǵaw talapların buzǵanlıqta;
- ➔ tábiyyiy ortalıqtı qorǵaw tarawındaǵı mámleketlik qadaǵalawdı ámelge asırıwshı la-wazımlı shaxslardıń obyektlerge bariwına, ayırim shaxslar hám tábiyattı qorǵaw jámiyetlik shólkemlerine óz huqıq hám wazıypaların jarıqqa shıǵarıwına tosqınlıq etkenlikte;
- ➔ qorshaǵan tábiyyiy ortalıqtıń jaǵdayı hám onıń resurslarından paydalaniw haqqında óz waqtında hám durıs informaciya beriwden bas tartqanlıqta ayıpker bolǵan shaxslar Ózbekstan Respublikasınıń nızamlarına mu-wapiq intizamlı, hákimshilik, jınayıy hám basqa túrdegi juwakershilikke tartıladı.





## Soraw hám tapsırmalar



1. Ilim-texnikanıń tásirinde qorshaǵan or-talıqtıń ózgeriwi procesiniń mazmunıń túsındırıń.
2. Ekologiyalıq krisis degende neni túsinesiz? Ózbekstan Respublikası Jınatat kodeksiniń 193-196-statyaların oqıń hám jınatat subyeklerin aniqlań. Jınatattıń subyektiv tárepine baha beriń.  
Er jetpegen shaxslardıń juwapkershilik sheń-berin aniqlań.
  1. A.,K. hám B. isimli shaxslar (hámmesi 16 jasta) toǵayǵa dem altıwǵa shıǵadi. Olar ot jaqtı hám oǵan kóplep jaňa kesilgen terek shaqaların tasladı. Tez arada órtti basqarıp bolmay qaldı hám samal tásirinde ol toǵay shetine tez tarqala basladı. Buniń nátiyjesinde tábiyatqa kóp muğdarda ziyan jetkerildi.
  2. Er jetpegen N. isimli shaxs óndiris kár-xanasınan shıǵarılǵan shıǵındılardı belgilengen orıngá tókpesten, jaqın jerdegi suw basseynine tógiп jiberiwi nátiyjesinde awilda juqpali kesellik epidemiyasınıń tarqaltıwina sebep boldı, sonday-aq sharwa mallarınıń da keselleniwine alıp keldi.
  3. Güzgi dem alıs kúnlerinde G. ata-anası, úkeleri menen dala hawlige dem altıwǵa bardı. Kesh güz bolǵanlıqtan hámme jedi terek japıraqları qaplaǵan. G. úkeleri menen japıraqlardı dalanıń bir shetine jiynadi da, jaǵıp jiberdi. Bul jaǵdaydı körgen ákesi dárhal kelip, otti óshirdi hám ulına eskertpe berdi. Tereňirek oy qazıwdı hám japıraqlardı mine usı oyǵa kómip jiberwdi buyırdı. Eger japıraqlar jaǵıp jiberilse, qanday huqıqıy aqibet kelip shıǵıwi mümkin edi?

# V bólím. PROCESSUAL HUQÍQÍ

## 25- Jınyat-processual nızam 26-§ hújjetleri

Búgin sabaqta tómendegiler menen tanısız:



- Ózbekstan Respublikası Konstituciyası processual huqıqtıń tiykarǵı deregi.
- Xalıq aralıq huqıqtıń ulıwma moyınlangan principleriniń processual nızamshılıqta moyınlanıwı. Ayıpsızlıq prezumpciyası.
- Jınyat-processual nızam hújjetleriniń wazıypaları.
- Ózbekstan Respublikasınıń Puqaralıq processual hám Jınyat processual kodeksleri.



Ózbekstan Respublikasında demokratiya ulıwma insan-iyılıq principlerine tiykarlanadı, olarǵa muwapiq insan, onıń ómiri, erkinligi, ar-namısı, qádir-qımbatı hám basqa da ajıralmas huqıqları eń joqarı qádiriyat bolıp tabıladı.

**Ózbekstan Respublikası Konstituciyasıńıń 13-statyasyınan**

### Ózbekstan Respublikası Konstituciyası processual huqıqtıń tiykarǵı deregi

Jınyat-processual huqıq sudta islerdiń júrgiziliwi, sonday-aq, sorastırıw hám dáslepki tergew procesinde qatnasiwshılar hám basqa mápdar shaxslardıń huqıqların názerde tutadı. Processual huqıq Ózbekstan Respublikasınıń Konstituciyasında belgilengen jeke huqıq hám erkinliklerdi zárúrlıksız hám tiyksız sheklenbewine xızmet etedi.

Processual huqıqlar demokratialiqliq xarakterde bolıp, dawlardı hám kelispewshiliklerdi, huqıqbazarlıq, sonıń ishinde jınyatlıq islerdiń tez hám



Jinayat islegenlikte ayiplanıp atırğan hárbir shaxstiń isi sudta nízamlı tártipte, ashıq türde kórip shıǵılıp, onıń ayıbı anıqlanbaǵansha ol ayıpker bolıp esaplanbaydı. Sudta ayiplanıp atırğan shaxsqa ózin qorǵaw ushın barlıq sharayatlar támiyinlep beriledi.

**Ózbekstan Respublikasının Konstituciyası, 26-statya**

durıs tekseriliwi, tiykarlı, nízamlı hám aqılǵa uǵras sheshiliwine kepillik beredi.

Processual huqıq yuridikalıq shaxslardıń máplerin qorǵawǵa da xızmet etedi. Jinayatlıq iste gúmandar shaxs hám ayiplanıwshınıń tiyisli eń áhmiyetli processual huqıqı qorǵanıw hám qorǵawshınıń járdeminen paydalaniwdan ibarat.

## **Ulıwma qabil etilgen xalıq aralıq huqıq principleriniń processual nízamshılıqta moyınlanıwi**

Insanlardıń siyasiy huqıq hám erkinliklerin támiyinlewshi áhmiyetli xalıq aralıq huqıqı hújjet 1966-jılı 16-dekabrde BMSh tárepinen qabil etilgen «Puqaralıq hám siyasiy huqıqlar haqqındaǵı» xalıq aralıq Pakt bolıp esaplanadı. Bul pakt 5 bólüm, 53 statyanı óz ishine aladı.

Puqaralıq hám siyasiy huqıqlar haqqındaǵı xalıq aralıq Pakt birinshi náwbette barlıq puqaralardıń siyasiy huqıqların, mámlekет hám jámiyetlik jumislardı basqarıwda qatnasın támiyinlep beredi.

Bul pakttıń 14-statyası úshinshi bólimi hám de İnsan huqıqları hám tiykarǵı erkinlikle-

### **Xalıq aralıq huqıq**



Barlıq adamlar nízam aldında teń hám heshbir tosqınlıqsız nízam menen teń qorǵalıw huqıqına iye. Barlıq adamlar usı Dekloraciyaǵa qayshı bolǵan hárqanday kemsitiwden hám sonday kemsitiwge shaqıratuǵın hárqanday gjij-gijlewden teń qorǵalıw huqıqına iye.

**İnsan huqıqları pútkıl dúnnya dekloraciyasınıń 7-statyasınan**

rin qorǵaw haqqındaǵı Evropa konvenciyasınıń 6-statyası úshishi bólimine muwapiq jinayat islewde ayıplanıp atırǵan shaxstıń sud isi tiykarsız keshiktiriwine jol qoyılmayıdı. Ayıplanıwshınıń bul huqıqı ádilliktiń tiykargı kepilliklerinen birin ózinde sáwlelendiredi. Sud tárepinen jinayatlıq istiń qosımsha tergew ótkeriw ushın qaytarılıwı bolsa, usı kepillikke qayshı bolıp tabıladı.

## Ayıpsızlıq prezumpciyası

Ayıpsızlıq prezumpciyasına muwapiq ayıpkerdiń jinayat nızamlı tártipe dálillenbegenshe ol ayıpsız dep esaplanadı. Gúmandar, ayıplanıwshı yamasa sudlanıwshı onıń jinayatta ayıpkerligi nızamda názerde tutılǵan tártipte dálillengenge shekem hám sudtıń húkimi menen nızamlı kúshke kirgenge shekem ayıpsız bolıp esaplanadı. Ol óziniń ayıpsızlıǵın dálillewi shárt emes. Ayıpkerlikke tiyisli barlıq gúmanlar, eger olardı saplastırıw imkaniyatı bolmasa, gúmandar, ayıplanıwshı yamasa sudlanıwshınıń paydasına sheshiliwi tiyis. Nızam qollanılıp atırǵanda kelip

### Xalıq aralıq huqıq

1. Jinayat islegenlikte ayıplanǵan adam qorǵaw ushın barlıq imkaniyatlar támiyinlengen halda, ashıq sud májilisi joli menen onıń ayıbı nızamlı tártipte aniqlanbaǵanǵa shekem ayıpsız dep esaplanıwǵa haqılı.

2. Heshkim, islengen waqıtta milliy nızamlar yamasa xalıq aralıq huqıqlarǵa muwapiq jinayat dep tabılmaǵan is-háreketi yamasa iskerliksizligi ushın jazaǵa húkim etiliwi mûmkin emes. Sonday-aq, jinayat islengen waqıtta qollanılıwı mûmkin bolǵan jazaǵa qarata awırlaw jaza beriliwi mûmkin emes.

### Insan huqıqları pútkıl dúnya dekloraciyasınıń 11-statyasınan

9. Mámlekет hám huqıq tiykarları, 11 kl.



23-statyा.

### Ayıpsızlıq prezumpciyası

Gúman etiliwshi, ayıplanıwshı yaki sudlanıwshı onıń jinayat islewde ayıpkerligi nızamda názerde tutılǵan tártipte dálillengenge hám nızamlı kúshke kirgen sud húkimi menen aniqlanǵanǵa shekem ayıpsız esaplanadı.

Ózbekstan

### Respublikası Jinayat procesual kodeksinen





Hárbir shaxsqa óziniń huqıq hám erkinliklerin sud arqalı qorǵaw, mámlekетlik uyımlardıń, lawazımlı shaxslardıń, jámiyetlik birlespelerdiń nızamsız is-háreketleri ústinen sudqa shaǵım etiw huqıqi kepillededi

### Ózbekstan Respublikasınıń Konstituciyası,

#### 44-statya

shıǵatuǵın gúmanlar da onıń, ayiplanıwshınıń, sudlanıwshınıń paydasına sheshiledi.

### Jinayat-processual nızam hújjetleriniń wazıypası

Jinayat-processual nızam hújjetleriniń wazıypaları jinayatlardı tez hám tolıq ashiwdan, jinayat islegen hárbir shaxsqa ádil jaza beriliwi hám de ayıbi bolmaǵan heshbir shaxs juwakershilikke tartılmaslığı hám húkim etilmesligi ushın ayıpkerlerdi anıqlawdan hám de nızamnıń durıs qollanılıwin támiyinlewden ibarat.

Jinayatlıq islerdi júrgiziwdiń jinayat-processual nızamlarda belgilengen tártibi nızamlılıqtı bekkemlewge, jinayatlardıń aldın alıwǵa, shaxs, mámlekет hám jámiyet máplerin qorǵawǵa járdem beriwi tiyis.

Jinayat procesi — process qatnasiwshılarıınıń anıq bir jinayat processual iskerligi hám de usı iskerlikke tiyisli bolǵan huqıqiy qatnasiqlar sistemasın qurayıdı.

Jinayat procesiniń wazıypaları — jinayatlardı ashıw, ayıpkerlerdi ádil jazalaw, sonday-aq basqa jinayatlardıń aldın alıw, puqaralardı nızamlılıqqa ámel etiw ruwxında tárbiyalawdan ibarat.

Jinayat procesiniń ajıralmas qásiyetin onıń huqıqiy tábiyatı — bul iskerlik hám tiyisli jámiyetlik qatnasiqlardıń nızamlı jaqtan qatań tártipke salıwı qurayıdı.

Jinayat processual nızamı málim bir processual háreketlerdi rásmiylestiretuǵın tiyisli hújjetler: sorastırıw hám dáslepki tergew basqıshında — qararlar hám bayanlamalar, sud talqılawı basqıshında — ayırlısıwlار, húkimler hám basqalardı názerde tutadı.

## Soraw hám tapsırmalar



Mashinasında emlewxana esigine shekem kelgen Sh. isimli shaxs arqa orinlıqta otırğan, basınan qan ağıp turğan, kiyimleri shaň, ayaq-qoli tilingen, ózi kishkene 10 jaslardaǵı bir qızdı kóterip aldı da, juwirğanınsha qabillawxanaǵa asıqtı. Jasi qırıqtan asqan orta boylı shipakerdiń: «Ne boldı?» — dep bergen sorawina: «Bilmeymen, kóshe-den usı awhalda taptım», — dep juwap berdi. Shipaker qızdı közden ótkerip, hamshiraǵa tezlik penen rentgen xanasına alıp bariwdi buyirdı.

Ózi bolsa Sh. isimli shaxstan bolǵan waqiyani sorap, náwbetshilik dápterine jazar eken: «Hámmeńiz sonday deysiz. Qılǵılıqtı qılıp qoyıp juwabin da beriw kerek-dá, inim! — dep qoydı. — Biz ishki isler organlarına xabar beremiz. Mine bul jerge imza qoyıń. Mashinańız hám telefoninińzdiń nomerin jazıwdı umitpań. Hesh jerge ketip qalmań, men qızdan xabar alaman».

Shipaker qızdıń aldinan qaytqanda Sh. isimli shaxs álleqashan ketip úlgergen edi. «Bul bolsa barıp turğan jinayatshı eken-ǵo, qashıp ketti», — degen pikir ötti shipakerdiń kewlinen. Sol waqitta esikten ishki isler xızmetkerleri kirip keldi. Olar bir adam waqıya hám qızdı bul jerge alıp kelgenligi haqqında xabar bergenin aytisti. Waqıya ornındaǵı video jazıwdan aniqlanıwinsha «Lasetti» markali aq mashina urıp, waqıya orninan jasiringan. Artınan kiyatırğan «Matız» avtomashinası aydawshısı bolsa qızdı emlewxanaǵa alıp kelgen. Ishki isler xızmetkerleri aq «Lasetti» iyesin tapqanın da aytıp ötti. Shipaker biygúna jigitti tiykarsız ayiplağanı ushin tilin tislep qaldı.

1. Waqıya qatnasiwshılarına óz múnásibetińzdi bildiriń.
2. Sh. isimli shaxstı jinayatshı dewge bolama?
3. Aq reńli «Lasetti» aydawshısın-she?
4. Shipaker durıs is tutqanba?
5. Bul jerde ayıpsızlıq prezumpciyası buzılǵanba? Pikirińzdi dálilleń.

# 27-§ Jinayat procesi qatnasiwshıları



Jinayat procesi tómendegiler menen sıpatla-natuğın birneshe basqıshlardan ibarat:  
a) jinayat procesiniń ulıwma wazıypalarınan kelip shıǵatuğın óziniń ayrıqsha wazıypaları menen;  
b) qatnasiw-shılardıń ayrıqsha quramı menen;  
d) bul qatnasiw-shılardıń ózine tán háreketleri hám huqiqıy qatnasiqları menen;  
e) bul iskerlikke juwmaq jasay-tuğın ózine tán hújjetler menen.

## Búgin sabaqta tómendegiler menen tanısız:



- Jinayat procesi qatnasiwshıları.
- Proceste qatnasiwshı basqa shaxslar.

Jinayat procesinde sorastırıwshı, tergewshi, sudya, sud májilisi xatkeri, prokuror qatnasadı. Jinayat isin júrgiziwde jámáátshilik hám olardıń wákilleri de qatnasiwı mümkin.

Sonday-aq, jinayat procesinde óz máplerin qorǵaytuğın shaxslar, qorgawshılar hám wákiller qatnasadı. Bularǵa ayiplaniwshı, gúman etiliwshı, qorgawshı, jábirleniwshı, puqaralıq dawager, jábirleniwshınıń nızamlı wákilleri, jábirleniwshınıń, puqaralıq dawagerdiń hám puqaralıq juwapkerdiń wákilleri kiredi.

Jinayat procesinde qatnasiwshı basqa shaxslar sıpatında gúwa, gúwanıń advokatı, ekspert, qánige, awdarmashı, biytáreplerdi alıwımız mümkin.

Ózbekstan Respublikası Jinayat-processual kodeksinde jinayat procesinde qatnasiwshılardıń huqiq hám minnetlemeleri ayrıqsha berilgen.

Tómendegi jaǵdaylarda sudya, sonday-aq xalıq máslahátshisi, prokuror, tergewshi, sorastırıwshı, tergewge shekem tekseriwdi ámelge asırıwshı organınıń lawazımlı shaxsı, sud májilisiniń xatkeri jinayat isin júrgiziwde qatnasiwǵa haqılı emes hám onnan bas tartıw kerek, eger:

1) ol usı is boyınsha jábirleniwshi, puqaralıq dawager, puqaralıq juwapker, ekspert, qánige, aw-darmashı, biytárep, gúwa, qorǵawshı sıpatında, gúman etiliwshi, ayiplanıwshı, sudlanıwshınıń nızamlı wákili yamasa jábirleniwshi, puqaralıq dawager, puqaralıq juwapkerdiń wákili sıpatında qatnasıp atırǵan yamasa burın qatnasqan bolsa;

2) ol usı isti júrgiziw ushın juwapker bolǵan qandayda bir lawazımlı shaxstıń yamasa Jinayat processual kodekstiń 76-statyası birinshi bólimińiń 1-bántinde kórsetilgen ózge shaxslardıń ağayıni bolsa;

3) onıń qalıs ekenligine hám biygárezligine gúman tuwdiratuǵın basqa jaǵdaylar bar bolsa.

Sudya burın usı isti júrgiziwde tergewge shekem tekseriwdi ámelge asırıwshı organıń lawazımlı shaxsı, sorastırıwshı, tergewshı, prokuror, sud májilisiniń xatkeri sıpatında qatnasqan bolsa, sol isti aldaǵı waqıtta kóriwde qatnasa almaydı. Birinshi instansiya, apellyaciya yama-sa kossaciya instansiyası aldında yaki qadaǵa-law tártibinde isti kóriwde qatnasqan sudya onıń qatnasında shıgarılǵan húkim, qarar biykar etilgennen keyin sol isti kóriwde qatnasa almaydı.



Oylap kóriń, jinayat procesi-niń basqıshları bir-birinen keyin qatań izbe-izlik penen ámelge asırılsa, qanday aqbetlerge alıp keliwi mümkin?



Eger tergewge shekem tekseriwdi ámelge asırıwshı organıń lawazımlı shaxsı Ózbekstan Respublikası Jinayat-processual kodeksiniń 76,79-statyalarında kórsetilgen jaǵdaylar barlıǵı sebepli ózin-ózi biykar etpese, onı biykar etiw máselesi mápdar shaxslardıń arzaları boyınsha tergewge shekem tekseriwdi ámelge asırıwshı organ başlığı yamasa prokuror tárepinen sheshiledi. Biykar etiwdi qanaatlandırıw yamasa qanaatlandırmaw haqqındaǵı qarar shıgarıladı.

Uyalıw hám tartınshaqlıq qayğı hám jamanlıq sebepli tınıshlıqtıń buzılıwı. Bunnan insan óziniń ótishi, házirgi waqtı hám keleshektegi abırayı qanday bolıwınaqaramastan, ózin ózi ayıplaydı.

**Abu Ali ibn Sino**



Jınayat isin birinshi instansiya sudında kóriwde qatnasqan sudyası usı jınayat isin apellyaciya yamasa kassaciya instansiyasında yaki qadaǵalaw tártibinde kóriwde qatnasa almaydı.

Jınayat isin apellyaciya instansiyası aldında kóriwde qatnasqan sudyası usı jınayat isin birinshi instansiya yamasa kassaciya instansiyası sudında yaki qadaǵalaw tártibinde kóriwde qatnasa almaydı. Jınayat isin kassaciya instansiyası sudında kóriwde qatnasqan sudyası usı jınayat isin birinshi instansiya yamasa apellyaciya instansiyası sudında yaki qadaǵalaw tártibinde kóriwde qatnasa almaydı.

Jınayat isin qadaǵalaw tártibinde kóriwde qatnasqan sudyası usı jınayat isin birinshi instansiya, apellyaciya yaki kassaciya instansiyası sudında kóriwde qatnasa almaydı.

Sorastırıwshınıń, tergewshiniń, sonday-aq sud májilisi xatkeriniń óz processual minnetlemesin orınlawi, eger, usı is qosımsha tergew júrgiziw yamasa sudta jańadan kóriw ushın jiberilgen bolsa, olar tárepinen tiyislisinshe sorastırıw, dáslepki tergew júrgiziwge, sonday-aq, sud májilisi bayanlamasın dúziwge tosqınlıq etpeydi.





1. Operativ maǵlıwmatti úyreniw maqsetinde Ándijan, wálayatınıň Baliqshi rayonunda jasawshi, 1979-jılı tuwilǵan M.A.nıň jasaw ornı tekserilgende qurılısı pitpegen úyinen qaǵazǵa oralǵan, awırlıǵı 326,5g. bolǵan náshebetlilik zat tabılıp, dálil retinde alındı.

2. 2018-jıldın 16-fevral kúni Jinayat isleri boyinsha Tashkent wálayatı sudında A.T.hám de onıň jinayıy sherikleri sıpatında gúman etilip atırǵanlar ústinen náwbettegi sud májilisi bolıp ótti.

Sud májilisinde jinayıy is boyinsha sudlanıwshılar özleriniň sońğı sózlerin aytı. Olar Jinayat kodeksiniň 177-statyası 3-bólümünüň «a» hám «b» bándı, 188-statyası, 189-statyası, 190-statyası 2-bólümünüň «a» hám «v» bándlerrinde názerde tutılǵan jinayatlardı islegenlikte ayiplanǵan.

1. Bul jinayatlar jinayat procesiniń qaysı basqıshında bolıp esaplanadı.
2. Olar qaysı basqıshlardan ótip bolǵan?
3. Jinayat procesinde qaysı shaxslar qatnasqan dep oylaysız? Pikirińizdi Ózbekstan Respublikası Jinayat processual kodeksiniń statyaları tiykarında dálilleń.
4. Usı jinayat procesinde óz máplerin qorǵaytuǵın shaxslardı ayırıp kórsetiń.
5. Qanday jaǵdaylarda sudya, sonday-aq xalıq másláhátshisi, prokuror, tergewshi, sorastırıwshı tergewge shekem tekseriwdi ámelge asırıwshı, organıń lawazımlı shaxsı, sud májilisiniń xatkeri jinayat isin júrgiziwde qatnasiwǵa haqlı emes hám onı biykar etiwi tiyis?
6. Jinayat isin birinshi instansiya sudında kóriwde qatnasqan sudya usı mäsele boyinsha qaysı instansiya sudlarında qatnasa almaydı?

## 28-§ Jinayat processual nızamshılıqta aniqlanıwi tiyis bolǵan jaǵdaylar



Dálillew isti nızamlı, tiykarlangan hám ádil sheshiw ushın áhmiyetke iye bolǵan jaǵdaylar haqqındaǵı haqıqattı aniqlaw maq-setinde dálillerdi tólew, tekseriw hám bahalawdan ibarat.



Maǵlıwmatlar hám zatlar tergew bayanlaması yamasa sud májılısi bayanlamasında jazılǵannan keyin ǵana olardan dálil sıpatında paydalaniw mümkin.

### Búgin sabaqta tómendegiler menen tanısasz:



- Dáliller hám dálilleniwi lazım bolǵan jaǵdaylar. Dáliller hám olardıń túrleri.
- Dálillewdiń ulıwma shártleri.
- Sorawǵa tutıw hám onıń túrleri.
- Er jetpegen shaxstı sorawǵa tutıw tártibi, ayıptı járiyalaw shártleri.

### Dálillew hám dálilleniwi tiyis bolǵan jaǵdaylar

Jámiyetlik qáwipli qılmıstıń júz bergen-bermegeñligin, usı qılmıstı islegen shaxstiń ayıplı-ayıpsızlıǵıń hám isti durıs sheshiw ushın áhmiyetke iye basqa jaǵdaylardı sorastırıwshınıń, tergewshiniń hám sudtıń nızamda belgilengen tártipte aniqlawına tiykar bolatuǵıń hám qanday haqıqıy maǵlıwmatlar jinayat isi boyınsha dálil bolıp esaplanadı. Bul maǵlıwmatlar gúwa, jábirle-niwhı, gúman etiliwshı, ayıplanıwshı, sudlanıwshınıń kórsetpeleri, eksperttiń juwmaǵı, ayǵaqlı zat dáliller, dawıslı jazıwlar, videojazıwlar, kino kórinis hám foto súwretlerden ibarat materiallar, tergew hám sud häreketleriniń bayanlamaları hám basqa hüjjetler menen aniqlanadı.

Nızamda belgilengen talaplarǵa ámel etilgen halda ótkerilgen operativ-qıdırıw ilajlarınıń nátiyjeleri Jinayat processual kodeks normalarına muwapiq tekserilgennen hám bahalangánnan keyin jinayat isi boyınsha dáliller dep kórsetiliwi mümkin.



...Processual nızamshılıqtı qatań buzǵan halda yamasa nızamsız jollar menen, sonıń ishinde:

jınayat procesi qatnasiwshıları yamasa olardıń jaqın tuwış-qanlarına qarata jat yaki ar-namısın kemsitiwshi qatnas túrlerin qollaǵan halda;

gúman etiliwshi, ayiplaniwshi yamasa sudlaniwshınıń qorǵawǵa bolǵan huqıqın, sonday-aq awdarmashı xızmetinen paydalaniw huqıqın buzǵan halda;

jınayat procesinde qatnasıp atırǵan shaxsqa huqıq hám minnetlemelerin túsindirmew aqıbetinde onı shalǵıtqan halda, usı jınayat isi boyınsha is júrgiziwdi ámelge asırıw huqıqına iye bolmaǵan shaxs tárepinen processual háreketlerdi ótkeriw aqıbetinde,

belgisiz derekten yaki jınayat isi boyınsha is júrgiziw procesinde aniqlaw mûmkin bolmaǵan derekten, dáslepki tergew procesinde jábirleniwshi, gúwa, gúman etiliwshi, ayiplaniwshi, sudlaniwshınıń sudta bar bolǵan dáliller jiyındısı menen óz tastiyigín tappaǵan kórsetpelerden;

bar bolǵan dáliller menen tastiyıqlanǵan jaǵdaylardan tisqarı, jábirleniwshi, gúwa, gúman etiliwshi, ayiplaniwshi, sudlaniwshınıń shamalı, oy-qıyalı yamasa mîsh-mîshlarga tiykarlangan kúshke iye bolmaǵan maǵlıwmatlardan jınayat isleri boyınsha dálil sıpatında paydalaniwǵa jol qoyılmasın.

**Ózbekstan Respublikası Prezidentiniń 2017-jıl 30-noyabrdegi  
«Sud-tergew jumısında puqaralardıń huqıq hám erkinlikleri kepilliklerin kúsheytiw boyınsha qosımsha is-ilajlar haqqında»ǵı**

**PF-5268-sanlı Pármnanan**



Sorawǵa tutıwdıń ulıw-ma dawam etiwa waqtı bir künde segiz saattan aspawı tiyis. Dem alıw hám awqatlanıw ush-in beriletuǵın bir saat tánepis bul esapqa kirmeydi.

Dálillewde tómendegiler qadaǵan etiledi:

1) shaxslardıń ómiri hám densawlğı ushın qáwipli bolǵan yamasa olardıń ar-namısı hám qádir-qımbatın kemsitiwshi is-háreketlerdi islew;

2) zorlıq, qorqıtıw, aldaw hám nızamǵa qarsı basqa jollar menen kórsetiw, túnsindiriw, juwmaqlar alıwǵa, eksperiment háreketlerdi orınlawǵa, hújjetler yamasa buyımlardıń tayarlanıwına hám beriliwine erisiw;

3) túngi waqitta, yaǵníy túngi saat 22-00 den azanǵı 6-00 ge shekem tergew háreketlerin alıp bariw. Tayarlanıp atırǵan yamasa islenip atırǵan jinayattıń aldın alıw, jinayat iziniń joq bolıwına yamasa gúman etiliwshiniń qashıp ketiwine yol qoymaw, eksperiment procesinde tekserilip atırǵan hádiyseniń jaǵdayın qayta tiklew zárúrligi bolǵan jaǵdaylar buǵan kirmeydi. Tergew yamasa sud háreketleri procesinde alıp qoyılatuǵın zatlar hám hújjetler tiyisli bayanlamalarda anıq kórsetiledi. Sonıń menen birge zat yamasa hújjet iyesine bayanlama nusqası yaki onıń kóshirmesi tapsırılıp, tilxat alınadı. Iske baylanısı bolmaǵan zatlar hám hújjetler nızamlı iyesine dárhal qaytarılaǵı.

Puqaralardıń saqlawı qadaǵan etilgen zatlar hám hújjetler joq etiledi yamasa olardı saqlawǵa wákilligi bolǵan hám olardı basqaratıǵın mekeme-ler yaki shólkemlerge beriledi.

## **Sorawǵa tutıw**

Sorastırıwshı yamasa tergewshi gúwanı, jábirleniwshini, gúman etiliwshini hám ayıplanıwshını sorastırıw, dálepki tergew ótkeriletuǵın jerde yamasa sorawǵa tutılwshı qay jerde bolsa, sol jerde, sud bolsa sud talqılawı júrgızılıp atırǵan jerde tergew boladı.



Sorastırıwshı, tergewshi hám sud sorawǵa tutıw aldınan sorawǵa tutılıwshılardan onıń familiyası, atı hám ákesiniń atın, tuwilǵan waqtı (jılı, ayı, kúni) hám tuwilǵan jerin, jasaw ornı hám jumıs ornın, lawazımı, ne menen shugıllanıwı, maǵlıwmatı, shańaraq jaǵdayı, sudlanganlıǵı yamasa sudlanbaǵanlıǵın aniqlawı hám de bul maǵlıwmatlardı jinayat isindegi yamasa sorawǵa tutılıwınıń jeke hújjetlerindegi maǵlıwmatlar menen salıstırıp kóriwi yaki sorawǵa tutılıwshı ózin kim dep tanıstırǵan bolsa, tap sol shaxs ekenligine basqa jollar menen isenim payda etiwi lazım.

Sorawǵa tutılıwshı is júrgizilip atırǵan tildi bileme, ol qaysı tilde kórsetpe bere alıwı múmkınlıgin de aniqlastırıwı tiyis. Sorawǵa tutılıwshınıń shaxsı aniqlaŋannan keyin oǵan jinayat-procesual kodeksinde názerde tutılǵan huqıq hám minnetlemeleri túsındıriledi. Bul huqıq hám minnetlemeler túsındırılgı soraw bayanlaması yamasa sud májılısi bayanlamasında jazıladı.

Sorawǵa tutılıwshınıń kórsetpeleri sanlar yamasa este saqlanıwı qıyın basqa maǵlıwmatlarga tiyisli bolsa, ol soraw procesinde ózindegi yamasa iske qosıp qoyılǵan hújjetlerden yaki basqa jazıwlardan paydalaniw múmkin.

Sorawǵa tutılıwshıǵa sorawǵa tutıw procesinde ózindegi hújjetler hám basqa jazıwlardı oqıp esit-tiriwe ruqsat etiliwi múmkin.

Sorastırıwshı tergewshi hám sud sorawǵa tutılıwshıdan sorawǵa tutıw procesinde ol paydalaniw atırǵan hújjetler hám basqa jazıwlardı talap etiwi, olardı keyin qaytarıp beriwi yamasa iske qosıp qoyıwı múmkin.

16 jasqa shekem bolǵan **gúwa yamasa jábirle-niwshını sorawǵa** tutıw nızamlı wákili yamasa

Er jetpegen gúman etiliwshini, ayiplanıwshını sorawǵa tutıwǵa ketken ulıwma waqt kún dawamında dem alıw hám awqatlanıw ushin bir saatlıq tánepisti esapqa almaǵanda altı saattan aspawı kerek.



Waqıttı  
«átteń», «qáne  
endi», «eger-  
de» ler me-  
nen ótkergen  
kisiniń ómiri  
eń qısqa ómir  
eken.

### Kubra



Insan oylap  
tapqan buziw-  
shı qurallar  
arasında sóz  
eń qáwiplisi  
hám kúshli  
qural bolıp  
qalmaqta.

### Paulo Koelo

úlken jastaǵı jaqın aǵayını, pedagog yamasa jábirleniwshiniń wákili qatnasında olardıń razılığı menen ótkeriledi. Kórsetilgen shaxslar sorawǵa tutılıwshınıń ruqsatı menen gúwa yamasa jábirleniwshige sorawlar beriwi mümkin.

Er jetpegen **gúman etiliwshi hám ayiplaniwshı qorǵawshınıń** qatnasında sorawǵa tutıladı.

Sorawǵa tutıw waqtında sorastırıwshınıń, tergewshiniń ruqsatı menen er jetpegenniń nızamlı wákili qatnasiwı mümkin.

Qorǵawshı hám nızamlı wákil gúman etiliwshige hám ayiplaniwshıǵa sorawlar beriwi haqılı. Sorastırıw aqırında qorǵawshı hám nızamlı wákil bayanlama menen tanısıw hám ol haqqında óz pikirlerin bildiriwge haqılı boladı.



### Soraw hám tapsırmalar

1. Dáliller ne ushın kerek? Dálillewdiń ulıwma shártlerin túsındırıp beriń.
2. Er jetpegenlerdiń isleri boyınsha dálilleniwi tiyis bolǵan jaǵdaylardı túsındırıp beriń?
3. Er jetpegen gúman etiliwshini sorawǵa tutıw shártleri neden ibarat?
4. Ózbekstan Respublikası Prezidentiniń joqarıdaǵı Pármanı qanday qatnasiqlardı tártipke salıwǵa xızmet etedi?

*Z. isimli 14 jasar shaxs pirotexnika buyımların mámlekет shegarasınan nızamsız jollar menen qońsı mámleketten alıp kiriw waqtında qolǵa tüstü.*

*Er jetpegen Z. isimli shaxs Qazaqstan hám Ózbekstan arasıǵı Qaplanbek postinan narkotik zatların alıp ótiwde qatnasıp atırǵanda bajixana xızmetkerleri tärepenen qolǵa alındı.*

**Bul másele qatnasiwshilarınıń ayıbin dálillew ushın qanday háreketler islenedı?**

# Mazmuni

Kirisiw .....	3
1-§ Ózbekstan Respublikası Konstituciysi mámlekettiń huqıqy negizi .....	4

## I bólím. SHAÑARAQ HUQÍQÍ

2-§ Shańaraq jámiyettiń tiykargı buwını.....	8
3-§ Neke dúziw tártibi hám shártleri.....	14
4-§ Erli-zayıptıń jeke huqıq hám minnetlemeleri.....	19
5-§ Erli-zayıptıń mülklik huqıq hám minnetlemeleri.....	23
6-§ Er hám hayal mal-mulkiniń shártnamalı tártibi.....	27

## II bólím. JÍNAYAT HUQÍQÍ

7-§ Jınayat huqıqınıń maqseti, waziyası hám principleri .....	34
8-§ Jınayat belgileri.....	39
9-§ Jınayıy juwapkershilik hám jaza sisteması ...	44
10-11-§ Puqaralardıń Konstituciya hám nízamlarda bekkemlep qoyılǵan huqıq hám erkinliklerine qarsı jınayatlar.....	51
12-§ Shańaraqqa, jaslarǵa hám ádep- ikramlılıqqa qarsı jınayatlar.....	62
13-§ Tınışhlıq hám qáwipsizlikke qarsı jinayatlar.....	68

14-§ Ekonomika tarawındaǵı jınayatlar.....	74
15-§ Basqarılw tártibine qarsı jınayatlar.....	81
16-§ Jámáát qáwipsizligine qarsı jınayatlar .....	86
17-§ Informaciyalıq texnologiyalar tarawındaǵı jınayatlar.....	89

### **III bólím. FINANS HUQÍQÍ**

18-§ Ózbekstanda finans-kredit sisteması .....	95
19-§ Finanslıq-huqıqıy qatnasiqlar.....	99
20-§ Ózbekstan mámleketlik byudjeti hám byudjet huqıqı .....	104
21-§ Mámleket dáramatların huqıqıy tártipke salıw .....	109
22-§ Mámleket kreditiniń huqıqıy tiykarları ....	115

### **IV bólım. EKOLOGIYA HUQÍQÍ**

23-§ Tábiyattı qorǵawdını huqıqıy tiykarları.....	118
24-§ Ekologiyalıq huqıqbazarlıq ushın juwapkershilik.....	122

### **V bólım. PROCESSUAL HUQÍQ**

25-26-§ Jınayat-processual nızam hújjetleri .....	127
27-§ Jınayat procesi qatnasiwshıları .....	132
28-§ Jınayat processual nızamshılıqta anıqlanıwı tiyis bolǵan jaǵdaylar.....	136

*O'quv nashri*

**Nargiza Kamaritdinovna ISMATOVA,  
Omina Abduraxmanovna KARIMOVA**

## **«DAVLAT VA HUQUQ ASOSLARI»**

*O'rta ta'lif muassasalarining 11-sinfi  
va o'rta maxsus, kasb-hunar ta'limi muassasalari uchun darslik*

*(Qaraqalpaq tilinde)*

*Birinshi baslikm*

Tashkent – «Yangiyo'l Poligraf Servis» — 2018  
Nashriyot licenziyasi AI № 185 10.05.2011 y.

Awdarmashi – I. Serjanov

Redaktor – R.Palwaniyazova

Texnik redaktor – M. Riksiyev, B. Turimbetov

Operator – A. Atagullaeva

Original-maketten basiwǵa ruqsat etildi 02.07.2018.

Formatı 70x90<sup>1/16</sup>. «Times KPKP» garniturası. Ofset qágazı.  
Ofset baspa usilda basıldı.

Kólemi 9,0 baspa tabaq 10,53 shártli b. t.

Nusqası 10452

Buyırtpa №

«Yangiyo'l Poligraf Servis» JSHJ baspaxanasında basıp shıgarıldı.  
112001, Tashkent oblastı Yangiyul rayonı, Samarqand kóshesi, 44-úy.

## Ijaraǵa berilgen sabaqlıq jaǵdayın kórsetiwshi keste

No	Oqıwshınıń atı, familiyası	Oqıw jılı	Sabaqlıqtıń alıngandaǵı awhalı	Klass basshisı-nıń qoli	Sabaqlıqtıń tapsırılǵan-daǵı awhalı	Klass basshisı-nıń qoli
1						
2						
3						
4						
5						
6						

**Sabaqlıq ijaraǵa berilip, oqıw jılı juwmaǵında qaytarıp alınganda  
joqarıdaǵı keste klass basshısı tárepinen tómendegi bahalaw  
ólshemlerine tiykarlanıp toltilarıldı:**

Taza	Sabaqlıqtıń birinshi mártebe paydalaniwǵa berilgендеги awhalı.
Jaqsı	Qabı pútin, sabaqlıqtıń tiykarǵı bóleginen ajıralmaǵan. Barlıq betleri bar, jırtılmaǵan, túspegen, betlerinde jazıw hám sıziqlar joq.
Qanaatlandırıralı	Qabına jazılǵan, biraz sızılıp shetleri jelingen, sabaqlıqtıń tiykarǵı bóleginen ajıralıw hali bar, paydalaniwshı tárepinen qanaatlandırıralı ońlangan. Túskен betleri qayta ońlangan, ayırım betlerine jazılǵan.
Qanaatlandırırsız	Qabına sızılǵan, jırtılǵan, tiykarǵı bóleginen ajıralǵan yaki joq, qanaatlandırırsız ońlangan. Betleri jırtılǵan, betleri jetispeydi, sızıp, boyap taslaŋan. Sabaqlıqtı tiklep bolmaydı.